
Бязьдзетуха 
І 

Суседкі сядзелі на бёрнах супроць Панасавай хаты і га- 
манілі сьціха. Аўгінка з дзіцянём на руках стаяла паблізу і 
з нецярплівасьцю чакала, калі-ж кончыцца гэтая бабская гу- 
тарка. Маці на хвілінку аддала ёй падзяржаць дзіця, а ўжо, 
мусіць, другую гадзіну гамоніць і гамоніць з суседкай, бязь- 
дзетухай Арынай. 

Аўгінка ня слухала іхняй размовы. Бо аб чым, цікавым 
для яе, маглі яны гаварыць? Сто раз чула яна гэткія вось 
гамонкі: той сказаў тое, тая зрабіла гэта. Нараканьні-к маткі 
на недастаткі, на вялікую сям'ю толькі будзілі лішні жаль у 
сэрцы дзяўчыны. 

Досыць яна, як большая ў сям'і, маець працы і клопату 
ў будні. А сягоньня, у нядзелю, прывязаць яе тут з дзіцёнкам 
на руках! Забылася, мусіць, маці, што ўчора яшчэ згадзілася 
пусьціць яе разам з другімі дзяўчатамі ў Замошша па дурніцы. 

Дзяўчаткі ўжо зьбіраліся кучкамі, вось-вось пойдуць, а 
яе ня гукнуць. 

Аддаць-жа матцы дзіця Аўгінка не адважвалася. У стро- 
гасьці і послуху гадавала тая дзяцей; столькі разоў перад 
людзьмі выхвалялася, якія паслухмяныя яе дзеці. І цяпер пе- 
рад суседкай напэўна захоча паказацца, якая зьмірная дзяў- 
чына яе дачка. 7 

Плюшчыла сінія вочкі Аўгінка, углядаючыся ўздоўж ву- 
ліцы. Там, на канцы, ля Зьмітраковае хаты, гудам гудзела, 
сьмехам порскала: цэлы груд дзевак і хлапдоў сабраўся. Дзеўкі 
кошыкамі дзяцюкоў адганялі, каб ня ліплі, »як дзёгаць да бо- 
сае нагі“. 

Асьмелілася Аўгінка, падышла да маткі, хоча прасіцца 
ісьці да таго вясёлага карагоду, але бачыць, тая--адна ціка- 
васьць: слухае, як ня зьесьць кожнае слова, што гаворыць Па- 
насіха. 

а 


Л. ЧАРНЯЎСКАЯ 

Услухалася Аўгінка і ёй цікавым здалося, бліжэй пад- 
сунулася. 

А Панасіха, углядаючыся ў даль, як у сваё мінулае, вось 
што расказвала: з 

-- Прышоў тады Панас з салдатаў. Ізноў стаў ка мне ха- 
дзіць і пытаецца: ,Ну, ці пойдзеш ты за мяне?“ А я й сама 
ня ведаю. ЛюбіЯся мы раней дужа. Гляджу на яго: худы такі 
стаў са службы, як прыбіты які. і шкода мне яго стала. Ве- 
даю, што ніхто добры замуж мяне ня возьмець--дужа ўжо 
бедна мы жылі. Хіба батрак які пасватае. А ў Панаса гаспа- 
дарка якая-ні-якая, а ўсё свая. Падумаю, падумаю: што які я 
ў матку сваю ўдалася,--пачну па двое дзяцей штогод ва- 
дзіць,--згнію ў беднасьці. Што баюся дзяцей, дык і сказаць 
не магу. Аж ад некага дачулася я, што ў Бушыках жывець 
такі варажбіт, што ўмее вываражыць, колькі ў каго дзяцей 
будзе. Стала я курэй сачыць, яйкі зьбіраць. Можа і ад чужой 
курыцы яйцо прыбрала- цьвёрда не зракуся; сабрала яец з 
дзесятак, а ў нядзелю, украўшыся, шась к таму варажбіту. 
Сядзеў ён адзін у хаце, касавокі, божа сьцеражы, які. Адно 
вока па хаце бегаець, а другое пад лоб глядзіць. Сабрала я 
сьмеласьці, аддала яму гасьцінца, прашу яго паваражыць. Па- 
глядзеў ён у карты, руку маю пасьля ўзяў, пальцам па ёй па- 
вадзіў-павадзіў, зубы вышчарыў: яДзевяць сыноў у цябе, дзеўка, 
будзе. Гадуй цару салдат“. Усё роўна як цэглінай па галаве 
ён мяне гэтымі словамі стукнуў; у вушох зашумела, толькі 
што на падлогу са слабасьці ня села. Бачыць гэта чараўнік. 
той, ды кажа: Калі маеш, дзеўка, адвагу, дык нясі бутэльку 
гарэлкі, навучу цябе, як ад дзяцей асьцерагчыся". Усякім спо- 
сабам наскрабла я грошы на бутэльку. Аддала варамбіту га- 
рэлку і прашуся: Ну, вучы, калі сам умееш?"“--, Слухай толькі 
пільна“, адказвае: Налі ў пляшачку сьвянцонае вады, вазьмі 
асінавы калок і, як пятухі поўнач закрычаць, ідзі на разда- 
рожжа; там нічога ня пужайся, дастань тым калком з-пад крыжа 
зямлі ды ўсып яе ў тую сьвянцоную ваду, а сама якта бяжы 
дамоў. Ваду гэтую ўзьлі на печ ды слухай, колькі галасоў 
будзе плакаць. Усе дзевяць і зьлічыш". Усё чысьценька, як ён 
казаў, зрабіла. Як лінула я вады на печ, зашумела нешта, за- 
плакала на печы. Стала я лічыць галасы: дзевяць галасоў. 
Трудна мне стала: гэта-ж мае дзеткі плачуць. Нікому я тады 

ані слоўцам ня прызналася. У скорым часе я і замуж за Па- 
наса пашла. Ён троху на здароўе слабы, затое я здаровая: і 
бабскую і мужчынскую работу вярну--жывём не галодныя. 
А дзяцей у нас як няма, дык няма. Раз пачаў ён нешта раз- 
важаць: (Чаму гэта ты, баба, такая здаровая, а плоду ад цябе 
нямашака“. Я вазьмі ды прызнайся. А-ей, што ён ускінуўся 
на мяне, сварыўся што, з хаты мяне гнаў. Потым сьціх. Хто-б 
яму працаваў так, як я? Доўга, доўга дудзеў, пакуль я грэх 
свой на. споведзі папу не здала. Сем пятніц да цёмнага наш- 
ча сядзела, поўтрубкі палатна, фунт воўны; парася, ахвяры 
матцы боскай занясла. Жывём вось пяпер адны і пі ладна ці 
дрэнна тады я зрабіла тое, дык і цяпер ня ведаю, не даду- 
маюся, 

Суседка Мар'яна галавой закруціла. 

-- Праўду той варажбіт казаў, што адвагі шмат трэба, 
Жартачкі, трэба столькі сьмеласьці на грэх сабраць, каб 
апаўночы на раздарожжа йсьці. Я, здаешца-б, ніколі, ніколі. і 
лут убачыла, што Аўгінка кладзець ёй дзіця на прыпол. 

г- Т ты тут слухала?- накінулася мапі на дачку---Расчы- 
ніла вушы і слухае. Як добрае што, дык кажы ні кажы, не па- 
чуеш, а благое само, ў вушы лезе. 

2 Во цікава мне ваша там. бабскае! Ці можна мне ў 
дурніцы йсьці?--зьбіла размову з дарогі ўбок Аўгінка. 

22 Ідзі, ідзі сабе. Толькі не вырабляйся так, як вун Андрэ- 
ева Параса. Ёй і ў дурніцы не па што йсьці. І бяз дурніц-- 
дурніца. 

Аўгінка, не даслухаўшы матйыных навучаньняў, як віхор, 
паняслася па вуліцы. Падслуханае ад баб адразу з галавы вы- 
скачыла. Толькі ў Замошшы, калі брала сінія з бялёсым налё- 
там, як чые п'яныя вочы, дурніцы, і ў галаве кружыла-дурма- 
ніла ад прывязьлівага паху багульніка, паміж іншых думак, 
узьбегла на падслуханую таямніцу. Падумала: «Варта расказаць, 
дзевак навучыць, ды стала сорамна", і вікому ў тым, што чула, 
ня прызналася, 


П 
Прашло лета, а за ім і другое. Мінула Аўгінцы семнац- 
цаць год: Выцягнулася яна, вырасла, як тая каліна, што ў 
й песьні пяецца, ,увесь луг акрасіла“. Дзеўка і да работы, і да 
гульні на сяле першая. Матка за дачкой пільна даглядае, каб 

ла начох не хадзіла, каб і, у людзёх гуляючы, з хлопцамі па 
куткох ня тулялася, каб самая брахлівая баба на дачку яе 
зьвягнуць не пасьмела. Дарма толькі клопату сабе столькі да- 
вала старая. Дзіця яшчэ была Аўгінка, хоць і вырасла такая 
відная ды фігурная. Калі вясёла дзеўцы, дык хоць з катом 
дурэць і сьмяяцца рада яна; скакаць--іі з хлопцамі, ці з дзеў- 
камі, ці з дзяцьмі, усё адно ёй. Абы музыка была. 

Глядзела яна, як мілуюцца дзеўкі з хлопцамі. Раскажа 
калі ёй каторая, што цэленькую ночку, прытуліўшыся да лю- 
бага ды за рукі пабраўшыся, прасядзела... 

Але ня было ў Аўгінкі нікога, ніводнага, з кім-бы так 
пасядзець захацелася. 

Часам, як варочалася з гульні, а сон яшчэ ня прышоў, 
выходзіла яна з хаты ў садок, і там, прыхінуўшыся лобам ці 
шчакой да дрэва, доўга слухала песьні гульцоў (ня ўсіх-жа дзе- 
вак маткі рана дамоў гукалі), і здавалася ёй, як-бы нехла, не- 
знаёмы, але такі блізкі, любы, стаіць побач, жалеець, мілуець 
яе... Потым адчувала, што сырая кара дрэна муляець лоб, ачы- 
налася, самой сьмешна рабілася, і бегла ў хату спаць. 

На кірмашы ў Забор'і, на веснавога Міколу, выглядзеў 
яе хутарэц Альшэўскі, чалавек ужо сталага веку, багаты, адзі- 
нокі. Жыла з ім толькі матка. Сёстры замуж павыходзілі, брат. 
у нямецкую вайну загінуў. 

Да вайны не пасьпеў Альшэўскі ажаніцца. На вайну па- 
шоў, руку з акопа выставіў: адзін палец адстрэліла» -адпусь- 
пілі дамоў. Ні на якую вайну ён больш не пашоў. Спачатку 
хаваўся, потым з кім трэба пасябраваўся: у папа мэтрыку ня- 
правільную выправіў, у воласьці падладзіўся са сьпіскаў ліст 
патрэбны яму выдзерці-і выкруціўся. 

Урэшце, як жыцьцё пашло пэўным торам, пастанавіў ажа- 
ніцца. За багацьцем ён ня гнаўся, сам усяго меў удостатку, 
абы ўзяць дзяўчыну маладую, здаровую, на работу спраўную. 
Матка стара стала: ад працы стогне, крэкча, на сына наракае, 
Батрачку дзяржаць--адзін клопат цяпер з імі: у горад вазі, 
запісвай, грошы за яе плаці. А ці зробіць чужая, наёмная, тое, 
што сама гаспадыня? 

Паехаў на кірмаш Альшэўскі з пэўнай думкай: да дзе- 
вак прыгледзецца, у людзей пра гэты тавар распытацца. Жа- 
рабок добры ў яго, нагамі па бакох кідаець, на коні чужых 

равець, ягочыць. Сам хутарэц пагаліўся, падмаладзіўся, у чор- 
нае прыбраўся, адно слова- -кавалер. 

Паставіў ён каня на знаёмым дварэ, ад пылу абтросься 
1 пашоў па кірмашы шукаць знаёмых і разглядацца па людзёх. 

З адным пагаманіў, з другім, стаў на ўзгорку ля царквы, 
і ўпала яму ў вока Аўгінка. Па сваім сяле ходзіць яна, як 
свая: вясёлая, радая, але бяз тых плямных выпекаў на твары, 
як прыхадзяшчыя дзеўкі. М 

Папытаўся кавалер у знаёмай заборскай бабы: хто ды 
чыя гэта дзяўчына. Бабскі нос у гэтым пытаньні нешта ўню- 
хаў, а з тэй прычыны, што кумой яна Аўгінкіным бацьком 
даводзілася, падхваліла яна дзяўчыну так, што хутарэц «ару 
сягоньня ў сваты гатоў. 

У суботу ўвечары зашумелі шумкі пад вокнамі Васілё- 
вай хаты. 

Сваты былі неспадзяваныя. Хоць кума Рыпіна пляскала 
языком, што спадабалася замасянскаму хутарцу іхняя дачка, 
як кату мяса, што і ў сваты ён прыедзе, але бабе веры, ніхто 
дужа ня даў, Збрахала можа, каб пасьля перад людзьмі з Іх- 
жа пасьмяяцца. 

Аўгінкі дома ня было. Цэлы дзень яна чысьціла, прыбі- 
рала ў хаце, падлогу галянём вышаравала, прыбрала багоў у. 
новыя, сваёй работы, набожнікі і, пакуль даіць кароў, скочыла 
на возера .за аерам.--пасыпаць падлогу, кажуць- блохі яго 
духу баяцца. 

Яшчэ здалёку ўбачыла яна, што бабы тоўпяцца каля 
дзьвярэй іхняй хаты. Дзяўчаткі падлеткі вісьлі на рамах ва- 
кон, заглядаючы праз шыбы ў хату, а хлапчукі асаджвалі іх 
за спадніцу ўніз. 

Адразу і ня сыіяміла Аўгінка, у чым там справа. Сэрца 
яе закалацілася моцна, шыбка пабегла яна к хаце, прыціскаючы 
аер да грудзей. 

Дзяўчаты кінуліся ёй насустрэч і на дзесяць галасоў ра- 
зам стрэльнулі па ёй навіной, 

Ня ведае цяпер Аўгінка, куды ёй дзецца, хоць ты ў 
хату ня йдзі. 

Старая Рыпіна за руку ўвяла яе ў хату, кажучы: 

-- Во, і пасылаць па яе ня трэба, сама прышла. 


Л. ЧАРНЯЎСКАЯ 


Аўгінка стала ля парога, як мак, чырвоная, а вочы гля- 
адзець не падымаюцца. 

Уся ўвага сватоў зьвярнулася на яе. Пільней за ўсіх 
углядаўся ў яе жаніх; з усіх бакоў вачамі так і шчупаў. Калі 
тавар купляеш--трэба добра глядзець, каб падману, фальшы 
якой ня было. Тавар-жа, відаць, быў першага гатунку, і выра- 
шыў Альшэўскі нікуды больш ня кідацца, каня дарма не ганяць, 
людзей не турбаваць, а тут канчаць справу. 

Бацькі дзеля прылікі толькі пагаварылі, што няхай-бы 
яшчэ пакрасавалася дачушка ў роднай хаце, але па вачох іх- 
ніх, па ўсім абыходзе пазнала Аўгінка, што маюць яны вялі- 
кую ахвоту аддаць яе ў багаты двор. 

. Загадалі дзеўцы за стол сесьці, самагонкі да жаніха выпіць. 

Рушыўся ў яе той радасны настрой, які панаваў над ёй 
цэлы дзень, калі яна змораная, ды разам з тым чуючы зда- 

- валеньне ад працы, бегла к возеру, мачыла ногі ў цёплай са- 
грэтай за дзень сонцам вадзе, як ірвала пукі аеру і дражніла 
жаб ,квэ-квэ“. Прапаў і той страх, які ахапіў яе, калі даведа- 
лася пра сватоў. Нейкі нудны, ліпучы туман аплёў мазгі, па- 
разлучаў думкі. Часам як-бы сама на сябе з боку паглядала і 
тады дзівілася. 

Запілі Аўгінку. 

Заснула яна з цяжкой галавой, але малады сон--моцны). 
і ўсе думкі аб сватох за сабой панёс. 

Устала дзяўчына на раніцы, а ёй ані ў галаве ўчарашняя 
сватаньне. Толькі, калі замятала хату і бразнулі пад сталом 
бутэлькі, яна раптам усёй істотай сваёй успомніла пра ўчараш- 
ні вечар: Венік сам з рук вываліўся. 

Да апошняй надзеі да апошняга свайго падтрыманьня-- 
маткі зьвярнулася дзяўчына. 

-- Не пайду я, мама, замуж. Не хачу... 

А сьлёзы з вачэй патвары адна па адну ўздагон бягуць. 

-- Ну чаго ты плачаш, каб хто папытаў? Замуж ня хо- 
чаш? Гэта-ж толькі старыя дзеўкі замуж просяцца і з радасьці 
аж скачуць, калі які дурны ашукаецца. Вядома-ж, маладой бо- 
язна. Але-ж трэба йсьці. Жарты, на такое багацьце... Гэтак- 
бы і сьвет зьвёўся, каб дзеўкі замуж ня Йшлі. Не табой па- 
чалося і не табой кончыцца. Ды будзе яшчэ час, пагамонім 
аб гэтым, а цяпер мый бульбу сьвіньням! 

Тым размова і кончылася, Прабавала яшчэ колькі разоў 
плакаць дзяўчына, прасіцца ў бацькоў, ды як зьезьдзіў Васіль 
да Альшэўскага, паглядзеў на дабро яго, то ці-ж ён дзіцяці 
свайму вораг, каб на такое выгоднае жыцьцё яе не аддаць. 

Вясельле вызначылі на Духа. Строішца Аўгінка к вясель- 
лю. Дзеўкі, дзе ні зьбяруцца, вясельныя песьні ёй пяюць, 
без пары ў сьлёзы ўводзяць. 

А тут яшчэ, як прыдзе Петраковых маладзіца, дыкі 
больш жару надасьць. Тры гады толькі маладушка замужам, а 
ўжо двое дзяцей маець і трэцім ходзіць. Памятае Аўгінка яе 
вясельле. Як ягада чырвона была тая тады. Ацяпер схудзела, 
счарнела, састарэла без пары. Гняўлівая стала, як кабыла 
надарваная ды наравістая, што зубамі так і хапаець, 

Страшна Аўгінцы пяпер глядзець на суседку. Жудасьць 
бярэць. А ну і ёй Такая ўдача на дзяцей пойдзе. Усплыла на 
памяць таямніца, падслуханая ў старой Панасіхі. 

Думае, вагаецца дзяўчына, што ёй рабіць? Грэху страш- 
на. Кажуць, што дзяцей бог пасылаець. Як-жа іх губіць самой. 

Раз, як жала жыта, чула, казалі бабы, што палуднічкі, 
што зьвіняць у поўдзень над галавой, усё гэта душачкі дзяцей 
ненароджаных, без пары маткамі загубленых. А колькі іх там 
зьвініць! Значыцца, не баяліся грэху! 

«А я-ж зраблю так, што іх і зусім у мяне ня будзе. Не 
хачу я дзяцей ад таго старога, нялюбога. Нашто мяне бацькі, 
як карову на кірмашы, за добрую цану аддаюць. Гонар ім з 
багатырамі Зрадніцца і гарэлку піць. Сьвякрова мая ўжо напе- 
рад загадала, каб я да году радзіла, Зямлю, кажуць, будуць 
рэзаць, дык, калі яшчэ душа будзе, менш “зямлі адкусяць ад 
багатыроў. Ну, дык няхай на мяне не спадзяваюцца. Не хачу 
я вам ваша плямя вадзіць“... узбунтавалася дзяўчына, 

Удзень Аўгінка выбрала час, ана калок і бутэ- 
лечку з сьвянцонай вадой. 

Лягла дзяўчына ўвечары на сваю пасьцелю. Думкі ў 
галаве, як сьвіньні па полі, самапасам, куды каторая,--у кучу 
не сабраць. Няўпрыцям задрамала, але крыкнуў певень, адразу 
пачула. Страпянулася яна, накінула армяк на плечы, вышла за 
дзьверы і праз разьбітую шыбу ў вакне рукой дастала крук 
зашчапіць. Нашла калок і ваду і пабегла пераз садок, цераз! 
сваю паласу на дарогу. Свой сабака да яе прывязаўся. Не. ха- 

пела гнаць, каб голасу не падаць, ды і сьмялей з сабакам па 
начы хадзіць. 

Ноч ціхая, цёмная. Неба хмарнае, а вецер паўзець цяп- 
лынёй у твар. Збоку, ля возера, агні ходзяць, мусіць, ракі ло- 
вяць. Успомнілася дзеўцы, як ужо колькі таму будзе, яшчэ 
пры панох, выпрасілася яна ў бацькі ісьці з ім разам ракі лавіць. 
Толькі бацька запаліў пук саломы, даў ёй дзяржаць сьвяціць, 
толькі ногі яна ў ваду памачыла, як стрэліць нехта над возе- 
рам,--шрот ля яе па траве пасыпаўся. Ой, страху, страху ёй 
было тады. Ледзь жывая дамоў прыбегла. Бацька расказаў ёй, 
што гэта паніч возера сваё вартаваў, людзей адганяў. 

Цяпер-жа гэтыя сьмелыя агні дзяўчыне сьмеласьці пад- 
далі. Хутка прыбегла яна на раздарожжа; скоранька, хапаю- 
чыся, стала капаць зямлю з-пад цёмнага высокага крыжа. Ус. 
пухая ад учарашняга дажджу зямля капалася лёгка. Усыпала 
Аўгінка зямлі тэй трошку ў бутэлечку; сабака забурчэў,-- 
учуяў нешта ці некага. 

Шыбка, як тады, калі ракі з бацькам лавіла, але без таго 
страху, кінулася Аўгінка дамоў. Ніхто ня чуў, як яна ціханька 
кручок цераз акно адшчапіла і ўвашла ў хату. 

Усе сьпяць моцна, ніхто нічога ня ведае, што яна ўзду- 
мала рабіць. 

Яшчэ з вечара прыбрала дзяўчына на печы, каб вадой 
якіх лахманоў не абліць. 


Пастаяла яна ў раздуме хвіліну і чохнула ваду на печ. 
Сэрца як цэпам замалаціла, у вушшу зазьвінела, зашухала, Слу- 
хаець яна, пі многа галасоў заплача. Нічога ня чуваць, ні- 
водзін не заплакаў. Чаму ніхто ня плакаў, Аўгінка аб тым 
не задумалася і пашла спаць. 

Заплюшчыла яна вочы--агні ля возера мігияцца, кусты 
прыдарожныя, крыж той вялікі, чорны; рукі яшчэ тэй зямлёй 
сырой пахнуць. Зямля расьцець, пухнець, з рук сыпецца, са- 
бака яе лапамі раскідае... Заснула Аўгінка. 

Вясельле згулялі гучнае. Ё 

Сядзела Аўгінка за сталом ужо ў хаце маладога, сплака- 
ная, вочы ад сьлёз пазапухалі; няпрыгожая стала, Але малады, 
чырвоны, як рак, так упіраўся ў яе п'яным поглядам, што аж 
душна рабілася ёй. 

Яшчэ больш страшна стала маладой, як асталася сама-на 
сам з мужам, Уцякла бы, ды куды ўдячэш? З песьнямі, саром- 
нымі прыпеўкамі прывялі сюды п'яныя бабы. Бо, кажуць, трэ- 
ба так. Не з яе пачалося, ня ёй кончыцца. 

А малады, вялікі, п'яны, з мутнымі вачамі, мокрымі вус- 
намі прыкляіўся да яе твару і сьціснуў яе, як кот мышыну, 
сваімі лапамі. 

Ш 

Чужая хата цяпер сваёй стала. Але ніяк ня можа пры- 
звычашца Аўгінка да жыцьця на хутары. На сяле з людзьмі і 
За працай весела; заўсёды ёсьць з кім словам перакінуша ці 
то ў полі, ці то ў гародзе. 

А тут, на хутары, іх толькі трое: муж, сьвякрова ды сама 
Аўгінка. Была, праўда, яшчэ ў іх старая пастушка: брыдкая, 
дуракаватая дзеўка. Жыла яна ў Альшэўскіх гадоў з дванац- 
цаць. Плаціць ёй нічога не плацілі, кармілі з горшага, ды аб- 
носкі давалі данашваць, атопкі датаптаваць. Яна і гусятніца, і 
і сьвінятніца, і авечкі пасьвіла; узімку пер'е скубла, бульбу скаб- 
ліла, прасьці пасабляла. На работу нішто была, а ўжо разгава- 
рыцца з ёй ні аб чым ня можна. Калі хто зачэпіць яе, дык як 
загагоча, пачне верзьпі штось недарэчнае. Аўгінка, пагаманіўшы 
з ёй раз, старалася ніякай размовы з ёй не пачынаць І з ня- 
прыемнасьцю слухала, як падражнівае і кпіць з дуракаватай 
дзеўкі старая гаспадыня. 

Сьвякроў, ня гледзячы на свае шэсьцьдзесят год, была 
баба, як дуб, моцная, натуры суровай, хоць гутарку сваю лю- 
біла ласкавымі словамі пратыкаць. Да нявесткі: галубачка, 
зязюлька, ясачка", а на работу гоніць і гоніць,--перадыхнуць 
не даець. Аўгінка да работы змалку прызвычаілася, а тут яна 
прост цераз сілу рвецца. 

. Узімку адпачиула троху. Не дазваляе сам Ігнат рана 
будзіць маладуху. Любіць спаць з маладой жонкай, ня слухае 
матчынага бурчэньня, што прадзіва столечкі, а рукі бадай што 
адны ды адны. 

Прыцягнулася вясна і к мужняй хаце. Усё часьцей і часьцей 
паглядае старая Альшэўская на маладую нявестку, раз-па-разу, 
гамонку заводзіць, што на добры парадак ужо-б і аб люльцы 
думаць трэба, а, здаецца, нічога такога і ня чуваць і ня відаць. 
Чырванее Аўгінка. 

Вось вясна ўжо адлятае. На гародах капаюцца, полюць 
бабы. Трэба ім да ладу ўсё давесьці, бо за касьбой, за жнівом 
не да гародаў будзе. 

Палола буракі старая хутарыха цераз ляху побач з Аў- 
гінкай ды гутаркай узьбілася на заборскіх баб, а з іх на бязь- 
дзетуху Арыну. 

Аўгінка ніжэй галаву да буракоў прыгнула, бо твар жа- 
рам абліўся. Зірнула на яе старая і невядома скуль неспадзя- 
ваная думка трапіла бабе ў галаву. Бурканула. 

-- Можа іты ад тэй паскудніцы старой чаго навучылася, 
рэпінка мая салодзенькая?--абярнулася яна да нявесткі, пыт- 
лівым вокам углядаючыся ў твар тэй--Няма на табе знаку 
ніякага, каб ты зацяжэла. 

Ня ўмела маніць Аўгінка, Сорам, што пазнае сьвякроў 
нешта па яе твары, не даваў ёй падняць галавы. 

-- Прызнавайся, матчына дачушка, каб ты на месьце 
згніла, што ты зрабіла нешта? 

Зашлася плачам маладзіца. 

-- Пашла ў хату! Там я адіябе ўсяго даведаюся, ялаўка 
пеставаная! 


Гукнула разьюшаная баба на сьледзства мужыка. Добрую 
лазьню далі яны Аўгінцы. Усё ад яе выведаўшы, пасьля доў- 
гае нарады пастанавілі паслаць яе да споведзі. Няхай поп якую, 
самую цяжкую кару на яе наложыць, толькі няхай памоліцца 
башошка добра, каб чары тыя з яе спалі. 


Прыглушоная, з мутнай галавой, выправілася Аўгінка на. 
другі дзень у споведзь, ды ня ў свой прыход, а ў чужы. 

ішла зялёнай вясёлай гаманлівай дарогай, удыхаючы й 
пёплы вецер, і косы раньняга сонца, і росны пах няскошаных 
яшчэ красак і старалася дайсьці да парадку: якая яе віна, за 
што яе зьняважалі, білі ўчора? Ці-ж яны пэўныя, што ад таго 
чараваньня ў яе дзяйей няма? Яна-ж казала ім, што ніводнага 
голасу плачу яна тады не пачула. 


Скінула авечую скуру сьвякрова. Ніводнага слоўца людз- 
кага ў яе не знашлося. А Ігнат той, аж зубамі скрыгаў, штур- 
хаў сваю маладую жонку так, што вобземлю яна стукалася, 
ЗВьняславілі і ўвесь род яе, што ашуканствам замуж дачку за 
багатыроў выдалі. 


БЯЗЬДЗЕТУХА 13 


-- Кажу. табе, сыночак,--зьвягала разьюшаная баба,-- 
кажу табе, бяз чараў тут не абышлося. Мусіць, яны табе 
зельля якога тады ў гарэлку падсыпалі, як у выгледзіны ты 
да іх езьдзіў. Смалой ліпнулі. Казала табе, сынок, ці з імі нам 
радніша? За цябе-ж першая лепшая дзеўка пашла-б, ня тое, 
што гэтая сьвіньня непаросная, каб яе кішкі сабакі цягалі... 
Вон, вон з дому гэтую паскуду! 

Але міла яшчэ было Ігнату маладое цела жонкі. Дай-ка 
які спосаб спрабаваць. Ці не дапаможа поп. 

1 вось ідзець і йдзець “Аўгінка цераз бор ужо да таго 
папа. Як-жа ў сваё сяло йсьці? Як сваім людзям на вочы па- 
казашца? 

-- Ах, што рабіць, што рабіць? 

У бары ягады чырванеюць абапал дарогі. Ягадніц повен 
лесі--аж сосны гудуць ад гоману, сьмеху вясёлых песень. 

Некалі яна першая ў вясёлым карагодзе дзяўчат-красак 
была. з 

дзевятнаццаты год ёй, дзевятнаццаты толькі. Жаль 
крыйду вялікую Аўгінка на бацькоў сваіх адчула, што завязалі 
“маладосьць яе замужжам. Праўду-ж сіпела зьмяя-сьвякруха, 
што з радасьцю яе з хаты на багаты хутар выпіралі. 

Вутраня ўжо кончылася, як прышла Аўгінка ў царкву. 
Народу там- усіх пальцаў на руках не загнеш, лічыўшы: з пя- 
ток баб ды з пару мужчын. 

Рада Аўгінка, што ніхто яе тут ня знае. Апрача яе ста- 
навіліся да споведзі дзед нейкі стары ды маладзіца адна ця- 
жарная. Перад сабой іх пусьціла Аўгінка. А самой ёй страшна, 
ой як страшна. М 

Чырвоная, з тахаючым сэрцам апынулася яна вочы ў вочы 
з папом пад нейкай пеляной. Поп не сьпяшаючыся разглядаў 
яе, наколькі можна было разгледзіць пад пакрышкай. Ня йдуць 
словы на вусны Аўгінкі, няпрыемна ад погляду мужчынскіх вачэй. 

-- Замужняя пі дзяўчына?- -распачаў споведзь поп, ску- 
баючы сябе аднэй рукой зьлёгку за бараду. 

-- Вамужняя,- прашапацела маладзіца. . 

Поп паправіўся ўсім тулавам, нахіліўся бліжэй да Аўгінкі, 
толькі што не ўзваліўся на яе. 

-- Чым-жа ты вінаватая, маладзіца? Мусіць, свайго му- 
жыка табе мала? З другімі гуляеш? 

Саромеецца Аўгінка ад гэткіх пытаньняў. Раней яна зазвы- 
чай хадзіла да споведзі толькі ў вялікі пост. Тады папу няма 
часу для даўгіх гамонак. Як снапамі, кідаецца бабамі поп. А 
сягоньня гэты чужы поп, мусіць, доўга будзе ў яе распытвацца. 
Тое няпрыемнае пачуцьцё, якое ахапіла адразу Аўгінку, калі 
апынулася пад пеляной, павялічылася. Але страх прапаў. Проста. 
не хацелася расказваць чужому чалавеку сваю таямніцу. Аднак, 
перамаглася 1 прыглушоным голасам сказала. 

-- Як дзеўкай была, чаравала, каб дзяцей ня было, Вось 
і нямашака ў мяне дзяцей. - 

2. Но-о-д! Чаравала, каб дзяцей ня бала 
поп.--Грэх, вялікі грэх! Такія круглыя сабе выгадавала...-- 
ўсёй пяцярнёй сьціснуў Аўгінку за грудзі. 

Агіда і гнеў рванулі яё рукамі пеляну і, нічога ня чуючы, 
нікога ня бачачы, пашла Аўгінка цераз царкву к выхаду. 

А поп з неспадзяванкі запутаўся ў пеляне і, пакуль скідаў 
яе з галавы, меў часу прыйсьці да сябе. 

-- Ва чараваньне бясоўскае не магу адпусьціць табе грэ- 
ху!--крыкнуў ён пярэрвістым голасам уздагон Аўгінцы. 

Данясьліся гэтыя словы да вушэй маладзіцы, але не да 
яе розуму. Ды падхапілі іх бабскія вушы, і сталі бабы паміж 
сябе здагадкі рабіць, адкуль тая маладзіца, за які такі грэх 
бацюшка на яе сварыўся? Нашлася адна, дачка каторай заму- 
жам была ў Забор'і--пазнала яна Аўгінку і вырашыла сягоньня 
дачкі даведацца і дазнацца, што тут і як.. . 

А Аўгінка тымчасам ішла і йшла назад ранейшай дарогай. 
Дзе пяпер яе двор, яна ўжо сама ня ведала. Нікуды не хаце- 
лася: ні ў мужыкоў двор, ві ў бацькоў, Бацькоў дык і сорамна 
было. Трэба будзе ім усё расказваць і пра споведзь... 

2. Ох, гора маё, горачка!--ламанула пальцы Аўгінка-- 
Куды мне йсьці? 

Калі мінула бор, несьвядома збочыла з дарогі ў жыта. 
Асьцярожна, каб не паламаць, расхіляла каласы і вышла на 
невялічкую лугавінку, з усіх бакоў закрытую жытам. 

І тут, пэўная ў сваёй адзіноце, троху супакоілася. 

2. Пайду на хутарі--думала, -раскажу ім, як мяне поп 
спавядаў, павінюся перад імі. Калі ня будуць мяне дужа есьці, 
застануся прыіх, а не, дык да бацькоў вярнуся. А будзе бацька 
біцца, матка праклінацца, выберу дакумант і ў горад паеду. 


аыкныгаае антыч нте каганца. 

Сонца пякло і гнала сон на яе змучаную галаву. Напусь- 
ціўшы хустку нізка на вочы, падлажыла яна руку пад галаву 
і заснула, здрыгаючыся і хапаючыся ўва сьне. 

Пуёткі хутка расходзяцца па вясковых ваколіцах. У гэты 
дзень пад вечар усе бабы ў Забор'і, як у бубен білі пра Аў- 
гініну споведзь,--жарты, поп з царквы прагнаў, да споведзі 
не дапусьріў за чары нейкія. 

Тая свацьця, што навіну ў Забор'е прынясла, да Васілёвых 
сама не паказалася, але ня менш як пяць баб зашлося да 
Васіліхі--ні то навіной пацешыць, ні то больш чаго даведацца. 

Назаўтрае сабралася Васіліха на хутар да дачкі ў адведкі. 
Цэлую ноч грызлася старая, але нічога толкам уцяміць не 
магла, што плявузгаюць бабы. Што нездарма пагалоска пашла- 
ведала, 

У Аўгінкі ўсё-ж не хапіла адвагі і жаданьня прызнацца 
мужыку і сьвякрове, што яна не захацела да канра выспавядаціа- 
-- Была ў споведзі?--першая зачапіла яе сьвякроў. 

-- Была. 

-- Ну, што бацюшка сказаў? 

-- Нічога. Я 

--. Як нічога! Брэшаш ты. Ці адпусьціў твой грэх? 

-- Ня ведаю. 

--. У, гадзіна балотная, каб ты так долю сваю ведала. 
Кажы ўсю праўду, мухаморына ты чырвоная! , у 

Але Аўгінка ні слоўца больш ня выпусьціла, нават на 
мужнія запытаньні. 

Каб ня жніво скора, падгаварыла-б старая хутарыха 
сына прагнаць Аўгіню, Ды разьлічыла, што, на ліха, Аўгінка 
за дзьве жняі наемных нажнець; а плата ёй будзе цяпер доб- 
рая: даволі ласкавых слоўцаў назапасіла для яе сьвякрова, 
добра імі накорміць, аж у роце горка стане, маладусе. 

Яшчэ сьнедаць не садзіліся, як увашла ў хутарскую 
хату заборская свацьця, Аўгінкіна матка, Ігнатава цешча. 

Ня кінулася, як раней бывала, дачка на прывітаньне, 
бурканула нешта пад нос старая Альшэўская, маўчаў -зяць. 

Ня вытрымала Васіліха, каб хоць дзеля прылікі аб чым 
запытацца, а адразу зьвярнулася да дачкі. 

-- Аўгіньня, што тут у вас вышла? Чаго ты ў споведзь 
хадзіла? 

2 Ня ведаеш, свацьцечка! Ня ведаеце, як у вашай вёсцы 
дзеўкі чаруюць, каб замуж багатыя бралі ды каб дзяцей у іх 
ня было? Ня ведаеш, дык у дачушкі сваёй, пястушкі, запы- 
тайся!--выпусьціла свае кіпцюры старая. 

-- А нічогачка я ня ведаю, вось горачка яшчэ на галаву 
маю накасалася. Учора бабы ў Забор'і языкамі званілі, што 
прагнаў поп Аўгіньню ад споведзі, а вы тут нешта пра чара- 
ваньне нейкае... 

Не дала госьці дагаварыць старая хутарыха. Выскачыла 
на хату і засыпала ўсіх гняўлівымі словамі і рухамі. 

-- Дык цябе, нястыдніца, і' поп ня прыняў. Дык і ад 
бога адпусты табе няма!--кідалася ў бок Аўгінкі, усё вышэй 
і вышэй падносячы голас, сьвякроў. 


-- Дзякую, дзякуй, свацьцейка, што дачушку добра на- 
вучылі, як белы хлеб есьці, а роду-племя ня весьці. Выгада- 
валі лялінку, як малінку, ежце яе самі--хочаце варыце, хо- 
чаце гнаіце--прысядала старая ў бок Васіліхі. 

2. Досыць, матка!- грымнуў кулаком аб столз цэлай сілы 
Альшэўскі--Ад крыку ляпей ня зробіцца. Садзіцеся, свацьця. 
Будзем суд судзіць, дзела гаварыць, як далей цяпер будзе. 

калі прыбітая крыкам свацьця прыхінулася з краю 
лавы, гаспадар, вострым вокам гледзячы на жонку, сказаў: 

-- Слухайце, свацьця, і ты, Аўгіньня. Калі я сватаў яе, 
дык самі ведаеце, што не за багацьце яе браў. Відзеў, дзеўка 
здаровая, да работы ладная, думаў сям'ю завясьці, усё вам 
бяз усякага падману сказаў. А вы што зрабілі? Падвучылі 
дачку з вадой на печцы чараваць, каб дзяцей яна ня мела. 
І навошта так рабілі, навошта нас ашукалі? Усё роўна ўсё 
віду выплыла. Цяпер нашы пірагі чарней за хлеб з мякінай 
Аўгіньні здадуцца. Ці мы яе жалець будзем? 

-2 Што ты рабіла, Аўгіньня?--ухапілася маці за дачу 
Хто? Арына пябе навучыла? 

-- Ай мама, мама!--загаласіла Аўгінка---Прасіла, ма- 
ліла я цябе, не аддавай мяне за яго замуж. Баялася 
я дзяцей, ды зрабіла так, як некалі табе Арына ка- 
залаў пашла ўначы пад крыж, зямлі дастала, з вадой зьмя- 
шала, на печ лінула тую ваду. Ніхто аб тым ня ведаў, ня 
знаў аб тым, пакуль вочы каршуніхі гэтай у сэрца маё ня 
ўлезьлі!.. 


Зтнтаныменасчаеа шата аснараначнатааучнеа Заатаканзаря 

-- Я табе каршуніха, зараза ты! Вон з нашага двара, 
жабрацкі вырадак! Гані іх, Ігнат, каб і духу іхняга тут не 
вялося!., 

Слова па слову пачала адгукацца і Васіліха, і пачалася 
такая грымучая бабская сварка;--як толькі вушы ім служылі. 
Ізноў. умяшаўся, ігнат і судзіў Саламонавым судам. 

2 дзіце вы абедзьве пакуль што на сваё сяло. А мы з 
маткай тымчасам абмяркуем, што і як далей будзе. Сягоньня 
толькі дарма калаціцца будзем. 

Бацька ў дварэ кінуўся быў біць Аўгінку, як даведаўся 
пра тое ліха, ды стрымаўся. Не яго цяпер воля вучыць, хай 
мужык камандуе ёй, як хоча. 

-2 Ат, бабы, вядома. Усё ў вас падурному. Та-та, та- 
ла-ла... Пайду па каня ў поле. Паедзеш са мной на хутар. 
Прымець, куды дзенецца. 

-- Не паеду я. Самі яны сказалі ня ехаць, пакуль не 
накажуць,--запярэчыла Аўгінка. 

-2. Як знаеш, дачушка. Толькі. памятуй тое, калі ты ў 
мужняй хаце не патрэбна, дык і тут табе ня месца. Хоць у 
ваданоскі йдзі, а хаты маёй не паскудзь! Я 

І вышла так, што ня стала двара ў Аўгінкі, Адвёз 
наёмны чалавек на кані Альшэўскіх пасаг Аўгінкін- скрыню. 
І карова адзаду прывязаная ішла. За сьвіньню ды авечку 
грашамі, казалі, сплоцяць. 

Справілася старая Альшэўская пераканаць сына, што не 
пашто варочаць назад нявестку, трэба расьпісацца ды другую, 
лепшую, багацейшую, браць ды не марудзіць, бо вось-вось 
жыта пасьпее, а жаць каму? 

Разумная ўсё-ж была старая. Сыцяміла, “што ўзбунтава- 
хася Аўгінка, што вяровак з яе больш ня віць. Хто-б падумаў, 
што яна такая ўпартая ды ў сабе ўкрытая? 

і бацька Аўгінін слова сваё зьдзержыў. За тую зьня- 
вагу, што цераз дачку пала на ўвесь род яго, ня даў ён мала- 
дзіцы месца ў сваёй хаце. 

-- Бяры сабе, дачушка, сваю кароўку, сваю скрынку і 
йдзі да каго хоця, а я грэху-пакрываць ня буду. 

Пашла Аўгінка да ёткі пажыць, пакуль справы 
свае скончыць, калі З жна будзе: з мужам 
расьпішацца, дакуман: 

Маладняк" 2 6. 

Прыняла яе цётка добра, але цяжка ёй жывецца. Ходзіць 
атуканая. Ад бацькоў сама хаваецца. На вуліцы бабы горш, 
як сабакі, словамі кусаюцца, дзеўкі гдварачваюцца, пасьміхаюц- 
ца. Хлопцы, а то й мужчыны прайсьці, ступнуць не даюць. 

Аднаго дзяцюка, які схапіў яе за грудзі, пытаючыся: 
зза каторую поп дзяржаўся?“ яна на ўсю сілу трэснула ка- 
чалкай па руках, бо ў той час таўкла бульбу ў чыгуну. 

Зазлаваўся той, самымі агіднымі словамі злаяў яе і 
пагражаўся яшчэ: 

--. Паюджы, пажджы, ялавіца. Выганім мы табе тваю фа- 
набэрыю. Зловім дзе-небудзь. 

Параіла ёй цётка: 

-- Гнаць я цябе не ганю. Дачок я ня маю, сыны ня 
жэняцца, дык ты ў самую пару-б мне ў хаце прышлася. Але 
тут ты сама ня выжывеш, загрызуць. У горад табе бяз грошы 
нечага ехаць; прадаць карову трэба. Пажджом кірмашу, можа 
цану возьмем. А ты іяпер сунься паціху на лінію. Казалі, 
палатно там (багавіца яго ведае, якое палатно) перасьцілаюць, 
дык дзеўкі пясок падносяць Дамы там, кажуць, будуць-- 
знойдзецца і табе там занятак. Дзеўкі, якія там ходзяць, ско- 
ра на жніво кінуцца, а табе, чым чужое жаць, лепш за якую 
другую работу ўзяцца. Устань заўтра ранютка ды Йдзі туды 
даведацца. Вёрст можа пятнаццаць будзе адсюль, але ці-ж 
гэта маладым нагам далёкі сьвет?! 


уа 
-- Вось ужо некалькі дзён, як працуе Аўгінка на чыгунцы. 
На работу яе з ахвотай узялі, бо ў часе жніва падзёньніцы 
ия густа зьбіраюцца. 

Падносіць Аўгінка на насілках пясок і вапну муляру, 
які ў вялікай яме разводзіць замазку, каб было чым зьвязаць 
цэглу. 

Як убачыў Аўгінку, сьвіснуў, ляснуў сябе па бакох 
абедзьвюма рукамі: 

-- Во, гэта дык дзеўка! Ай дзеўка! І ў якім гэта лесе 
такая маліна вырасла? Каб хоць троху пакаштаваць, ці “са- 
лодка? 

Ссунула бровы маладзіца. Усюды адно. Яна няпрыветна 
зірнула прост у вочы муляру і, падціснуўшы вусны, адказала» 


укладаючы асаблівую гаркату ў свае словы: 

-- Каштавалі ўжо, ды кісла дужа маліна тая, адракліся. 

Глянуў той на маладзіцу і змоўк пакуль што, : 

Паднасіла Аўгінка дэглу ў пары з старой кабецінай: ху- 
дая тая, рукі ў сініх вузлох, спрацаваныя, счарнела, як пор- 
хаўка, але бадзёрая, языкастая, табаку курыць. Курэньне гэта. 
вельмі дзівіла Аўгінку, бо першы раз ёй данялося бачыць, 
як курыць баба ды яшчэ старая. 

Усё-ж Аўгінка адчула нейкую прыхільнасьць да старой 
работніцы і ўвечары расказала ёй тое-сёе аб сваім жыцьці. 

Старая пацяшала яе: 

--. Ат, кінь, не маркоцься дарма. Цяпер толькі ты і жыцьцё 
ўбачыш, як сама сабой камандаваць пачнеш. Каб ты на маё 
жыцьцё аглянулася, столькі-б ліха ўбачыла, што Й на ўсю 
сьцяну ня сьпішаш. А жыву вось і паміраць не хачу. А муж- 
чыны, што чэпяцца, дык гэта бяда невялікая. Калі ў цябе да 
іх ахвоты -ня будзе, дык пакрупішца каторы, пакруціцца і 
адчэпіцца. 

Падносіць Аўгінка цэглу муляру. Дужая яна, маладая, ані 
гнеша пад цяжкай ношкай. Падабаецца яна муляру, чапае яе, 
ды ня любіць яна жартаў. Стаў муляр, як чалавек з чалавекам, 
з ёй гаварыць. Патроху адпускалася сэрца маладзіцы. ' 

Раз увечары, як прышоў муляр пасядзець пад жаночую 
казарму, расказала Аўгінка яму і старой сяброўцы сваёй усё 
жыцьцё сваё, усе думкі свае цяжкія, Пыталася, за што яе доля 
гэткая? Маладая,--ані дзеўка, ні баба. Няма ў яе кутка свайго. 
Нялюбы быў муж, дый той прагнаў яе, родныя бацькі адракліся. 

ўсё за грэх той. Але як-жа гэта можа быць? Няўжо-ж папу 
таму ад бога сапраўды воля дадзена грахі разьвязваць? 

-- Хто яму волю даў, папу даў? Ды ён-жа толькі такімі, 
як ты ды маці твая, такімі бабамі дурнымі дзержыцца. Цябе 
маці такой выгадавала, і ты, каб у цябе дзіця ад мужа таго 
нялюбага нарадзілася, каб не прагнаў ён цябе, ты-б лоб 
свой з радасьці-б паклонамі зьбіла, папу поўгаспадаркі-б за- 
нясла. І дзіця-б. сваё, у бога вымаленае, у дураце-б гадава- 
ла. Ох, і ня люба мне, што такая маладая, здаровая ня жыве, 
а скрыпае і стогне: бог пакараў, мужык прагнаў...--горача, 
абурана накінуўся муляр на Аўгінку. 

ў -- Стой, стой! ты не сварыся так дарма,--ухапілася за 
яго руку Аўгінка. Ты падумай, што столькі часу я стараюся 
эе 

думкамі да праўды дайсьці, па ўсіх дарогах кідаюся. Хто-ж. 
мяне пажалеў, бацькі, як бульбіну гнілую, вон выкінулі. Адна 
цётка толькі..--усё яшчэ трымалася за муляраву руку мала- 
дзіца. 

Паціху так, што Аўгінка ў сваім запале і не заўважыла, 
падблізіў яе муляр да сябе. З адразу прасьвятлеўшым погля- 
дам, мяккім голасам сказаў ён: 


-- Ну, хочаш, я цябе пажалею, хочаш? Хочаш, каб у нас 
дзіця закугакала? 
і рванулася Аўгінка, уцякла ў казарму. 


Толькі перад самай масьлянкай справіўся згуляць другое 
вясельле Альшэўскі. Поўсьвету зьезьдзіў, пакуль сабе новую 
жонку выезьдзіў. Ня ручыла яму. То яму дзеўкі да спадобы 
ня прыходзяцца, то самі за яго йсьці ня хочуць. Стар. Бяд- 
нейшая і маладзенькая можа з бацькаўскага прымусу і пашла-6. 
Ды цяпер па бедных дварох ня езьдзіць хутарэц. Маткі па- 
слухаўся-ткі. 

Нарэшце, запілі дзеўку, далёка, вёрст пятнаццаць, аж на 
зьмітраўскіх хутарох. Дзеўка здаровая, чырвоная, маладая, 
толькі нейкая такая няўломная і, як зводзілі на яе старой хута- 
рысе бабы, ,ня ўмее яна з людзьмі абрасьціцца". 

-- Нічога,--казала старая.---Нам гэтыя абыходы ня дужа 
патрэбны. Была ў нас круткая, дык скора скруцілася. Нам 
абы работу падняць сілу мела, у двор-бы што прынясла ды 
дзяцей-бы добрых вадзіла. 

Гуляюць у нявесьціным дварэ вясельле. 

Сядзіць Ігнат за сталом побач з маладой. Глядзіць на 
яе, дзівіцца ды ня так, як некалі на Аўгіньню. 

Госьці, як госьці, а сама маладая есьць і п'ець за ўсіх, 
Ня так п'ець, як есьць. Мяса аб'есьць, аб'есьць, косткі на хату 
прост на людзей, цераз стол--швыргель. Наелася, выцерлася 
абрусам, бо аж пот з ілба капаў, дый расьперазалася. Дзягу 
матцы кінула. 

-- На, мама, дзягу. Наелася дык наелася, аж бруха рась- 
пёрлася. 

Слукае Ігнат і чуе, як перасьмяваюцца госьці. Горка", 
крычаць, горка“, а яму сапраўды горка і не саладзеець, 


БЯЗЬДЗЕТУХ ж” 


Згледзела тут хросная матка маладой; што крывіцца. жа- 
ніх. П'яная была ужо ўдостач. Падлажыла і яна мёду. 

-- Слухай, ігнаська! а, ігнаська! Мы-ж цяпер з табой з 
усіх бакоў радня. Вун хрэсьніца мая поплеч цябе сядзіць, і 
тая першая твая Аўгіньня мне свая цяпер. За Міронам яна, 
за пляменьнікам маім зайшоўшы. Прывазіў ён яе ў свой двор 
паказаць. Ён мулярам ходзіць. Нішто, нішто і тая, ягадка лад- 
ная. Мірон дык аж, здаецца, на дыбкі паднімаецца, што такую 
маладуху падхапіў. Вясёлая такая яна, гамоніць і гамоніць; 
тоўста ўжо тады была, пі не ародзіць к Вялікадню.. Няладна 
толькі, што невянчаныя жывуць. 

], зьнізіўшы голас да ўсім чутнага поўшэпту, сказала Ігнату: 

-- Глядзі, зяцёк, каб не з тваёй прычыны дзяцей у цябе 
ня было, Глядзі! Вун мы яшчэ якую дзеўку табе здаравяку 
аддаём. Паглядзім, паглядзім, ці будзе з цябе толк. 

Паківала яму пальцам і ўдарыла п'яным сьмехам па ўсёй 
хаце. 

Пахмуры, зусім ацьверазеўшы ад цяжкіх дум павёз Ігнат 
багатую жонку ў свой багаты двор. 


А. Александровіч 


Дзьвіна! 
(Адрыўкі) 
“ 
а а 
Добры дзень, стазвонныя загоны-дываны, 
я прышоў паслухаць з вамі гутарку Дзьвівы. 


Сакалінай пераліўнай прывітала песьняй даль, 
плынь бурлівых, цёмна-сініх векапомных хваль. 
Залаціцца-весяліцца звонкаструнная вясна... 
Добры дзень вам, палачане! Добры дзень, Дзьвіна! 
Ыы Ж ж 
Раніца... ціша... Сонца калыша, 
іадасьць юнацкую з сіняга ўзвышша. 
Шэласт гульлівы, шэлест вясеньні 
ветрыкам ловіць мае лятуценьні. 


Успомню дзяўчыну, сумна мне стане- 
думкі зьвіваю ў вянок каханьня. 
Звонкае поле... Зялёныя сьцежкі 
Сэрца ўзбудзілі квяцістай усьмешкай... 
“ 

ж ж 
Шустры ветрык жартаўліва 
у кустох зашалясьціць. 
Гоман хваль Дзьвіны бурлівай 
чую першы раз ў жыцьці. 
Мілагучныя вясьнянкі 
ў сэрцы туляцца ў мяне. 
Ля ўзьбярэжжа палачанкі 
песьняй шлюць паклон вясьне. 


Радасьць полымем шугае, 
ў полі песьнямі гарыць. 
Хвалі звонкія змываюць 
бераг замкавай гары. 


В Е Р Ш Ы 


Плыньню шустраю, свабоднай, 
ціха коцяцца чаўны. 
Прывітаў я песьняй роднай 
бацькаўшчыну Скарыны. 


Роснаю раніцай 
сонца румяніцца, 
нібы дзяўчына, 
плача каліна... 


Птушкі-вясьнянкі 
пяюць спазаранку 
ў сасоньніку, 
як на гармоніку. 
ж 
я 
Жыцьцю маладому вясной не астыць, 
ня спыніць яго песьні стазвоннай! 
З песьнямі гучнымі гоняць плыты, 
мінаючы горы, лясы, балаты, 
гоняць Дзьвіною- плытагоны... 


Забаўна плывуць за плытамі чаўны, 
хістаюцца ў золаце хваляў. 

Любыя песьні Заходняй Дзьвіны 

ў сонечнай радасьці звонкай вясны, 
чаму спавілі мяне жалем? 


Жудасна... крыўдна... яшчэ вярста-- 
і гоман прывольля зьнікае. 

Там сьлёзы нядолі ліе бедната, 
пазбаўлена ў роднае хатцы кута-- 
мовы роднае іх пазбаўляюць! 


Сьшодзёным туманам на сэрцы іржа 
балюча атручвае радасьць. 

Дротам калючым сьціскае мяжа, 

а за мяжой кайданы бражджаць-- 
кучаравыя ссохлі прысады... 


Янка Бобрык 


Засьпявай мне песьню... 


Засьпявай мне песьню, засьпявай ты, вецер; 
захвалюйся, рэчка, зашумі, трысьцё! 
Можа мая радасьць са сьлязьмі заўецца 

і крышталь бяроза сабярэ ў крысо. 


Бо сягоньня гора, ну, а заўтра- шчасьце: 
бо сягоньня сьлёзы, ну, а заўтра--сьмех. 
Раніцой выходзіў на дарогу часта... 
Я душу, ня камень--як другія--меў. 


Ах, мой лес вясёлы, лес мой задумёны; 
верасы, нізіны... і сасна і пель “). 
Сабяру брусьніцы з купінак у жменю, 
падару дзяўчыне за мінорны сьпеў. 


Пацалуе месяц хвалі на крыніцы, 

і акропіць срэбрам поле і сяло. 
Павіліся сьцежкі, павіліся ніцы, 

як на сэрцы ў суме ўецца весялосьць, 


Бо сягоньня гора, ну, а заўтра--шчасьце” 
бо сягоньня сьлёзы, ну, а заўтра--сьмех 
Раніцой выходзіў на дарогу часта... 
Я душу, ня камень--як другія--меў. 


20--УІ--26 г. 


2) Пель--круглвя балоцістая мясьціна на пяш- 
чанай глебе. 


Валеры Маракоў 


ж 
ааацай 


Пеў пякучыя песьні свае салавей, 
Кучаравая ліпа драмала; 

На прасторы палёў і жытяёвых завей, 

Там, дзе песьня да шчасьця і волі заве, 
Маладая дзяўчына сьпявала. 


Слухаў я і ў грудзёх нявытрымным агнём 
Ўзварухнулася сэрца струною. 

Захацелася шчасьця Й каханьня ізноў, 

Каб у гэтым прасторы сівых ячмянёў 


Патануць ў пішыню з галавою. 


Хай тады яна прыдзе і скажа--кахай 
Маладую дзяўчыну прывольля. 

Будзе песьні нам пець зачарованы гай, 

Будзе слухаць іх месяц і радасны край, 
А мы будзем кахацца на полі! 


Г рукой белай, белай, як лебедзь, рукой 
Абнімаць мяне ў шчырасьці будзе. 

Хай тады белы месяц над сіняй ракой 

Упадзе на ваду залатым васількому-- 
Ён запал нашых сноў не астудзіць! 

Хай тады усю ноч, ўсё жыцьцё салавей 
Свае песьні пяе па-над намі. 

На прасторы палёў і жытнёвых завей, 

Там, дзе песьня да шчасьця і волі завё, 
Ўсё жыцьцё- залатое сьвітаньне!.. 

Чэрвень 1926 г. 


Л. Юркевіч 


У сьпевах замеці 
(Апавяданьне) 


Беліць коўдры зіма... Трашчаць крыкуны-марозы.., Гойсае 
вецер па лагчынах, зьвініць у лясох, па абшарах, імчыцца рэ- 
хам... Сьнег кладзецца мяккім пухам--нячутна, нясьмела. Бе- 
дыя палотны яго на палёх дышуць холадам. І рагочуць на 
ветры сьняжынкі, цалуюцца між сабой, ад пацалункаў таюць і 
мокрымі ляцяць на зямлю. Навакол--бела, роўна... Толькі міль- 
гаюць здалёку аганькі. Адзін... другі... 

Успыхне--і няма... Успыхне--і няма... 

Можа гэта--вочы ваўка, што на поле вышаў паслухаць 
сьпеваў замеці? 

Можа--хто запалку чыркнуў на дарозе? Дык дарогі-к 
няма. і ня Йдзе ніхто... 

Толькі вецер буяніць, спрачаецца,--нібы задзьмухаць аг- 
ні хоча. Ды не ўдаецца шалёнаму!- Гараць... 

Хутарок Кузьмы Старажыцкага--ня з дрэнных... І зямель- 
кі хапае, і хата- -нішто сабе, і, нават, лес свой. Толькі месца 
яго--ня добрае... “Суседа бліжэй, як за чатыры вярсты, ня 
ўбачыш... А вакол--лясы, балотцы замерзшыя, пералескі... 

Прытуліўся хутар, як злодзей які, да лесу і шлюбуецца 
з начамі, цемрай сечанымі... 

У ;гасьціным" пакоі зараз нейкая млявасьць, Шырокая 
ляжанка пыша жарам. Сухія, бярозавыя паленьні льлюць 
хвалямі прамяністае цяпло... 

Каля сьцен--канапкі жоўтага дрэва, пярэдні кут пад кру- 
жоўнай занавескай. Перад ляжанкай ,сама“ Лукер'я з дачкой 
Малашкай. 

Сядзяць, размаўляюць. ,Самаго“ Кузьмы, гаспадара- 
быўшага ўрадніка--няма. А дзе ён зараз--аб гэтым ведае па- 
куль што адна гаспадыня, 

За вакном гудзіць, злуецца непагадзь... Рассыпаецца сьня- 
гамі сінімі, у коміне заліваецца злосным сьмехам. Шуршыць 
па бярвеньнях... 

-- Дык вось, Машка, гаротніца ты мая.. Няма на іх, 
акаянных, пагібелі. Ці так-ба мы з табой раней жылі-б?.. 
Вось і цяпер... Бацька зноў пайшоў... 

-- Зноў? Куды, мама, а? Куды ён?.. 

-- К Аўсею.. бондару.. Кожны вечар у яго ён.. 

-- Г Грышка з ім? 

-- І Грышка... 

Дровы ў ляжанцы пачалі дагараць. Полымя лямпы замі- 
гала з-пад чырвонага чэхліка. Ад гэтага сьнег пад вокнамі 
пачаў яскравіцца, пералівацца крывавымі брызгамі... 

22. Ма-а-амка!.. Я баюся.. Гукні тату!. Нехта ў коміне 
смурыжыцца... Стра-ашна!.. 

-2 Цінпшш.. ня плач!., 

: З далёку аддалося рэха, нібы ад гуку стрэлу... Шыбы 
зазьвінелі.. І як-бы ў адказ з двара пачулася тонкае, жудаснае 
выцьцё сабакі... 

Бура сьціхала... Міліцыянэр Забатаў падняўся з-за столу 
лясьніковай старожкі, куды ён зьвярнуў абагрэцца. 

--. Ну, дзякуй вам, Антонаўна!--прагаварыў ён,- -абагрэлі 
чалавека. А то-б зусім акачарыжыўся... 

-- Куды-ж цяпер, Ігнат? Няўжо к (Старажыцкаму гэта- 
му?., У такое надвор'е... Мароз... Ды прападзі ён! Лажыўся-б 
ты да заўтрага, а там-ба паглядзеў... 

22 Не, не, цётка! Не з такіх я.. Раз пачаў, сказаў сло- 
ва, дык ня кіну! На тое і міліцыянэр.. Людзі не дарма га- 
варылі, Дый надвор'е самае добрае для самагоншчыкаў... 

Забатаў зацягнуўся крапчэй рэмнем, падправіў рэвольвэр 
і расчыніў аббітую саломай дзьвер. 

Ноч, сапраўды, была прыгожая. Ветру ўжо амаль ня бы- 
ло. Разарваныя ласкуцьці хмарак ціха плылі над зямлёй. Ча- 
сам з-пад іх сінела глыбокае, празрыстае неба з ружовымі 
золкамі.. Паветра--нібы самое ўваходзіла ў грудзі. Здавалася, 
што п'еш ледзяную ваду, а яна цячэ бязупынна тонкім ру- 
чайком. 


28 л. ЮРКЕВІЧ 


Месіка ня было відна і вакол, у дзьвюх вярстох, мільгалі 
толькі Глушэцкія агні. 

--'Дык бывайце, Антонаўна! Я пайшоў... 

і Забатаў вышаў з хаты лясьніка. 

»Закурыць-ба!" пранеслася думка, ,а то-ж яшчэ дзьве 
вярсты з гакамі.." 

Забатаў ішоў... У галаве стаялі ўспаміны аб родных, сі- 
бірскіх малюнках, дзе засталася з 17-га году яго сям'я... Сі- 
бір--далёкая, для многіх--страшэнная, куды калісьці ссылалі 
на катаргу... Там шуміць таемным шумам векавая тайга, разь- 
лягаецца блакіт вазёр, дымяцца на ўсходзе раніцай манжур- 
скія сопкі... 

Завіхурыла жыцьцё Забатава. Кінула ў Маскву--крэм- 
лёўскім вартаўніком, праз Калускія лясныя заставы прымусіла 
міліцыянэрам служыць у глухой Беларусі... 

-- Стой! Дзе-ж гэта я?.. Вось забраўся! 

За думкамі і ня прымеціў .Забатаў, як зьвярнуй са сьцеж- 
кі і мерыў крокамі нейкі лясок з рэдкімі, маларослымі дрэвамі. 

-- Што за чорт?.. Здаецца, і ня быў тут віколі.. А гэты 
будынак адкуль?.. 

Кроках у дваццацёх, управа, чарнела ня то лазьня, ня 
то старое, напалову разаронае гумно. Можа-б на яго і не 
зьвярнуў увагі міліцыянэр, але ён заўважыў між бярвеньняў 
палоску чырванеючага сьвету. Падышоўшы бліжэй, можна бы- 
ло разглядзець і жасьцяную трубу, з якой валіў густы, белы 
дым... 

С А-а-а!.. Гата значыцца--у самую точку!.. 

Сэрца Забатава забілася хуценька-хуценька... Ён выняў. 
з кобуры наган, сьціснуў яго ў руцэ. Кашлянуў разы два І, 
чуць знашоўшы ў цемнаце дзьверы, стукнуў... 

Потым- яшчэ... 

Чырвоная стужка між бярвеньняў разам згінула. Забатаў 
з усіх сіл садануў па дзьвярох ботам. Дошка рыпнула ў апош- 
ні раз і зламалася. 

--А ну, хто тутака ёсьць, вылязай!- крыкнуў Ігнат і 
чуць утрымаўся на нагах. 

З цемры на яго дзьмухнуў мопны пах брагі, едкі і п'я- 
ны, Пацягнула характарным хлебным духам, духам распара- 
нага збожжа. 

й 

Забатаў шагнуў уперад. Потым з цёмнага куту, з-за 
бочкі соладу, мільганула вострае, агнявое... Грукнула нешта 
на марозе.. Громка, адрывіста... Перад Забатавым паплылі 
чырвоныя, сінія, зялёныя кругі.. І, ужо лежачы на земляной 
падлозе гумна, ён убачыў сябе зноў у родным Амурскім краі, 
Толькі сосны разьвесістыя, звонкія на гэты раз зашумелі асаб- 
ліва выразна, а макушкамі з пагрозай заківалі яму. Далей 
усё зьмяшалась, і ў галаве Ігната зацымбаліла чорная, сьляпая 
цішыня... 

-- Ну, хлопцы, скончанаі--у поўголаса сказаў Кузьма.-- 
Бяжы, Грышка, да маткі і скажы, што на сёньня--вядроў двац- 
цаць будзе... Аб гэтым- ні гу-гу! Чуў? Я сам ёй... 

-- Аўсей! Бяры-ка за ногі. Вынесем ды ў Жаперын 
аўраг... Разумееш? І шыта-крыта... 

Беліць коўдры зіма... Трашчаць крыкуны-марозы... Траш- 
чыць часам жыцьцё людзкое... Хвалюець, спрачаецца... 1 толь- 
кі вецер буяны гойсае па лагчынах, разносіць палём напевы 
аб вясковых радасьцях, пакутах, аб драмах вясковага жыцьця. 

Бела.., Роўна... Халодна... 


А. Звонак 


Берагам зялёным 


Берагам зялёным 
Трысьнікі кудравыя, ( 
Трысьнікі кудравыя 

Над ракой шумяць... 

Ці то сэрца ўпоена, 
Ап'янела травамі, 

Ці то ў сэрцы моладасьць, 
А ў душы вясна. 

За ракой, 

За рэчкаю 

Лясы чорнабровыя... 

Там лясы 

Ды цёмныя, 

Там бязьмежжа--шыр... 
Калі радасьць плешчацца-- 
Ня высееш словамі, 

Калі сум закрадзецца-- 
Ня сьцішыць 

Душы... 

Берагам 

За рэчкаю 

Далі 

«Далі з ветрамі, 

Ветрамі асьвежаны 

Далі 

і 

Жыцьцё. ! 
Над палямі піхімі 

Днямі, 

Днямі сьветлымі, 

Над палямі сумнымі 
Ўскаланем жыцьцё... 


рлантнсагтасансуануса агу наган 

Край мой, край 

Радзімы мой, 

Лее і гай бярозавы 
Сумнае мінулае 

Ветры разьнясуць. 

Ў нашы дні адважныя, 

Ў дні мяцежна-грозныя-- 
Веру, і 
Веру шчыра я-- 

Не агорне сум. 


Бо па-над краінаю 
Зоры разгарэліся 

ў туманах ўспыхваюць 
Водблескі жыцыія... 
Бо ня быць-жа ў чэрвені 
Сьнежнявай мяцеліцы, 
Калі дні ў пярэстасьці 
Новым шалясьцяць... 


Вось чаму так хочацца 
Абнімациа з ветрамі, 
Слухаць, 

Як цалуеша 

З ветрамі лісьцё... 

А ў блакітным захадзе 
Водблескамі сьветлымі, 
Водблескамі сьветлымі 
Ўспыхвае 

Жыцьцё... й 


Полацак, 1926 г. 


Маладняк" е 6 


Вершы А. Гурло - 


е 
“а 

Заблішчалі агністыя зоры 

1 спляліся ў прыгожы вянок. 
Нешта сад мне шуміць і гаворыць, 
Ветравыя чутны пераборы, 

Пах вячэрні п'яніць, як віно. 
Заблішчалі агністыя зоры, 


Углядаюшца ў пемь мае вочы, 
Распазнаць хочуць даль-далячынь. 
У грудзёх маіх сэрца рагоча. 
Нейкі шлях разаслаўся прароча. 
Недзе бразгаюць шчасьця ключы. 
Углядаюцца ў цем мае вочы. 


Сон ня морыць. І лёгка, так лёгка 
Ўсёй істоце маёй і душы, 

Што аж песьня пранеслася звонка 
У прастор паднябесна-высокі, 

Каб прарэзаць пялёнку цішы. 

Сон ня морыць. І лёгка, мне, лёгка... 

ж м ж 
Сонца закручвае косы, 
Сонца хаваецца ў сінь. 
Хутка ўжо прыдзе восень 
З крыкам адлётных гусынь. 


Хутка асыплюцца лісьця, 

1 пазалотай адзенуць дол, 
А вецер, а вецер з сьвістам 
Будзе гуляць навакол. 


Выйду тады я ў поле, 
На аголены гляну гай. 
Зноў закіпіць сваявольлем 


Ў сэрцы маім туга. 


Зноў мне захочацца глянуць 
Ў даль непражытых дзён, 
Зноў з незагоеных ранаў 
Кроў будзе піць авадзён. 


Зноў захачу я забыцца, 
Захачу, можа, нават, заснуць, 
Покуль жыцьцё забруіша, “ 
Покуль спаткаю вясну. 

1926 г. 


Вершы Б. Казлова 


Помню вечар 


Помню вечар вясной, 

Як за чашай з табой 

Мы на прызьбе ўдваёчку сядзелі. 
За вішнёвым садком 

Там у пушчы густой 

Салаўі чары-песенькі пелі, 


Расьпявалі яны 

Аб каханьні вяены-- 
Песьні-хвалі ліліся наўкола, 
І ад песенек тых 

Завіваліся сны, 

Паланілі шырокія долы. 


Помню вечар вясной, 

Гаварыў я з табой 

Пра жыцьцё, пра таемныя далі, 

А ў лагчыне глухой, 

За гарбатай гарой 

Сож з Чагорай вясельле спраўлялі. 
Заўтра пягнік цябе 

На завод павязе, 

Будзеш слухаць ты лёскат машыны, 
Ну, а я канюхом 

З табуном у лазе 

Захаваю аб ночцы ўспаміны, 


В Е Р Ш Ы 


ж 
Ой, і хочацца ў струны ударыць, 
Паразьліць ў гаі-пушчы вясельле, 
Каб шпарчэй разьляталіся мары, 
Каб шпарчэй разьлілось весназельле. 
Завірухай вадзіць карагоды, 
Разбудзіць песьні звонкага гаю, 
Бо сягоньня-- 

хай кожны з нас знае-- 
Разьліліся мяцежныя воды, 


Бо сягоньня-- 

буяніць прывольле, 
Бо сягоньня-- 

разгорнуцца грудзі, 
Муравой апранулася поле, 
Каб у раніцу пела ня студзіць. 


Мяне вабяць мурожныя далі, 
Дзе танцуе разчухраны марай, 
1 сьпяваць, і каб струны сьпявалі... 
Ой, і хочыша ў струны ударыць... 


Байкі Крапівы 
Мачыха 


Здароў і дуж быў селянін Антось, 
рукі залатыя ў дзядзі, 

1 нават галава нішто, 

Ды толькі лёс яго ня гладзіў: 

Дзьве жонкі ўжо ляглі ў магілу, 

А пасьля іх дзяцей, як бобу, 

1 самых гэтакіх бубноў, 

Што аднаму дагледзіць не пад сілу, 

Ну, што-ж рабіць?--жаніўся зноў, 

1 ўзяў, браткі мае, аздобу-- 

Ні з твару цётка, ні з грудзей,-- 

і ўсё ня так, як у людзей,-- 

Ня надта вабіць і Антося, 

Ды што-ж, калі ўжо так прышлося... 

Пажыў Антось адзін, другі, чацьверты годзік-- 

Бяда яму, канца няма бядзе: 

Хоць жонка хараством-- як пудзіла ў гародзе, 

А. што ні год--малое прывядзе. 

і пачалося тут сіротам. пекла: 

Ня раз іх ,мама" тая пугай секла; 

Сваіх заўсёды вунь як песьціць, 

А тым шкадуе, бедным, есьці, 

Таго штурхне, таго рвяне за вушы, 

І ўсіх бяз меры працай душыць. 

Адзеньне-ж тое!--лахманы. 

Нікому Й не паскардзяцца яны, 

Бо і за скаргу гэтак сама 

Ня гладзіць іх чужая мама. 

А языком ява перад людзьмі-- 

Ня трэба й роднай лепшай мамы, - 


я 

Хоць ты вось так яе вазьмі 

Дый прылажы да раны. 

-- Я за сірот, здаецца, аддала-б душу,-- 
Чуць на руках іх не нашу,-- 

Так расьпінаецца кабеціна ў мане, 

Што ні канца, ні краю: 

-- Хаця-б яны глядзелі так мяне, 

Як буду я старая. 

Яны ў мяне ня пасынкі, ня падчарыцы- госьці, 
А што ў іх толькі шкура й косьці, 

«Дык гэта ўжо завод такі, 

Такія-ж іх былі і мацяркі. 

Ох, мачыхі! І добрыя-ж усе яны бяз меры! 
Ды толькі чорт ім лысы верыў. 


Чаму я гэта расказаў? 

Таму, што не адзін ёсьць зав“, 

Які адных, як мачыха ліхая, 

Заўсёды крыўдзіць, папіхае, 

Другіх, як мама родная, ён песьціць. 

Я шмат прыкладаў мог-бы тут прывесьці 
1 фактаў аб такой вось ,маме“, 

«Ды толькі вы спаткаеце іх самі. 

Хто сьпіць, той ня грэшыць 


Хоць я на іх ня маю вока 

І знацца з імі не хачу, 

Аднак-жа байку прысьвячу 
Угоднікам і абібокам. 

Вы байку гэту чулі, можа, 

А можа Й не: 

Калісьці ў нашай старане 

Ды жыў угоднік божы. 

Каб на зямлі не награшыць 

1 бліжай быць да бога, 

Угоднік так павінен быў рашыць: 
Нічога не рабіць, не гаварыць нічога, 
Ня думаць нават, толькі спаць. 

1 вось гадоў мо' сорак пяць 

Так на адным праспаў ён месцы. 

Як прынясуць, бывала, есьці, 

Дык набярэцца моўчыкам ды зноў на бок. 
Калі-ж памёр вялікі абібок 

Сьвяты ўгоднік лотра, 

Рай адчыніў яму сам Пётра. 


Яшчэ-б тут можна байкаю пацешыць, 
Ды не хачу трывожыць вашых сноў я, 
Ня буду,--сьпеце на здароўе: 

Хто сьпіць, дык той ня грэшыць. 


Антось Замежны 


Галадоўка 
(З вастрожнаа жыцьця Зах, Беларусі) 


Вастрог. 

У цеснай камеры два ложкі, пяць політычных вязьняў. 
«Смрод ад ражкі прасяк вопраткі, пасьцель, усе прадметы, атру- 
ціў паветра. Пры дыханьні відаць пар--сьцюжа, асабліва сьцю- 
дзёна тым тром, што ляжаць на зямлі. 

А ляжаць усе, бо пяты дзень галадоўкі. 

Быць забітым на барыкадах--гэройства, але больш за 
гэройства галадоўкай ваяваць--сьвядома аднімаць жыцьцё па 
капельцы, паволі паміраць ад голаду. 

Асабліва цяжка пераваліць за трэці дзень, Кожны рух 
вызывае мукі голаду, да роспачы хочацца есьці, грызьці, глы- 
таць, ва ўсім целе боль, галава напоўнена калючым шумам, 
няпрытомныя бліскучыя вочы. 

Чацьверты І пяты дзень сардэчныя прыпадкі, у вачох 
цёмныя плямы, жудасная сапатыя, чалавек зусім хворы, цела 
паступова руйнуецца. 

Яшчэ ўчора раніцай, калі семнаццацігодні комсамолей 
Віктар вельмі саслабеў, прыходзіў начальнік вастрогу і спачу- 
ваюча казаў: 

-- Панове, я прывык да ўсяго, але ваш жудасны выгляд 1 
цярпеньні абудзілі сэрца ў маіх грудзёх. Успомніце сваіх жонак, 
матак, дзяцей, пакіньце галадаць, 

Аднак, вечарам таго-ж дня пад яго камандай вастрожная 
варта, выламваючы зубы і крывавячы твар, хацела сілком 
накарміць галадуючых,--толькі-ж не ўдалося, усе пяць не пад- 
даліся. 

Найслабей сябе адчуваў Віктар. Пранёсшы ў свой час 
катаваньні дэфэнзывы, сядзеў ужо трэці год у вастрозе. Кво- 
лы, зямлісты ў твары, зьнядужэлы ўсё шаптаў: 

-- Каб толькі не да сьмерці, вытрываць каб. 

А праз якісь час дабаўляў: 

-- Мсьціць-бы мне ім, мсьціць. 

Усіх пяцёх галадоўка ўжо ня толькі мучыла, але і пагра- 
жала. Пяты дзень, а ніякіх уступак іхнім дамаганьням. 

Чым скончыцца? Ці вытрываюць? Ці перамогуць? Рой роз- 
ных думак кружыў у галаве, але ўсё перамагаў голад. Есьці! 
Есьці! 

Рашылі зрабіць нараду. Тры выказаліся за галадоўку, 
два, каб кончыць. 

Віктар і Янка--селянін-паўстанец рашылі прыняць страву; 
неўмагату было трываць далей. мукі голаду--конвульсыўна 
чапляліся за жыцьцё, былі ўпэўнены, што начальнік вастрогу 
ня здасца, ня ўступіць. 

Дык вось ждуць да заўтрашняга шостага дню, да абеду і... 

Гэтае ,і“ сталагорш прыкрым за смрод ражкі, Быццам 
нявідзімы вораг разьмясьціўся паміж імі. 

Загаварыў першым паўстанец, каб прабіць дакучлівую. 
маўчанку. 

-- А што гэта, Тамаш, стаў такім панурым, мо" хочаш 
да нас далучыцца? Паганае гэта дзела--ня вытрываць, але ні- 
чога, брат, не папішаш, трудна ўжо вельмі. 

--. Ды не--адказаў спакойна Тамашу--я ўсё думаю аб. 
сваёй вёсцы, аб Бойкавічах. 

-2. Думай у голас, час хутчэй пройдзе, --падахвоціў адзін. 
з пяці. 

-- Вёска Бойкавічы таксама ў турме--у панскай Поль- 
шчы, але там інакш- тут турма ў турме, тут толькі слухай, як 
цябе немач разьядае, а там барацьба. 

А так Бойкавічы звычайная сабе вёска, такіх вёсак 
шмату--упяклася яна ў пячонкі окупантам, а нас сялян называ- 
юць бальшавікамі ды бандытамі. Поп і ксёндз выкліналі нас 
колькі разоў у сваіх бажніцах, а нашыя старэнькія бабкі, што. 
ў іх на пабягушках, дык жаліліся, што праз нас духоўнікі 
гэтыя ня хочуць іх спавядаць --ім клопат, а нам сьмех. 

Моладзь наша любіць пазьдзеквацца з начальства, калі 
яно да нас у Бойкавічы заедзе. А начальства ў нас, як у ну- 
дзе плюгаўства,--не абярэшся, што ні окупант, дык і началь- 
нік, а ўсе такія пышныя, фанабэрыстыя. Вось ім і падстрояць 
штуку, У колах загваздкі павымаюць, гною ў сядзеньне на- 

кладуць ці клямку ў дзьвярах у дзёгаць вымажуць. Ох, бы- 
вала, і фыркаюць, і пеняцца са злосьці. 

Вось чаго, дык у падводы ня любілі нашы байкаўчане 
езьдзіць, а з гэтым нам асабліва дакучалі, мучылі. Павязеш 
якога дармаеда з гміны, дык ужо меціш так падстроіць, каб 
што-небудзь сапсавалася-пі ў гразь управіш каламажку, а 
чысьценькі панок тады дзыгае па балоце, ці, праяждаючы брод». 
падмочыш вяльможнага, а ў санках вывернеш ня раз, ато за- 
блудзіш ды паедзеш у іншы бок. Ведама, захацеўшы заўсёды 
падстроіць можна, ды яшчэ выбіраеш, каб лепш насаліць, Так 
1 адвучылі ад падвод. З гэтым панствам інакш нельга. 

Ну, а што да суседняга пана каля Бойкавіч, дык мы зім 
як-бы і ладзім, толькі ён да нас зьверам. Праўда, раз сьпяк- 
лі сырабойню са збожжам, але гэта мы яшчэ падобрасьці; бо 
як-жа- -адабраў гэта ў нас сэрвітут, значыць, і скацінка наша 
зараўла так, як мы раўлі з бяды. На добры парадак гэткага 
зьвера толькі ў магілу, а зямля нам,--а мы з ім цацкаемся, ён-жа 
усё роўна гад гадам. Памятаю, зрабілі раз у панскім двары за- 
бастоўку жней. Стаіць ніва, і капаюць залатыя сьлёзы, плача і 
пан, але не здаецца. Ажно з суседняй вёскі-там каталікі-- 
бабы згаварыліся і пашлі жаць. Мы барджэй да мужчыя, так 
і так кажам, гадаўё вы, здраднікі. Што-ж, кажуць, з бабай зро- 
біш, мы іх і лаялі-білі, а ім хоць-бы што. А вось мы усё-ткі 
далі рады. З лапак ды саломы нарабілі вогнішч, ды так пусь- 
цілі дыму, што бабы прыляцелі з поля, як адна, тушыць па- 
жар, а мы іх, як авечак, павязалі і трымалі, пакуль ім не ад- 
пала ахвота жаць. А як пераламалі пана, дык і самі рады 
былі,- цёмныя шэльмы, атак яны народ працавіты і выносьлівы. 

Словам, у окупантаў маем вялікую няміласьць. Калі хто 
з другой вёскі стане ім упоперак дарогі, дык яны яму: ці не 
да Бойкавічаў запісаўся, ці ня з Бойкавіч ты вырваўся і г. д. 
А нам з гэтага што, няхай сабе! У нас ужо пастаноўлена, што 
як рэволюцыя, дык каб іх чыста, гладка, з коранем, значыць. 
Але што пра нас казаць! Нашы сабакі, здаецца, вось жывёліна, 
а вунь і тыя разьбіраюцца. Хай табе праз вёску наш брат 
ідзе--ну, які спачувае--дык воўкарэзіна ані пісьне, ані цяўкне; 
а калі ідзе з іхняй хаўрузіі, дык падымуць такі гармідар, як 
на воўка, хоць вушы затыкай. Яно то зразумела, сабака ўгад- 

, вае і бяду тваю, і што на сэрцы ляжыць. 

Ну, а колькі арыштаў ды налётаў было на Бойкавічы, 
дык не налічышся. Перавернуць усе хаты, перакапаюць ага- 
роды і нічога ня знойдуць, а ведаюць: ёсьць што шукаць. 
іншы раз дык мы іх і пацешым. Абклеім усю вёску адозвамі, 
чырвоных сьцягаў панавывешваем, а там праз колькі дзянькоў 
запрашаем поліцыю: будзьце ласкавы, зьнімеце, нехта нам па- 
наклейваў. Скрыгочуць зубамі са злосьці і зьнімаюць. Такіх 
турбот мы задаём ім ня мала. Унадзіліся было шпікі поўзаць 
У Бойкавічы; пераапранешца іншы ў жабрака 1 пягаешца па ха- 
тах выпытвае, вынюхвае. Жабраком хлеб адабралі, бо мы ўсіх 
іх вон гналі і іншыя вёскі папярэдзілі. Адзін наш дзяцюк так- 
сама пераапрануўся ў жабрака;--гэта нашаму брату лёгка даец- 
ца--ну і падбухторыў жабракоў, расказаў, чаму іх праганя- 
юць, а тыя змобілізаваліся, ды прыцюцюрылі аднаго ці двух 
шпікоў. Так і супакоіліся на нейкі час, 

А то раз мітынгаваў ў Бойкавічах комуністы; былі і 
з іншых вёсак, так што мы рашылі пасьля мітынгу даць знаць 
у поліцыю, што вось быў у нас комуністы, шукайцеў--каб за- 
страхаваць сябе на іншы раз. Так і зрабілі. Навярнула ў Бой- 
кавічы паўнюсенька чорных груганоў, але-ж папрабуй злавіць 
вецер ў полі. Пшэдоўнік загадаў, каб кожнага падазронага 
чалавека ў будучым, пад пагрозай турмы, дастаўлялі ў паста- 
рунак. І ці паверыце,- -даставілі. 

Праз некалькі дзён пасьля мітынгу прыходзіць у вёс- 
ку пажылы чалавечак і дапытвае аб сыну, што мітынгаваў, бо 
не вярнуўся ці забілі яго дзе, ці арыштавалі. Дапытвае і пла- 
ча, адозвы нашыя паказвае і просіць, каб памаглі шукаць. Мы 
скемілі, што гэта за птушка, жвава сцапалі як падазронага, ад- 
ластажылі ў волю ды на пастарунак, а там яго і браць ня 
хочуць, моршчацца ды фыркаюць. 

Эх! вось так баючы аб ўсім гэтым, дык здаецца глуп- 
ства, лёгка даецца. Аднак няма такога, хто неатруціў-бы сабе 
кроў у гміне, на судзе, на кожным кроку; няма такога, хто ня 
сядзеў-бы ў турме, ня быў пабіты. Ну, вось мы і трымаем ед- 
насьць, адзін фронт, дружна трымаем. Ня раз памыкаліся разь- 
біць нашу рэволюцыйную сямю. Прыехаў такі сабе панаваты 
чалавечак іна польскую школу стаў нагаварваць, а беларускую 
бэсьціць да рэшты. Вось у яго і пытаем. 

-- А пан-жа якую школу кончыў? 

2. Ну, ведама, кажа, польскую: 


ГАЛАДОЎКА 4з 


-- Нечага тады ўгаварваць, мы хочам, каб нашы дзеці 
былі разумныя, а не такія, як пан. 

Тады пачаў ён напяваць аб згодзе, аб братэрстве, а нам 
усё гэта надакучыла, дык той ці іншы з грамады не, а то і 
абязьвечыць моцным слоўцам. Пан спачатку ня цяміў, але 
яго прыбочны шапнуў на вуха яму, ву, пан на поўслове абар- 
ваў і барджэй джгануў з вёскі. 

“Але ня толькі ўгаворамі хацелі нашу рэволюцыйнаю волю 
скамячыць. Было і так, што Бойкавічы перажылі як-бы судны 
дзень--ад маладога да вялікага былі зьбіты нахлынуўшай 
поліцыяй і шпікамі. У мяне вось і пяпер скабіна тырчыць-- 
зажыў, зросься пералом, а Юрка сусед мой быў хворы, дык 
ня стрываў, здаўся. Цяпер па Бойкавічах штомесяц ходзіць 
ад хаты да хаты малаток, які празвалі «малатком Юркі", гэта 
значыць, што ў прапягу месяца кожная хата зьбірае на полі- 
тычных вязьняў. Гэты малаток стукае ў нас на кожнай бясе- 
дзе, на кожнай сходцы ці прыгодзе,--ён напамінае, што нам 
трэба зруйнаваць турмы, зваліць панскую ўладу і наладзіць 
савецкі лад... 


Віктар закашляўся і перабіў расказ,--ён пачаў жаліцца 
на боль у сэрцы, пашла кроў з носа і раптам абамлеў. Тава- 
рышы Віктара паднялі трывогу. Зьбегліся дазорцы, прышоў 
і начальнік вастрогу са сваімі прапановамі пакончыць гала- 
доўку, абяцаючы палёгкі таму, хто першы кіне галадаць. 

-- Вон адгэтуль!--раптам закрычаў развогнены Віктар на 
начальніка вастрогу.--Хочаш разьбіць нашу еднасьць, пара- 
біць нас пакорнымі нявольнікамі. Ніколі! сьмерці нашай дача- 
каешся, а не пакоры. Мы ўжо на палову мерцьвякі--любуйся 
сваім дзелам,--але воля наша так-жа жывуча і цьвёрда, як ітам, 
за мурам была, за тым мурам, дзе малаток Юркі выстуквае 
апошнія твае хвіліны, выстуквае наша вызваленьне. Мы вы- 
трымаем, праўда, хлопцы, вытрымаем! То-ж камера наша 
называецца Бойкавічы. 

Дазорцы кінуліся на Віктара, але начальнік іх спыніў-- 
яму здалося, што Віктар трызьніць, што ён альбо ў гарачцы, альбо 
звар'яцеў. Сказаўшы яшчэ нешта недарэчнае аб галадоўцы, на- 
чальнік вышаў з камеры пяці са сваімі паслугачамі, 

А на сёмы дзень галадоўкі задаволіў дамаганьні пяцёх. 


Мік. Шапавалаў 


Дыктатура і дэмократыя 


-- Усякая дзяржава ёсьць асаблівая 
для падаўленьня і ўціску клясы. 

Дзеля гэтага ўсякая дзяржава не сва: 
бодна і не народна. 


гі. 


Левін. 
І 

Што такое дыктатура? 

«Дыктатура ёсьць вайскова-рэволюцыйны рэжым, улада, 
якая апіраецца на прымус і якая ня кіруецца ніякімі законамі, 
апрача тых, якія яна лічыць неабходнымі для падтрыманьня 
гэтага рэжыму. 

Формальна, дыктатура можа быць аднэй асобы, фактыч- 
на--не. Яшчэ ня было дыктатуры, якая-б не адбівала думкі 
якое-небудзь клясы альбо партыі. 

Дыктатура аднэй асобы можа быць моцнай і доўгай толь- 
кі ў тым выпадку, калі рэжым, які яна ўтварае, адпавядае ін- 
тарэсам пануючай клясы, але тады яна не зьяўляеша дыкта 
турай пэўнае асобы, а клясы. Гэта асоба--дыктатар- -толькі 
выявіцель і выканаўца грамадзкае думкі клясы, якая высуну- 
ла яго для правядзеньня гэтага рэжыму і падаўленьня ў інта- 
рэсах сваёй клябы іншых кляс. 

Каб праводзіць дыктатуру альбо, іначай кажучы, утвараць 
у якой-небудзь краіне вышэйазначаны рэжым, трэба ведаць, 
над кім гэты рэжым будзе праводзіцца. Каб дыктатарстваваць, 
траба ведаць над кім. Без налічча вызначаных кляе у гра- 
мадзе, над якімі можна ўтвараць дыктатуру, немагчыма ані- 
якая дыктатура. Няма дыктатуры над няведамымі сіламі, ёсьць 
дыктатура пэўнае клясы над іншымі клясамі. 

У нашай краіне ёсьць рэволюцыйная дыктатура пролета- 
рыяту над клясай буржуазіі, якая праводзіць пэўную мату: па- 
давіць спробы буржуазіі аднавіць зьнішчанае рэволюцыяй яе 
панаваньне. 

с Па Леніну--, рэволюцыйная дыктатура пролетарыяту ёсьць 

улада, якая заваявана і падтрымліваецца прымусам пролета- 

рыяту над буржуазіяй,--улада, ня зьвязаная аніякімі законамі“ 

Прыведзеныя словы Ўл. і. Леніна трэба разумець у тым 
сэнсе, што ўлада пролетарыяту, якая ўтворана ў выніку пры- 
мусовае рэволюцыі і замацаваная ў форме яго дыктатуры над 
буржуазіяй, не прызнае законаў утвораных да яе,--у час па- 
наваньня буржуазіі, бо гэтыя законы накіраваны супроць інта- 
рэсаў пролетарыяту, з гэтымі законамі яна сябе ня зьвязвае. 
Пад законамі трэба разумець ня толькі офіцыяльна выданыя 
ўказы, дэкрэты і інш. дзяржаўныя акты, якія напісаны на па- 
перы, але і законы іншага парадку, якія ў час буржуазнага 
панаваньня былі замацаваны, як моральныя і бытовыя праві- 
лы, парушаць якія было забаронена грамадзкай думкай па- 
пуючай клясы. Каб разумець сэнс законаў, якімі буржуазная 
грамадзкасьць закабаляла прыгнечаныя клясы, трэба ўзяць іх 
ува ўсёй цэльнасьці, трэба да офіцыяльна выданых законаў 
далучыць яшчэ законы-правілы, якія прынялі форму звычаяў, 
напрыклад, законы комэрцыйныя, якія выпрацаваны гадамі і 
ўвашлі ў пела і кроў“,--законы эксплёатацыі працоўнага 
люду і г. д. 

Замест гэтых законаў улада пролетарыяту ўстанаўляе 
новыя законы, адпавядаючыя інтарэсам рабочае клясы і бяд- 
нейшага сялянства. Яны накіраваны да ўзмацненьня ўлады 
пролетарыяту і разбурэньня рэштак буржуазнага парадку, Гэ- 
тыя законы ўлада пролетарыяту прызнае і імі кіруецца, але яна 
ня лічыць іх вечнымі катэгорыямі“,--калі патрабуюць інтарэсы 
рэволюцыі, зьмяняе іх. 


Дыктатура пролетарыяту не выяўляецца выключна ў, фор- 
ме альбо тыпе пролетарскае дзяржаўнасьці. 

Яна таксама не абмяжоўваецца мерамі вайсковага, руй- 
нуючага характару. Калі яна азначае вайну з эксплёататарамі, 
дык характар гэтае вайны ня толькі вайсковы. 

«Дыктатура пролетарыяту праходзіць ва ўсе жылкі гра- 
мадзкага, экономічнага, гаспадарчага жыцыія краіны. 

Разам з руйнуючым. характарам--тэты рэжым носіць, У 
той-жа час, і вытворча-будаўнічы характар. Дыктатура проле- 
тарыяту ёсьць цэльная сыстэма на асобны лад сконструявана- 
га дзяржаўнага організму, усебакова прыстасаванага як да 


46 МІК. ШАПАВАЛАЎ 


вайсковай, так і да экономічнае і ідэолёгічнае барацьбы з 
буржуазіяй. 

Можа паўстаць пытаньне, дзеля чаго трэба гэтая бараць- 
ба і прыстасаваны да яе вайскова-рэволюцыйны рэжым, раз 
яролетарыят знаходзіцца ва ўладзе. 

»Дыктатура патрэбна, кажа Ленін, 

-- затым, каб зламаць супраціўленьне буржуазіі, 

-- ватым, каб надаць рэакцыянэрам страх, 

-- затым, каб падтрымаць аўторытэт узброенага народу 
супроць дэмократыі, 

-- затым, каб пролетарыят мог прымусова падавіць сваіх 
праціўнікаў" 7). 

Няроўнае змаганьне пролетарыяту з буржуазіяй, якая 
ўладае вялікаю практыкаю, ва ўмовах яе ўпартага супраціў- 
леньня і фактычнай перавагі над пролетарыятам, нямінуча для 
посьпеху павінна прыняць форму дыктатуры пролетарыяту. 

На прыкладзе цэлага шэрагу гістарычных фактаў мы 
можам упэўніцца, што, згубіўшы ўладу і панаваньне ў краіне, 
буржуазія ніколі не пакіне спробу вярнушца да ўлады, а дзеля 
таго, каб зрабіць для яе гэта немагчымым,--патрэбна дыкта- 
тура пролетарыяту. 

Узброеным захватам улады распачынаецца пролетарская 
рэволюдыя; са зьнішчэньнем буржуазнай дзяржаўнай машыны 
1 прыдушэньнем супраціўленьня буржуазіі яна канчаецца, 

Пакуль гэта супрапіўленьне непераможана, нельга думаць 
аб канцы рэволюцыі, гэта было-б усё роўна, што, ве пераско- 
чыўшы рэчкі, сказаць »гоп“. І вось рэжым, які ўтвараецца ў 
гэты час супраціўленьня буржуазіі і руйнаваньня яе дзяржаў- 
нага апарату, мае назву дыктатуры пролетарыяту. 

Да Кастрычнікавай рэволюцыі 1917 году пытаньне аб 
дыктатуры пролетарыяту атрымала тэорытычнае абсталяваньне 
ў працах У. І. Леніна, а пасьля зьвяршэньня рэволюцыі ў 
Расіі яно знашло сабе практычнае прыстасаваньне ва ўтво- 
ранай рэволюдыяй новай пролетарскай дзяржаве- СССР, у 
якой савецкі лад ёсьць нішто іншае, як форма праяўленьня 
дыктатуры пролетарыяту. 


9 Ленін, т. ХУ; стар. 432, 2 выд. 

«Дыктатура пролетарыяту дапушчае парушэньне прынцы- 
паў дэмократыі для буржуазіі і не выключае ўстанаўленьня 
гэтых прынцыпаў для рабочае клясы. Зусім зразумела, пакуль 
існуюць клясы з супярэчнымі інтарэсамі, ня можа быць ,06- 
ектыўна-чыстай", няклясавай дэмократыі, 

З. Дэмократыя, кажа Ленін, азначае формальную роў- 
насьць“. Дэмократыя, будзем разважаць мы, дапушчае адналь- 
ковыя для ўсіх правы прымаць удзел у грамадзкім і політыч- 
ным жыцьці краіны. Але гэта юрыдычнае формальнае права 
ня можа яшчэ азначаць фактычнай роўнасьці, бо яно не дае 
роўнасьці экономічнай. Роўнасьць--міраж, калі яна дазваляе 
аднаму грамадзяніну бяз працы праводзіць час у балях, гуль- 
ні і вясельлі, а другому працаваць і паміраць з голаду. ,Чы- 
стая" дамократыя, у гэтых няроўных экономічных умовах, на 
справе зьяўляецца чыстай дэмократыяй для буржуазіі; да ра- 
бочых-жа, якія прыгнечаны ўціскам капіталізму, уміраючым з 
голаду, яна ня тычыцца. Для іх чыстая" дэмократыя зьўля- 
ецца прымусам буржуазіі і яе фактычнай дыктатурай над пра- 
поўнай клясай. Для меншавікоў дэмократыя надклясавая, аль- 
бо па-заклясавая. Яны прызнаюць існаваньне дэмократыі на- 
огул, як об'ектыўнай, вечнай, катэгорычнай ісьціны, а таксама 
і дыктатуры наогул. Гата апошняя--»ліха”, першая--, дабро“. 
Няма дэмократыі для якой-небудзь клясы, а ёсьць яна для 
ўсіх кляс, і няма дыктатуры над якой-небудзь клясай, а ёсьць 
яна над усімі клясамі. 

У процілёгласьць меншавізму, бальшавізм вучыць, што 
учыстай," об'ектыўнай" дыктатуры і дэмократыі няма. Для 
бальшавізму ня існуе як дэмократыі наогул, таксама і дыкта- 
туры наогул. Па Леніну, як мы маглі бачыць вышэй, існуе 
дыктатура пэўнае клясы, таксама і дэмократыя для пэўнае 
клясы. Яшчэ Плеханаў ня раз казаў, што карысьць пролетары- 
яту ёсьць вышэйшы закон, якім павінна кіравацца соцыял-дэмо- 
кратыя, і што для рабочай партыі дэмократыя ёсьць ня мэта, а 
спосаб дасягненьня тэй мэты, якой яна служыць. 

Пры аналізе гэтых разуменьняў мы ўбачым, што ,чыс- 
тая“ дэмократыя, якая прапаведваецца меншавікамі, сапраўды 
зьяўляецца дэмократыяй для буржуазіі і асаблівай формай яе 
дыктатуры над пролетарыятам; а дыктатура, аб якой вучыць 

бальшавізм.--ёсьць дыктатура над буржуазіяй і дэмократыя 
для пролетарыяту. 

Мы ўжо казалі, што ў капіталістычнай грамадзе ня мо- 
жа быць фактычнае роўнасьці, бо там няма роўнасьці эконо- 
мічнае. Ня можа быць роўнасьці паміж эксплёататарам і эксплё- 
атаваным, бо першы атрымлівае магчымасьць, жыць на багац- 
тва, якія ўтвараюцца потам апошняга. 

Пры павярхоўным поглядзе на дзяржаву з дэмократыч- 
ным парадкам, працоўнаму часам бывае цяжка 'адкрыць яе 
соцыяльную прыроду. Надворна там існуе многа вольнасьцяй: 
друку, сходаў, роўнапраўны ўдзел у выбарах у парлямант і г. д., 
па сутнасьці-ж імі можа карысташша ў поўнай меры толькі 
буржуазія. Свабода друку сама па сабе нічога не дае пролета- 
рыяту, бо пры ўсёй гэтай свабодзе" ў яго няма сродкаў, не- 
абходных для выданьня літаратуры і газэт. Апрача таго, бур- 
жуазія ўжывае розныя спосабы для барацьбы з рабочымі вы- 
давецтвамі і рэдакцыямі, калі яны нават і ўзьнікаюць. Выпадкі 
зруйнаваньня рабочых друкарань і конфіскацыі газэт, асаблі- 
ва комуністычных, цкаваньне іх буржуазным друкам, бываюць 
так часта, што якраз аб свабодзе гаварыць ніяк іне выпадае. 
Ня дзіва пасьля таго, што-у параўнаньні В буржуазным дру- 
кам--рабочы друк нікчэмны, малы. Ён ня можа задава- 
ляць нават сваім лікам шырокія працоўныя гушчы, дзеля 
чаго мы маем вельмі многа выпадкаў, асабліва ў краінах з дэ- 
мократычным парадкам (Англія, Нямеччына), калі працоўны ня 
толькі ня выпісвае, але і зусім ня чытае сваёй газэты, а замест 
яе бярэ іншую, буржуазную, якая і кіруе яго думкамі. 

Гэтак сама іса ,свабодай" сходаў: тэорытычна--зьбірацца. 
можна, а практычна--спрабуй! Хіба пад адчыненым небам! 

Свабода сходаў--пустое слова, калі для іх організацыі 
няма памяшканьняў, а калі яны і ёсьць, дык ня ўсякі буржуа 
згодзіцца нават і за плату даць яго для працоўных. Мы маем 
на ўвазе выпадкі ў Бэрліне, дзе ў час перавыбарных сходаў 
буржуазія нават соцыял-дэмократам не здавала памяш- 
каньняў. 

А парлямант, якая яго роля? Аднабаковая, фальшывая. 
За ім застаецца права толькі фіксаваць пастановы ўжо пры- 
нятыя за яго сьцянамі. Масавыя падкупы дэпутатаў забясь- 
печваюць правал усякага нявыгоднага для буржуазіі закону, 

жалі толькі наогул ён можа быць унесены. ;У парлямантах, га- 
ворыць Ленін, толькі лапочуць языком са спэцыяльнай мэтай 
ашукаць ,простанародзьдзе“. Увесь удзел гэтага ,простана- 
родзьдзя" ў кіраваньні дзяржавай выяўляешша ў выбарах у 
парлямант“. 

Адзін раз у некалькі гадоў яны вырашаюць пытаньне, 
жажа Карл Маркс: які член пануючай клясы будзе выяўляць 
і падаўляць народ у парляманце“. Бывае часам так, што ўлада 
дастаеша рабочай (меншавіцкай) партыі і кіраваньне краінай яе 
Прадстаўніком, але ва ўмовах капіталістычнага рэжыму, яны ня 
могуць выявіць волю большасьці працоўнага насельніцтва, а 
хутчэй выяўляюць інтарэсы чужой яму клясы, зьмяняюць 
свайму клясу, і гэтым самым падтрымліваюць буржуазію. 
Калі-ж яны і прабуюць правесьці той ці іншы закон, які 
адпавядае інтарэсам рабочае клясы, дык гэта прыводзіць да 
міністэрскага крызісу. Прыкладаў здрады рабочых правадыроў, 
і іх політыкі ў буржуазных дзяржавах многа. Зьнішчэньне ўла- 
ды Макданальда ў Англіі, паводзіны рабочых правадыроў- 
меншавікоў у Нямеччыне ў час кампаніі за экспропрыяцыю 
ад былых в. князёў іх багацьцяў, політыка і паводзіны рабочых 
правадыроў у час цяперашняй забастоўкі ў Англіі і г. д. яс- 
крава сьведчаць аб гэтым. 

Ня гледзячы на ўсё гэта трэба наогул сказаць, што вы- 
падкі кіраваньня дзяржавай рабочымі партыямі вельмі рэдкія; 
характар-жа і ўнутраны зьмест гэтых партый не прадстаўляе 
вялікай, небясьпекі для буржуазіі, бо яны ня імкнуцца да 
зьнішчэньня яе панаваньня. 


Падрахуем выні буржуазія дапушчае існаваньне дэмо- 
кратыі ў межах, якія дазваляе ёй капіталістычны лад, і калі 
на політычнай арэне зьяўляюцца грамадзкія сілы, якія пагра- 
жаюць яго існаваньню, яна ня доўга думаючы, адкідае ўсякія 
дэмократычныя прынцыпы, падаўляючы супраціўленьне. 

АДэмократыя ў буржуазных дзяржавах ёсьць дэмократыя 
для меншасьці--для буржуазіі, і дыктатура для большасьці-- 
для рабочае клясы. Але гэта дыктатура мае захаваны харак- 
тар і непасрэдна яе ня відаць. 

Яна толькі часам у крытычныя моманты прарываецца на 
паверхню і выяўляе сваю сапраўдную соцыяльную прыроду, 
“Вой твар. 

“.Маладняк" Ме 6 : а 4 


50 МІК. ШАПАВАЛАЎ 


Дыктатура-ж пролетарыяту над буржуазіяй, ёсьць ад- 
крытая вайна з ёй, формальная і фактычная. Дыктатура про- 
летарыяту, азначае ў той-жа час і дэмократыю для пролетары- 
яту. У сваёй кніжцы ,Дзіцячая хвароба лявізны“ Ленін кажа, 
што ў нас павятовыя зьезды саветаў зьяўляюцца такімі дэмо- 
кратычнымі ўстановамі, якіх яшчэ ня бачылі самыя лепшыя з 
дэмократычных рэспублік буржуазнага сьвету". 

У процілегласьць імкненьняў буржуазіі ўтварыць сваё па-: 
наваньне ў форме дзяржавы з дэмократычнай уладай, зрабіць 
гэта панаваньне вечным,--пролетарская дзяржава, якая імкнецца 
да ўтварэньня бясклясавае комуністычнае грамады, сама пад- 
рыхтоўвае сябе да адміраньня. З адміраньнем-жа яе адамрэ і 
дыктатура і дэмократыя. Грамада пяройдзе ў новую фазу свайго. 
гістарычнага разьвіцьця, у якой, толькі, як помнікі, захаваюцца: 
клясавыя антагонізмы і клясавая барацьба. 


С. Баркоўскі 


Вясельны быт беларускага селяніна 


У гэтым артыкуле мы задаліся мэтай разаўраць невяліч- 
кую частку быту беларуса. Аднэй з цікавейшых асаблівасьцяй 
яго--гэта песьня. Лірыка гэтых песень адзначаецца высокімі 
поэтычнымі якасьцямі, ахапляючы самыя рознастайныя бакі 
народнага жыцыія; у песьнях мы знаходзім верны, мастацкі 
адбітак нядаўнага мінулага жыцьця беларускага селяніна. Усе 
яны даюць прыгожыя ўзоры народнае псыхолёгіі. 

Мы выбралі аддзел вясельных песень. Разглядаючы по- 
этычныя мотывы іх, можна выявіць суцэльныя поэтычныя 
вобразы галоўных асоб абраду: маладога (жаніха) і маладое, 
іх адносіны паміж сабою, да свае сям'і і да чужое і г. д. 

Усе песьні, якія захаваліся, пяюцца беларусом у сьвяточ- 
ныя дні, як купала, коляды і г. д. гэтак і больш выдатныя 
моманты яго асабовага жыцьця, дышуць старасьветчынай і ма- 
хмоюць бытавыя абставіны жыдыія беларуса; у іх беларус пяе 
аб сваёй радасьці і аб горы; у іх чуваць мотывы даўнейшых 
паганскіх часоў, цяпер ужо незразумелыя сучасным пакалень- 
ням, продкі якіх пяялі гэтыя песьні ў цяністых гайкох перад 
сваімі багамі. 

Бытавыя вясельныя песьні ўтвараліся сталецьцямі і ста- 
Лецьцямі захоўваюцца народам. Ясна дзеля гэтага, што ў на- 
родных бытавых песьнях аб вясельлі мы сустракаем і такія 
моманты, якія малююць нам шлюбныя адносіны ў больш ста- 
рыя часы і не зьяўляюцца ўласнасьцю сучаснасьці. Мы зада- 
ліся мэтай апісаць бытавы вясельны абрад так, Як яго малю- 
юць этнографічныя матэрыялы, якія сабраны цэлым шэрагам 
дасьледчыкаў беларускае народнае эпічнае творчасьці. 

Да пачатку ўтварэньня Расійскай дзяржавы, гэта значыць 
к ІХ ст., абшар цяперашняе Беларусі быў заселены ўжо сла- 
вянскімі пляменьнямі. Наш старадаўны, летапісец пераліч- 
вае розныя назвы гэтых пляменьняў, запазычваючы, як ві- 
“ , е 


ра аа 
52 С. БАРКОЎСКІ 


даць, з грэцкіх гісторыкаў бізантыцкага пэрыоду. У гэтым 
старажытна-расійскім летапісу ад пачатку ХІІ стагодзьдзя, 
мы маем некаторыя весткі ці намёкі аб жыцьці нашых 
продкаў у тыя часы; гэтыя паведамленьні апісваюць вя- 
сельныя і хаўтурныя звычаі. Вось як іх перадае нам летапісец: 
»Имяху бо абычай свой, и закон отец свойх и преданья, каждо 
свой нрав. А Родимичи и Вятичи, и Север один обычай нмяху: 
живяху в лесех, якоже и всякий зверь, ядуше все нечисто. 
И срамословье в них пред отыци и пред снохами. И браці (вя- 
сельляў) не бываху в них, но игрыше межи сел: схожахуся на 
игрыша, на плясанья и на вся бесовския песни, и ту умыкаху 
жены собе, с нею-же кто с'вешашеся; имяху-же по две и по 
три жены. И аше кто умираше, тваряху тризну над ним, и по 
сем творяху кладу велику и возлажахуть на кладу мертвеца, 
сожьжаху, и посем собравши кости, вложаху в судину малу и 
постовляху на столпе на путех, еже творят Вятичи и ныне. 
Сии-же обычая творяху Кривичы и прочии, не ведуше закона 
божия, но творяше сами себе закон" 1). 

“ Пададзены адрывак тычыцца часткова і вясельных аб- 
радаў беларускага селяніна ў ХІІ ст. Са зьменаю галоўных 
гістарычных момантаў у гісторыі Беларусі, уносілася новае і ў 
народныя бытавыя вераваньні. Этнографічны склад насель- 
ніцтва Беларусі не аднолькавы. Гэта рознастайнасьць складу 
ў тэй ці іншай меры зрабіла ўплыў на формаваньне нацы- 
янальных рыс беларуса ў ходзе гістарычнага разьвіцьця. 


1 


Дзяўчына ў вельмі раньнім узросьце ўступае ў той шчась- 
лівы пэрыод свайго жыцьця, калі на яе пачынаюць глядзець, 
як на сталую, на нявесту, на яе заглядаюцца хлапцы, робяць 
залёты да яе; ява ў сваю чаргу спыняе сваю ўвагу то на тым, 
то на другім, пакуль, урэшце, ня выбера сабе »сябра па думцы“. 
Час, у які на волі разьвіваецца дзявочая краса- усяму роду 
прыкраса“, ня вельмі доўгі. Дзяўчына разумее гэта і сьпя- 
шаецца ўпівацца асалодай прыроды і маладым жыцьцём. Яна 
разумее, што пройдзе год-два--і прыдуць сваты, адарвуць яе 
ад бацькоў, ад мілага хлапца і аддадуць на ,чужую чужыну, 


1) Летопнсь по Лаврентьевекому списку. Выд. Археографічнай Камі- 
«іі. СПБ, 1872, стар. 12:13. 

у вяліку сям'ю, у пяжку няволю“. Між тым яе прыгожасьць у 
гэты час пачынае толькі разьвівацца. Сялянская моладзь шумна 
спраўляе ўсе свае абрады: на тройцу, у дзень купалы, на ко- 
ляды, у вялікдзень--раздаюцца вясёлыя песьні, адпавядаючыя 
зьместу сьвятак. Зімою, на ,вячорках", пяюць песьні зімовыя: 
піліпаўскія і вялікодныя. 

У песьнях, якія малююць дзявочае жыцьцё, вельмі вы- 
датна адбіваецца »мілы“; усе яе думкі заняты ім; яна для яго 
галованьку чэша, і косу пляце“. 

Захопленая каханьнем, яна стараецца перамагчы ўсе пе- 
рашкоды, якія ёй сустракаюцца. Але ў сялянскім быту шмат 
бывае прычын, якія разрываюць любоўныя адносіны: 

- Плакала, рыдала, сьлёзы выцірала 
Сваёй русаю касой, праваю рукой. 

Дзяўчына, прадбачачы разрыў з любым, робіцца смутнай. 
Шмат ёсьць песень, у якіх відаць непадробленае гора пакі- 
нутае, абманутае жанчыны; усе яны вельмі рознастайныя, і ў 
іх непадроблены народны лірызм. Мілы ;да іншае" ходзіць, 
кінуў ,каморку“, у якой стаіць ,пасьцель бела-пухава“; яна 

--Тую ложу ручанькамі абняла, 
Пасьцель белу сьлёзанькамі абліла, 
Што на ручках--маленька дзяціна. 

Калі і бываюць такія здарэньні, што даволі рэдка, то 
дзяўчына плача не аб сабе. Лёс дзіцяці, заплямленага яе па- 
дзеньнем, разрывае ёй сэрца. Мотыў аб забойстве незаконна- 
народжанага невядомы беларускім народным песьням. Ёсьць 
толькі выпадак, калі маці раздумвае, што ёй рабіць з дзіцем: 

--Ці мне цябе гадаваці, 
Ці ў рацэ пахаваці?.. 

Але падобныя выпадкі нешчасьлівага канца маладога за- 
хапленьня ўсё-ж даволі рэдкія, і часьцей сымпатыя, што ўтва- 
рылася ў маладых сэрцах, вядзе да добрага выніку. Прахо- 
дзіць вясёлая пара дзявоцтва“, бесклапотная вясна жыцыія, 
калі толькі што пасьпела расьцьвісьці дзявочая краса“, калі 
толькі ўрусая каса" вырасла да пояса; надыходзяць хмурныя 
дні восені, альбо пасьля каляднага мясаеду, калі ходзяць сва- 
таць. І дзяўчаты і хлопцы ўжо зараней сабдумваюць сваё бу- 
дучае становішча, свой лёс“ 1). 


, 


2) М. Доўнар-Запольскі. Исследованне и стать, т. І. стар. 160-2164. 

Спынімся на тым, у якія часы больш усяго адбываюша 
вясельлі. Самым звычайным часам для яго лічыцца вясна і во- 
сень, прычым восень нават мае перавагу. У Рэчыншчыне і 
Меншчыне большасьць вясельляў адбываеша ў лютым. У Го- 
мельшчыне вясельлі адбываюцца ў маі ці перад пачаткам 
жніва!). У Віцебшчыне--у вадных мясповасьцях- -звычайна ў 
кастрычніку і лістападзе), у другіх--зімою. 

Важна толькі тое, што ўсюды прызнаецца які-небудзь час 
асабліва шчасьлівы для вясельля. Выбар гэтага часу падтрым- 
ліваецца і тлумачыцца меркаваньнямі экономічнымі. Увосень 
жэняцца дзела таго, што сабраны хлеб, заробленыя грошы 
даюць магчымасьць справіць вясельле. Але веснавыя і зімовыя 
вясельлі маюць перавагу дзеля таго, што на лета сям'я атрым- 
лівае працаўніка, што для яе зьяўляецца вялікай карысьцю, 

Са звычаяў сватаўства зварачае на сябе ўвагу тое, што 
сваты рэдка гавораць аб мэце свайго прыходу, а звычайна- 
іначай. У Рэчыншчыне сваты, уваходзячы ў хату, пытаюцца: 
«ЦІ ня маеце пялушкі ля продажы? “--,Маема і прадаема",-- 
адказвае гаспадар, выказваючы гэтым сваю згоду на пачатак. 
папярэдніх перамоў '). У ваколіцах Менску, па апісаньні 1880 г. 
сват казаў гаспадару дома: Наш бык ды да вашай цялушкі 
прывык. Каб даў бог даждаць- вашую пялушку да нашага быка 
загнаць“. У іншых мясцовасьцях мэта сватаўства робіцца 
яшчэ больш адзначанай. Сват кажа:, У цябе, гаспадару, ёсьць 
тавар-ледзянец, а ў мяне ёсьць купец-маладзец" 1). У Магілеў- 
шчыне бацька выводзіць дзчку да свата са словамі: ,Добры 
вечар вам, сваты, вяду вам тавар ні сьляпы, ні храмы, дай 
бог і мне такі. Даю вам, гавару вам, каб вам ня было абіды 
на наш тавар'). 

Пададзеныя толькі што факты даюць магчымасьць прыйсьці 
да вываду, што само сватаўство ўяўляе сабою адзін з пера- 
жыткаў куплі-продажу нявесты. Сваты зьяўляліся ў выглядзе 


4) Шэйн. Матерналы для пзучения быта и языка русского населения 
Сев.-Зап. края, ч. ІІ, стар. 334. 

2) Вестник Има. Руск. Географ. Обшества. 1853. г.у ч. ІХ, стар. 23. 

2) М. Доўнар-Запольскі. Белорусская свадьба м'свадебные песни. 
Кнев, 1888, стар. 10. 

9) Насовіч. Белорусские песни. Запаски И. Ф. Географ, Обш, т. У, 
стар. 134. 

з) Шэйн. Материалы я т. д. ч. І, стар. 295; 

ААА 


купцоў, бо пры існаваньні фактычнае куплі яны сапраўды былі 
прадстаўнікамі жаніховага роду і павінны былі весьці пера 
мовы аб куплі жонкі для аднаго з іх членаў. 

Спынімся яшчэ на адным характэрным акце ў вясельлі-- 
гэта сумесная яда маладых. Спачатку сумесная яда і пітво 
складалі акт утварэньня згоды паміж дзьвюма асобамі, а по- 
тым перавярнулася ў вясельны абрад 1); у розных народаў гэта 
зьяўляецца сымболем для ўтварэньня паміж сабою саюзаў, да- 
гавораў?). Да гэтага належаць і нашы змагарычы"“. 

Цяпер мы пяройдзем да апісаньня самога вясельнага ры- 
туалу так, як ён падрыхтоўваеша і праводзіцца. Разгляд наш 
будзе весьціся ў тым парадку, у якім вясельле беларускага 
селяніна бывае ў сапраўднасьці. 

П 


У вясельных песьнях беларуса, як ужо гаварылася, ад- 
біліся мотывы і далёкае мінуўшчыны паганства, і, поруч з гэтым, 
сустракаюша мотывы сучаснага штодзеннага жыцыія. 

Асяродкавымі асобамі, якіх так ці іначай тычыша боль- 
шая частка песень--гэта, вядома, маладыя, іх адносіны паміж 
сабою, да свае сям'і і чужое, іх будучае шчасьце і г. д. 

З асаблівым спачуваньнем і ціхім смуткам гавораць песьні 
аб маладой. Зьбіраючыся да шлюбу ,дзявонька росу брала“ 
з зялёнае руты; гэтаю расою яна ўмываецца. Сама яна--,чыр- 
войа'бела“. У ,Шчароўскіх дажынках" Д. Марцінкевіч дае 
тып беларускай дзяўчыны ў наступных хварбах: 

--Кроў з малаком яе шчочкі, 
Маланкаю блішчаць вочкі, 

З падцішка, бач, як зірне-- 
Сэрца молатам заб'еша, 
Грудзь полымем абальлецца, 
Не спазнаеш сам сябе“. 

. У шмат якіх беларускіх народных песьнях робяцца по- 
Этычныя параўнаньні маладое з пчолкай, хмараю, дожджыкам 
і інш. Мы пададзім гэтую пікавую вынятку, у якой народная 
поэзія сабрала ўсе ўлюбёныя звароты, каб ахарактарызаваць 
маладую: 


1) Е. Карскі. Белорусы, т. Ш, стар. 282. 


2) Кулішэр. Очерки сравнительной этнографии и культуры, 
“стар. 108, 18-19; 

--Ды сіяла нявеста, як чорны мак, 
Не ўдавалася сьвёкру ў знак, 
Ой лесам ішла пчалою, 

Пад сяло падышла хмараю, 

А ў сяло ўвашла дожджычкам, 
На двор усплыла рэчкаю, 

А ў сені ўпала шчукаю, 

А ў хату ўлезла паваю, 

За сталом села паняю, 

Аж сьвёкар і не пазнаў, 

Да і паняю назваў). 


Наогул песьні ахвотна параўноўваюць жанчыну з атмо- 
сфэрычнай вадою. Так у ваднай--,бегла сонца проціў хмары“ 
і просіць у яе схавацца: так і маладая бяжыць да маці і про- 
сіць схаваць яе ад жаніха. 

Народная беларуская поэзія дае маладой самыя пяшчот- 
ныя параўнаньні. У ваднэй песьні яна параўноўваецца з ,кун- 
кай“--куніцаю: »ды ехалі-ж мы тым сьледам, дзе наша кунка 
бегла“. 4 

Маладая дзяўчына ,засмуціла“ ўсю сям'ю, падобна да таго». 
як каліна ўвесь луг »закрасіла“: 

--Ой у лузе каліна 

Увесь луг закрасіла, 

Наша дзеванька ды маладзенька 
Увесь род засмуціла”). 

Каліна ў беларускіх народных песьнях, якія тычацца ма- 
ладое, зьяўляецца ня толькі простым поэтычным параўнаньнем). 
але мае сувязь з народнымі поглядамі, якія знаходзяць апраў- 
даньне ў поглядах першабытнага чалавека на прыроду, і на- 
огул, як на ўладарку вышэйшай вытворчай сілы; расьліннасьць, 
зьяўляючыся сама вынікам вытворчае сілы прыроды, яна ў на- 
родным уяўленьні зьяўляецца насіцельніцай гэтай сілы. 

Але ня ўсё ўяўляецца маладой і яе блізкім у ружовым 
сьвеце. Маладая ўвабрана, ,як панятка-князятка", але памыл- 
кай было-б думаць, што яна рада таму, што дзеецца наўкол 
яе. Яна сумная, у сьлязох. Прычына яе гора--невядомае бу- 


1) ВіепКіефісг. Ріеёпі ртіппе Іцёу Рійзкіеро. Кохпо, 1851, стар. 110. 
2) Булгакоўскі. Пянчуки. С.П.Б. 1892 г., стар. 20. 

дучае. Непакой яе даходзіць да таго, што, прыехаўшы ад 
шлюбу, яна ня можа слоўца прамовіць--,сьлёзкі набягаюць-- 
слоўца не згадаюць". Яе лёгка спазнаць сярод іншых асоб і 
радні, бо ў яе ,на плячох--коска, а на тварыку- -сьлёзка; у 
ручках хустачка--бяз ветру мае, бяз ветру мае--бяз сонца 
зьзяе“. 

Невядомасьць будучыны прымушае дзяўчыну даражыць 
сучасным. Яна баіцца згубіць галоўныя атрыбуты свайго дзя- 
воцтва: дзявочую касу--,усяму роду прыкрасу“ і вянок. 

Каса--гонар дзяўчыны. Песьні асабліва апяваюць пра ру- 
сую касу, якая даходзіць да поясу. ,Даражы, дзеванька, сваіх 
кос“--папёраджае яе песьня. Пасьля таго, як дзяўчына стра- 
піць касу, яна перастае быць дзяўчынай, яна робіцца ,мала- у 
дзіцай“, над ёй вісіць цяжкая ўлада мужа. 

Плач дзяўчыны аб касе мае глыбока поэтычны і характар, 
Яна плача аб ёй, гаруе, бо каса--дзявочая краса: 


--Ды плакала дзеванька па касе, 
Ня так-жа яна па касе, 
Як па сваёй мацерынай роскашы"). 


З касою цесна зьвязаны другі атрыбут дзявоцтва--вянок. 
Песьня запрашае дзяўчыну пайсьці ў сад і вязаць у пучкі 
руту для вянка. 

У песьнях адбіліся імкненьні дзяўчыны не даваць, не 
«дазваляць ,коскі рваць“, альбо ,коскі расплятаць": у 
6 


- -Наехалі купчыкі, дружкі-баяры, 
Разьдзялілі косачку ды на дзьве касы, 
Абматалі косачку наўкол галавы, , 
Надзелі на косачку кічку з абручом”). 


З разуменьнем аб касе цесна злучаеша разуменьне аб 
прыгожасьці 1 дзявочай волі. Песьня напамінае аааўанн што: 
яна касу згубіла: 

--Каса касою так дудзець-- 
Палавіна красаты ня будзець'). 


адказвае яна. 


3) Іыает, стар. 101, Хе 16. 
2) Раманаў. Белорусский сборник, І, стар. 346, е 49. 
3) ІЫёет, стар. 349, 29 53. 

Касу заплятаюць шоўкам!). Са згубай касы дзяўчына 
губіць і прыгожасьць, і пяшчоту-ласку хатніх, і волю: 

ЗА плач, Тацьцянка, нямножка табе плакаць, 
Толькі ўсяго тры вечары: 

Першы вечарок--па касе, 

«Аругі вечарок--па красе, 

Трэці вечарок--па незі; 

Зьняжывала мяне матунька, 

Як вішаньку у саду, як пчолачку у мяду?). 

Каб выказаць свой сум, дзяўчына распускае касу па 
кованаму паясу“). Каса дзяўчыны--чорны шоўк, кажа песьня, 
сьлёзы яе--буйны жэмчуг!). Што будзе з касою пасьля вя- 
сельля? Ці будзе яна гэтакая ў мужа, якая ў бацькі была: 

--Каса мая, каса русая, 

Ці будзеш такава, 

Як у бацькі была? 
пытае дзяўчына ў касы: ,не; ня будзе ў маладога гэтакая, як у 
бацькі была“). 

Так гаруе маладая па сваёй касе, гаруе дзеля таго, што 
з падрэзваньнем і расплятаньнем дзявочае касы злучаецца даў- 
нейшая традыцыя аб былым значэньні гэтага факту. Падстры- 
жэньне валасоў і расчэсваньне касы ў жанчыны зьяўлялася 
адзнакаю яе пераходу ў падуладны стан. З пягам часу, калі 
жанчына выдзялілася з гушчы нявольнікаў, калі яна сама па- 
чала ахоўваць хатні ачаг, яе ўжо больш не пазбаўляюць пры- 
роднага хараства. Пазбаўленьне гэтага хараства ставіла жан- 
чыну ў аднолькавыя ўмовы з нявольнікам. У вясельных-жа 
абрадах застаўся адзін перажытак бытавога факту ў выглядзе 
падрэзваньня касы і ў выглядзе перамен у спосабе нашэньня 
валасоў. Для перамагальніка жанчына зьяўлялася такім-жа пе- 
раможным ворагам, як і мужчына. Пераможнага мужчыну ён 
забіваў, здымаў з яго скальп, адрэзваў нос, руку альбо якую 
іншую частку цела дзеля задаваленьня свайго гонару перама- 
ААА ў 

1) Іыдега, стар. 463, Хе 126. 

2) Іыдеті, стар. 365, 29 117. 

2) Янчук. По Минской губ. Стар. 57. М 35. 

4) Шэйн. Матерналы і г. д. Ч. ІП, стар. 405. Параўнаньні. Раманаў, 
стар. 367, М 121. 


9) Шыйн. Матернады і г. х., ч. Пусстар. 490, М 1. 

тальніка, адпускаў ворага часам жывым, але скалечаным. З разь- 
віцьцём экзогаміі і ўзрастаючым імкненьнем мужчын мець сабе 
жонку- -палонную і нявольніцу, здыманьне з яе скальпа, адрэз- 
ваньне носа і г. д. рабілася не карысна. Але ўсё-ж такі пера- 
можныя жанчыны былі ворагам, і перамагальнікі, як трофэй, аб- 
разалі і распускалі валасы тым з іх, якія прызначаліся ў жонкі. 
і сапраўды, мы сустракаемся з распаўсюджаным звычаем, што 
жанчыны замужнія носяць свае валасы прыкрытымі ці па крайняй 
меры, ня могуць распускаць іх, што дазваляешца толькі дзяўчатам. 

Напомнім пры гэтым некаторыя дробныя рысы абраду. 
У васнове абраду ляжыць момант прысьвечаньня нявесты боству- 
вытворцу. Дзеля гэтага нявесту саджаюць на скуру жывёлы, 
часам якую расьцілаюць у беларускім пасадзе на дзяжы альбо 
на сяўніку з жытам; сюды належыць і трыманьне нявестаю ў 
руках хлеба, пакланеньне хлебу (Чэрвеншчына), трыманьне 
братам маладой у руках пірага (Барысаўшчына). Пірог І хлеб 
могуць разглядацца і як ахвяра багам, і як самастойны сым- 
боль боства-вытворцы. Да гэтага-ж культу трэба аднесьці 
і ўжываньне бярозавае галінкі (Барысаўшчына). Усімі гэтымі 
сымболямі вытворчасьці стараліся перанесьці на нявесту вытвор- 
чую сілу, каб яна ўнесла ў свой новы дом патомства і багацьце. 

Пасад маладой прадстаўляецца ў беларускім вясельлі, як 
прысьведчаньне яе фальлічаскаму боству, яе абкружаюць сым- 
болямі гэтага боства. ідэя гэта знашла сваё яркае выяўленьне 
ў рэлігійным гэтэрызьме, дзе маладая раней павінна была 
належаць богу, а потым толькі--мужу. Апрача гэтага, пасад 
таксама абкружан атрыбутамі, якія зьвязаны з рэлігіяй хатняга 
ачагу; ён адбываецца каля самага ачагу (у беларусаў--ся- 
дзеньне каля стала і трохразавае абыходжаньне наўкол яго). 
У некаторых версіях брат становіцца на парозе (Барысаўшчына), 
маладая і жаніх кланяюцца парогу (Чэрвеншчына), усюды кла- 
няюша на покуць. У Барысаўшчыне брат ставіць міску з вадою 
на паліцу каля печы, як-бы ахвяру; тут-жа ён просіць бласлаў- 
леньня ў прысутных, зварачаецца ,к бабкам запечным і дзедкам 
заплечным". 


Шш 


У той час, як песьні, якія датычацца маладое, шмат зай- 
маюцца душэўным яе станам і знадворным выглядам, песьні 
аб жаніху, наадварот, спыняюцца больш над тымі дзеямі, што 

ён робіць са сваёю дружынаю. Песьні гавораць аб жаніху-- 
добрым молайцу; ён прыгожы, але галоўным чынам ён--ваяка, 
які здабывае сабе дзяўчыну, а здабываньне гэта адбываецца 
з вялікімі перашкодамі. 

Мы праверым некалькі песенных адрыўкаў. У . песьнях 

Віцебшчыны--маці нарадзіла Ванютку ,ў нядзельку" і 
--Каля рэчанькі хадзіла, 
Зельле-карэньне капала, 
Г тым Ванютку умывала, 
Каб яго урокі ня бралі 
Ані вінныя пахмельлі, 
Ні пяжкае ўздыханьне, 
Ні Ганкіна палаваньне1). 

Гэтак ён загартаваны яшчэ з дзяцінства. Вясельныя песьні 
ўяўляюць сабе жаніха прыгожым, стройным хлапцом. ,Хомачка 
на кані--прыгажэй, чырваней каліны“. Ён ,расчасаў рус хахол, 
пазавіваў кудры маладзецкія"); ён беленькі, кудравенькі“; 
яго »бялюсенька" ўмывалі сястрыцы, расчосвалі кудры браты. 
Яго пасылаюць з наказам; 

-А ў едзь, браце Іванька, ды не баўся, 
Скрозь цёмную, скрозь ночушку прабівайся, 
і да сваёй Ганулюхны дабівайся'). 

У зьвязку з тым, што падыходзіць час вясельля, жаніх 
адпаведна адзеты. Едзе Рыгорка--,а яго шапанька-ярунька і 
залатая кветанька" 1), яго боцікі казловы, у яго панчошкі бя- 
лёвыя, у яго падвязкі шаўковыя",--кажа другая песьня!), 

Куды ня зьявіцца жаніх--усё сабою асьвятляе: ;на двор 
узьехаў- двор зазьзяў, з каня зьлез--конь зарзаў, у сенікі ўва- 
шоў--шапку зьняў" "). 

Песьні часта пяюць аб яго ,вежестве“. Вось як уваходзіць 
ён у дом свайго цесьця: 

--Ай вумненькі, разумненькі Паўлютка: 
К тешчы на двор васілёчкам сьцелеша, 


А 4) Шэйн. Матерналы і г. д., ч. 11, стар. 36, Ме 48. 
2) Раманаў. Белорусский сборник, 8. І, р. 462, М 125. 
2) Шэйн. Белорусские песни, р. 301, Хе 559. 
4) Раманаў. Ор. сі!., р. 364, Ле І. 
5) Шэйн. Ор. сі“, р. 302. ц 
9) Раманаў. Ор. сіі, р. 356, Ле 83. 

СУ сені лезіць- гарнушачкам коціцца, 
У хату лезіць чырвонаю мятаю, 
За столікам саколікам верціцца, 
Ля Матрункі блізеханька садзіцца 1). 

Але ўсе гэтыя якасьці зацямняюцца перад апісаньнем жа- 
ніха, як ваякі, які ваюе з сваёю дружынаю з песьцем, здабы- 
ваючы сабе нявесту. Яскравымі хварбамі малююць гата сма- 
ленскія песьні. ,Ляксейка ваюіша--усе людзі дзівуюцца"”). 

ЁЕн--,сізы арол“, які зьбіраешша паблытаць чорны 
шоўк“--касу нявесты, рассыпаць буйны жемчуг“--сьлёзы яе'), 
Жаніх зьбіраецца ў незнаёмую краіну на добрым вараным кані, 
паперадзе яго ляціць сокал, па бакох сябры едуць. Мяне 
маладца, ня выдадуць, ды і сужоную мне выведуць" 1). Для 
нявесты ён--,пагубіцель, пагубіць мяне, дзеўку красную" “). 
«Грозен князь Ягорушка" пад'яжджае да цесьцевага двара і 
хстукнець, грохнець ён кап'ем у вароты" і патрабуе Алёнушку!), 

Сказана даволі, каб бачыць, што ў беларускіх песьнях 
(хаця подобныя мотывы агульны дзеля украінскіх і вялікара- 
сійскіх вясельляў) адбіліся перажываньні таго больш раньняга 
ладу жыцыія, калі ад мужчыны, уступіўшага ва ўзрост палавое 
дасьпеласьці, патрабавалася, каб раней усяго ён быў ваяка, 
падобна таму, як гэта паказваюць і звычаі іншых народаў”), 

Вельмі падрабязна песьні спыняюцца на тым, як зьбі- 
раецца жаніх здабываць сабе нявесту, як ён яе здабывае 
І іншае. Тут мы сустракаемся з перажываньнямі крадзяжу, 
умычкі жанчын. Усе народы, паколькі іх гісторыя і быт дась- 
ледаваны навукай, перажывалі, а іншыя, менш разьвітыя пера- 
жываюць і цяпер такі момант у сваёй гісторыі, калі жан- 
чына магла зрабіцца жонкаю мужчыны не іначай, як толькі 
будучы ўкрадзенай ім. Пры больш першабытным стане жанчыя 
кралі адно ў другога варожыя плямёны, робячы пакрадзеных 
сваімі жонкамі--палоньніцамі. Звычай браць жонку з другога, 
племя, роду (так званая экзогамія. С.Б.) укарэньваецца, робіцца. 

1) Шэйн. Матерналы і г. д. ч. І. р. 17, 165. 

2) Іыёсп, р. 56. 28 84. 

3) Іыаеть, р. 404, 6 З. 

4) ІЫаст, р. 405, 28 5. 

2) Іыбет, р. 407, 18 7. 

9 ІЫаепь, р. 411, 19 12. 

2) Гл. арт. Ахрымовіча ў «Этнографическом обозренин" 1892 г. 

сьвяшчэнным звычаем. Пляменьні, якія жылі ў згодзе паміж 
сабою, куплялі адно ў другога жонак, а варожыя--дабывалі сі- 
лаю. Звычай крадзяжу да таго ўкараніўся, што потым быў 
абстаўлен рэлігійнымі цэрэмоніямі (гэта. відаць з абрадаў вя- 
сельля), зрабіўся, значыць, здабыткам рэлігіі і пачаў практы- 
кавацуа нават у тых выпадках, калі наперад адбылася згода 
паміж жаніхом і бацькамі нявесты, 

Для большага посьпеху ў прадпрыемстве--едуць ноччу. 
ІКаніх пасылае наперад ,салаўя“ даць вестку аб сабе цесьцю, 
У рачавістасьці, ня з добрымі думкамі едзе жаніх з дружынаю 
да свайго будучага цесьця. У даным выпадку дружына фігуруе 
як ўрадня“, якая зьбіраецца дапамагчы сябру свайго роду. ў 
задуманай справе. 

Сонца і месяц зьяўляюцца спадарожнікамі жаніха, Яму пры- 
ходзіцца прайсьці цяжкі шлях. Маці папярэджвае яго, каб ён 
падкаваў коніка ,на чатыры нагі“. Ехаць ,прыдзецца борам- 
карэньнем, полем-краменьнем". 

Хоць дзяўчына даволі часта ведае, што жаніх, які едзе, яе 
"не жалуе“, гатова лепш утапіцца. А дружына з жаніхом выпіла. 
хмядочку і выезьдзіла, выкрупіла ад маці дочку". Цяпер яе 
зьбіраюцца весьці да сябе і зрабіць з ёю ,;што схочама", 
зрабіць маладзіцу. Жаніх ня даў нявесьие добра пажыць у 
бацюхны, ён зьняў вяночак, палажыў намётачку. Але ўжо ўве- 
дзеная з Байнаааекае хаты, ужо ,ў даліне", яна яшчэ выгля- 
дае радніну", як відаць, спадзяючыся на дапамогу. Але радня 
ня гонішца, каб вызваліць дзяўчыну. 

Калі песьні гавораць аб ,родзе, радніне“, то, вядома, 
уяўленьне іх аб гэтым родзе абмяжоўваецца разуменьнем усяе 
радні, сваякоў. Усе яны і складаюць род, радню, як разумее 
народ цяпер. Яснасьці ўяўленьня і строгае абмяжованасьці роду, 
як ён уяўляецца навукай, ня існуе. Але пададзеная злучнасьць 
даных амаль што паказвае на тое, што мы тут маем справу з 
даўнейшым перажываньнем радавога быту. Гэты здогад тым 
больш праўдападобны, што наогул большасьць вясельных абра- 
даў, самая організацыя рытуалаў належыць, як відаць, якраз 
да гэтага пэрыоду чалавечага разьвіцьця). 


3) М. Доўнар-Запольскі. Белорусская свадьба в культурно-рэигнозных 
пережнтках. 

Далейшая стадыя ў разьвіцьці далейшых абрадаў--куп- 
ля-продаж дзяўчывы--адбіліся значна слабей у беларускіх 
народных песьнях. Цікава толькі адзначыць ролю брата ў 
продажы дзяўчыны. Вядома, што .,брат', г. зн. старэйшы 
шафер-дружка (родны брат ці бліжэйшы сваяк) грае ў вя- 
сельным абрадзе значную ролю і ў жаніха, і ў нявесты (у кож- 
нага свой). Гэты брат“ разам з сватам кіруе ўсім рытуалам. 
У абрадзе, які сымболізуе куплю-продаж маладое, ,брат“ жаніха 
купляе яе ў яе ,брата”. 

Брацейка--татарын, ён прадаў ,косаньку" за »канчук” 
(нагайку С. Б.), белы тварык за шастак", а родную сястру 
аддаў утак", г. зн. дарам кажа песьня: 

--Расплёў братка коску, 

Ды размыў-жа мне сьлёзкі, 

Да па беламу лічыку, 

Па чорнаму нагруднічку, -- 
кажа па адрасу брата другая песьня. 

Заслугоўвае ўвагі і тое, што ў Беларусі лірычныя песьні 
прасякнуты варожасьцю ў адносінах паміж братам і сястрой, 
і там брат зьяўляецпа то галоўным віноўнікам няшчасьця дзяў- 
чыны, аддаўшы яе за нялюбімага, то ён мяшае сястры злу- 
чыцца з мінулым). 

Ужо гаварылася, што поруч з астаткамі радавога быту ў 
беларускіх вясельных песьнях адбіліся мотывы сучаснага нам 
жыцьця. Нашым песьням вядомы і такія мотывы, калі жаніх 
1 нявеста адзін для другога былі ,мілы" і мілая“. 

Нявеста напамінае жаніху: ,не залецайся” другою, ,не 
забывайся" дзеванькі. Але яму і забыць цяжка: куды ня пойдзе-- 
яна ў яго .на уме“. За стол сядзе--.,край яе“. 

--Вазьму за ручку- цепленька, 
К сэрцу прыгарну- міленька). 

Яна ходзіць па ляску і ,гукае“ жаніха: ня баўся, бо ўсё 
гатова для сустрэчы маладога. Яна выбягае сустракаць яго 
з ,дукрам у паперы і з вінным яблычкам у кішэні“. Маладая 
просіць маладога прыехаць у нядзелю раненька. Але адказвае, 


1) М. Доўнар-Запольскі. Женская доля в песнях пиянчуков, стар. 122. 
3) гіепкіеміса. Ор. сіі. 

што ў яе вароты скрыплівыя, бацюхна сварлівы. /Я вароты 
падчашу, свайго бацюхну папрашу“--кажа маладая. Маладая 
дзяўчына няпраўду гаварыла: яна і замуж пашла, і жаніха па- 
любіла. Нявеста знаходзіць уцеху, падтрыманьне ў маладым. 
.Жаласьлівы“ бацюхна не дае яе супроць ночкі, ды і правад- 
нічка не дае, і дарожкі ня кажа, і сам з ёй ня ідзе. Дзе ёй, 
маладой, спаць: ці на вадзе, ці ў зялёным гаі, ці ў бацюхны 
ў каморы. Але яе ўцешвае малады: 


--Ня журыся, мая Прысенька, 
Ня будзеш начаваці на вадзе, 
Ні ў зяленай дубраве, 

Ні ў бацюхны у каморы;-- 
Тай будзеш начаваці 

Да на цясовай краваці, 

Да на пуховых падушках, 

Да на шоўкавых радюшках!), 


Але нават, калі маладая ідзе да мілага, і ў такіх выпад- 
ках яна ня ведае, як прыме яе чужая сям'я. Тым пяжэй яе 
становішча сярод новае сям'і, калі яна папала туды, як палон- 
ная або, калі была куплена. Яна са смуткам, з цяжкім смут- 
кам, часта з дакорам да сваіх, пакідае родную сям'ю і ўступае 
ў чужую. Мы разгледзім адносіны яе да свае і чужое сямі. 
“Чэноў такі і тут, як і сярод іншых мотываў, адбіліся больш 
старыя рысы вясельнага быту поруч з сучаснымі. Нявеста то 
плача, прашчаючыся з хатвымі, “шле ім дакоры за аддачу, 
прапой яе, то спакойна пасьпяшае да жаніха, зьбіраючы, як 
можна больш падарункаў, пасагу. Ужо, прыехаўшы са шлюбу, яна 
ня слуга свайго бацькі,--яна належыць другому--сьвёкру, якога 
і павінна слухаць. Дай, дзяўчына, бацюхну вады з дымнага 
калодзезю, з крыніцы", кажа песьня: 


--Ужо я табе, бацюхна, ня слуга. 
Ужо мая вадзіца дарага?). 
Дзяўчына ўжо сквіталася з роднаю сям'ёю, а ёй цяжка 


разлучацца з ёю. Яна плача нават па хатніх рэчах, якія 
пакідае: 


3) ІЫі4ет, стар. 115. 
2) ІЫівет, стар. 112. 

--Да ня кур кудача, ня пер'ечка скача, 
Маладая дзеванька па кроснах плача). 

Але, вядома, жывыя людзі даражэй рэчаў: маці--вельмі 

блізкая дачцы, яна жахаецца ад думкі аб разлуцы: 

- Мая матулька, мая родная, 

Разлука мне з табою-) 

роспаччу кажа маладая пры думцы аб разлуцы з маткаю. 

Адна песьня робіць мастацкае параўнаньне маладое, што праш- 
чаеша з маткай, з бярозкаю і гайком. Гай бараніў бярозку 
гуветру і дажджу, так і дачка ў маці цяжкае працы не рабіла, 
толькі скокі вадзіла. Вось гэта песьня: 

“Схілілася бяроза 

Цераз гору у даліну, 

Схілілася Ганначка 

Цераз скам'ю матачцы: 

Дзякуй табе, дуброванька, 

За тваё гадаванейка! 

Як я у цябе бывала, 

Буйнага дажджу ня відала. 

Схілілася Ганначка цераз скам'ю матачцы" 1). 

Але так ці іначай маладая павінна стаць сябрам новае 
сям'і; у гэтай сямі яна з мужам зложыць частку, а потым, 
быць можа, і сама зробіцца яе галавою, Дзеля гэтага ёй пры- 
ходзіцца падумаць і аб сваім дастатку, аб тым, каб ні ад каго 
ня было ,даганы" (дакору. С. Б.); 

Выпраўляючы дачку, маці стараеша абдарыць, па звычаі, 
усю радню жаніха; маладой няма чаго клапаціцца аб тым, што 
ня хопіць падарункаў: ёсьць маці- яна і дастане. Яшчэ больш 
клапоціцца маці, каб налажыць поўны ,кубел“ сваёй дачцы. 
Бацька, у сваю чаргу, дарыць дачцы ,чорную карову“. Дачка 
ня хоча ад яго ,ні поля, ні загону, ні мяжы, ні разоры--да 
хачу-к я каровы, пуховыя падушкі, шоўкавыя радзюшкі”, 
кажа: песьня. 

Гэтак рыхтуецца маладая ў чужую сям'ю. Апошнія мо- 
тывы ўжо дышуць сучасным парадкам. Што-ж сустракае яна 
ў новай сям'і? 


з) ІЫвет, стар. 116. 
2) Іст, стар. 118. 
2) Іст, стар. 121. 

У новай сямі трэба дагаджаць сьвёкру і сьвякрусе- 
Сьвёкра раяць ёй называць бацькам, для сьвякрухі яна рых- 
туе падаркі. 

Новая сям'я чакае працаўніка, на якога ўсякі гатоў ускі- 
нуць частку свае працы. Вось як будуць прыказваць ёй у 
новай сям'і: 

“Уставай, вявестка, раненька 
Ды бяжы па вадзіцу хуценька, 
Ды памый ручэнькі беленька, 

У сьвёкра ,ўсюды роўненька, мне гуляці нявольненька”. 
Чужая маці таксама чакала работніцу. Гэтая новая работніца-- 
«У дым дымаваці, а ў полі--жыта жаці“: 

ЗА ў дым- дымаваначку, 
А ў полі--работыначку. 

Ня весела малююць песьні будучую сям'ю, ,Куды цябе 
бацька аддае? пытае ў маладое песьня: .Ці ў туркі, ці ў татары 
Ш ў турэцкую зямлю ці ў вялікую сям'ю?“ Вось як малю- 
еша яе будучы стан у гэтай турэцкай зямлі“: 

--Там зямля крамяністая, 

Там сям'я наравістая, 

Твайго ходу перакаджывацьмуць, 
Тваё дзела пералажываць муць!). 

Гэтымі песьнямі абмяжуемся аб лёсе маладое ў яе буду- 
чым доме, ; 

Нам застаешша яшчэ разабрацца ў цэлым шэрагу песень, 
якія стаяць паасобку ад вышэйпаданых: гэта песьні аб 
караваі; за імі ідуць песьні, якія пяюцца аб вясельлі чырво- 
нага сонейка з ясным месяцам. 


У 

Аднэй з галоўных прыналежнасьцяй усякага вясельля 
зьяўляецца вясельны хлеб- -каравай. Ужываньне, яго ведаюць 
усе расійскія пляменьні. Каравай зьяўляецца, бязумоўна, прына- 
лежнасьцю і старасьвецкіх вясельляў; па крайняй меры, успамі- 
наньне караваю з рознымі прыкрасамі маецца ў апісаньні царскіх 
вясельляў ХУІ-ХХІІ ст. У беларусаў пячэньне караваяў злучана 
з многімі абрадамі, якія носяць на сабе адбітак глубокае стара-- 
сьветчыны). 


з) ІыЧет, стар. 192. 
2) Е. Карскі. Белорусы. т. П, стар. 257. 


, 

Важнасьці, якую надаюць караваю, г. зн. прысутнасьць 
у ім боскай сілы, палкам адпавядае і апісаньню самога хлеба 
1 эпітэтам, якія яму даюць. Яго ,гіблюць" (месяць. С. Б.) на 
скам'і ,залатымі пярсьцёнкамі". Звычайны эпітэт караваю- - 
ясны", другі--»дзіўны“. Яго мажуць «дровіным" маслам (ад 
каровы, якая першы раз ацялілася. С. Б.), за якім бягуць ,да 
новае клеці" ці гда новага месца“. 

Адна з песень дае выдатнае апісаньне самога караваю: 


--Каля аколышачку- шышкі, 
Пасярэдзіне--усе зёрначкі, 
Зьверху--сыр і масла, 

У сярэдзіне--доля і шчасьце). 

Шышкі, аб якіх пяе песьня,--гэта зоркі і розныя фігур- 
кі з цеста па краёх караваю. Робяць часьцей усяго птушак: 
абавязкова пеўня, перапела, потым краскі і іншае, так што 
нават няжывыя рэчы выказваюць сваё захапленьне, калі ўба- 
чаць гэткі выдатны каравай: 

--Лавы дрыгаюць, 
Окна мігаюць, 
Печка рагоча, 
Бо караваю хоча). 
Каб прыгатаваць каравай, трэба: 
--Трыццаць бочак пшанічнай мукі, 
А тры бочкі крынічнай вады, 
Сорак коп маладых курэй яец, 
І тры паскі дровічных 1) кароў масла'). 

Адным словам, калі каравай паставяць на стол, дык нож- 
кі ў стала »пагнуцца, ды людзі караваю дзівяцца'). 

У песьнях зусім азначана гаворыцца аб “тых функцыях, 
якія прыпісваюцца караваю альбо тэй сіле, сымболем якое ён 
зьяўляецца. Разгляд гэтых песень не пакідае сумленьня ў тым, 
што ў каравайным абрадзе мы маем астаткі так званага пры- 
анічнага культу. Адна песьня зварачаецца да караваю з прось- 


1) Булгакоўскі, Ор. сіі. стар. 108; 
2) Ю. Крачкоўскі. Быт зап. русского селянина, стар. 40. 
2) Утварылася яно графічным шляхам, як відаць, з слова «ялавічных”. 
4) Шыйн. Матерналы і г. д. І, ІІ, стар. 368. 2е 2. 
5 ІЫает, ч. І, стар. 215. 
і 5" 

бай аб абароне вясельля: Злучы, божа, да мае дзеткі"), а 
другая, якую пяюць, расчыняючы каравай, робіць яшчэ больш 
зразумелы намёк: 

--Няхай мой кося (конь) па расе паскача, 

Няхай маладая Аўдоцыія па касе паплача). 

Значэньне караваю характарызуецца цэлым шэрагам пе- 

сень фальлічнага зьместу, якія складаюць абавязковую частку 
толькі гэтага абрадавага хлеба, якая прыдаецца яму ў некато- 
рых мясцовасьцях"). Сувязь караваю з расьліннасьцю, і аса- 
бліва з хлебам, таксама маецца, ёю адзначаюць уплыў кара- 
ваю на пладавітасьць жанчын. ,Да ліку сымболяў сонечнага 
бога трэба аднесьці і хлеб“), які адбівае ў сабе веру ў за- 
пладняючую сілу. 


ХІ 


У беларускай народнай поэзіі, асабліва вясельнай, мы 
сустракаем значныя астаткі паважаньня месяца і сонца, пры- 
чым першы--нязьменна мужчынскага роду, а другое--жаноча- 
га. Поруч згэтым, маладая часам называецца ,зоранькай", па- 
раўноўваецца з ёю, так што нашы песьні пяюць аб вясельлі 
мёсяца з сонейкам альбо месяца з зоранькай. 

У песьні, у якой вясельная дружына напамінае, што пара 
мададой ехаць да жаніха, што маладая павінна прасіць блага- 
слаўленьня ў бацькоў, суседзяў і- 

“ --У яснага сонца, 
У шырокага месяца, 
У дробных зорак"). 


3) Іыает, стар. 241. 

2) ІЫаепу, стар. 215. 

2) Каравай часам важыць 20 і болей кілё. На ім запякаюць такі ма- 
лючак: стаіць маладая па калена ў караваі і праваю рукою трымае падня- 
тую ўверх спадніцу. Жаніх стаіць гэтакім-жа чынам насупроць маладой і 
ў правай “руцэ трымае рэпу. Кругом малюнкі жывёл: кнораз вярхом на 
сьвіньні, певень на курыцы і г. д. Наўкол гэтых фігур--сонца, месяц і зор- 
кі. Выняўшы каравай з печы, у яго ўтыкаюць дзеравяныя вілы ў аршын ве- 
лічынёю і пакрываюць яго посьшлкаю. Апрача таго, тут-жа пякуць разам з 
караваем паасобныя пірагі цыліндрычнай формы (Іі4епі, стар: 379, Лашан- 
ская вод.) 

4) А. А. Патабня. О некоторых снмволах з славянской народной по- 
ззии, стар. 38. 

3) Шэйч. Материалы і г. д. ч. 1, стар. 145. 

Гэтая вынятка цікава паказаньнем, што сонца, месяц і 
зоркі заклікаюцца благаславіць маладую, як боствы-абаронцы 
вясельля. Але мала таго, месяц раўняецца з мужчынскай дзей- 
нічзаючай асобай. Месяц- бацька маладой, яна: 

-.У бацюхны ў каморы, 
Як у месяпа у коле'). 

Гэтыя параўнаньні важны ў тым напрамку, што тут ясна 
паказваецца, што месяц прызнаваўся за мужчынскі пачатак. 
Асаблівую цікавасьць мае сапастаўленьне месяца з жаніхом. 
Шапка жаніха--ьяк зорачка ясна“. Маці прыбірала сына: 

“Месяцам падперазала, 
і зоркай засьцягнулі 

Месяц--сам жаніх. Гэта параўнаньне ўпарта падтрым- 
ліваецца: 


-шоў месяц да зоркі, 
ішоў малойчык да дзеўкі). 

Такім чынам, параўнаньня месяца з жаніхом адмаўляць 
нельга. 

Цікавы таксама мотыў--гэта вясельле месяца з сонцам, 
якое завецца часам чырвонай дзяўчынай, альбо. вясельле ме- 
сяца з зоркай. Месячык, падобна жаніху, павінен купіць сабе 
маладую. Але часьцей ён, як удалы хлапец, здабывае сабе 
дзяўчыну. Ён не баіцца цесьця і папярэджвае яго аб сваім 
нападзе: 

--Месячык навокала неба ходзіць, 

Малады Антоська з Ганнаю за стол заходзіць: 
Лісты пісаці ды да цесьця слаці. 
Будзь сабе, цесьцію, да не пагняві, 
Я ў цябе буду, з тысячу люду, 
Да паміж таго люду я сам буду 
Не дзеля абеду, не дзеля сьнеданьня; 
Але к сваёй Ганначцы на заручэньне'). 


1) 2іепкіскісг. Ор. сіі, стар. 80. 
Зыаепі, стар. 86. 
4) Р. Вукочзкі. Ріебпі оЬггебоже Імём гизКіеро 2 окоііс Рійзка, Бе 
Іі. .2Ыогм уладотоёсі бо апігоро!, Кгаіокеў“. Кгакбу, стар. ІІ, 19 2. 
ў а) Запісана М, Доўнарам-Запольскім. МИселедованне и статый, т, 1. 
стар. 349. 

Жаніх уяжджае са сваёю нявестаю ў хату падобна таму, 

як месяц ,узводзіць зораньку": 
С-А ўзышоў месячык над ізбою, 
А ўзьвёў зораньку за сабою, 
Тут табе, зоранька, сьвету ждаць. 
А ўзьехаў Іванька к татку на двор, 
А ўзьвёў Мар'ечку за сабой, 
Тут табе, Мар'ечка, век векаваць). 

У гэтай песьні пяецца аб вясельлі месяца з дачкою--зо- 
ранькай. Яна пяецца ў пачатку вясельля, г. зн. уласнага вя- 
сельля, і зьяўляецца зваротам да месяца і зораны У гэтай 
песьні зорка раўняецца з маладою. 

Твар маладое--сонца. У іншым месцы нявеста робіцца 
падобнай сонцу, так: 


--Паглядзі, матунька, у ваконца: 
Ужо тваё дзіцятка, як сонца). 

Тоесамасьць маладое і сонца зрабіла ўплыў на сувязь яе 
з золатам", якое часта замяняе ў песьнях сонца. Золата 
ззазьвінела ў шкатулцы", калі маладая заплакала, яна мяце 
сені ,залатою мятлою" 1); прыехаўшы са шлюбу, нявеста ,рас- 
сыпае золата" 1); вельмі часта яна раўняешца з ,залатым куб- 
кам"). 

Каб растлумачыць сабе паходжаньне падобнага веравань- 
ня, трэба зьвярнуць увагу на тое, што ўсякая першабытная 
рэлігія мае ў сваёй аснове абагатварэньне вытворчай сілы 
прыроды, якая пакарыла першую сьвядомасьць нашага продка 
і прымусіла яго пакланяцца сабе. Пакланеньне гэта выявілася 
ў масе розных праяў: у пачытаньні расьліннасьці, вады, агню, 
жывёл, якія. ўвасоблены ў паасобныя боствы, альбо ў непа- 
срэдным пакланеньні. Але і розныя прадметы на зямлі, як 
жывёлы, зьмена часоў году і г. д., лічыліся беларусам таксама 
праявамі вытворчай сілы прыроды. Каб растлумачыць сабе 
паходжаньне ўсяго, ён браў аналёгію ўласнага жыцьця і ва- 
кольных жывёл, як людзі і жывёлы ад зносін самца і самкі 


1) Раманаў. Ор. сіб, І, стар. 358. 

2) 2іепКіечісг. Ор. сіі. стар. 54. 

2) Іыает, стар. 60. 

4) Булгакоўскі. Ор, сіі., стар. 98, 4: 7. 
9) Віепкіскісг. Ор. сіё, стар. 50, 


ы] 
ВЯСЕЛЬНЫ БЫТ БЕЛАРУСКАГА СЕЛЯНІНА Л 


маюць патомства, так і вышэйшыя істоты- месяц і сонца, не- 
ба і зямля- -робяць вясельлі паміж сабою, робяць усе прыго- 
жыя рэчы ў гэтым сьвеце. 

Гэтым і тлумачыцца адбітак у беларускай вясельнай поэзіі 
мотываў аб месяцы --жаніху і сонцы- маладой. Сярод усіх гэтых 


перажыткаў пачытаньне гэта вывелася ў пакланеньне хлебу, у. 
песьнях аб-вясельлі мёсяца і сонца. 


же ж 
ж 

Гэтыя невялічкія малюнкі, выхвачаныя проста з жыцыія, 
адбіваюць тую шматлікавую рознастайнасьць беларускага бы- 
ту, які мы бачым і зараз, але, вядома, не ў такіх формах. 

Гэта- бытавыя рысы. Але вясельны рытуал уяўляў, разам 
з тым, і рэлігійны акт. Земляроб выконвае абрады, якімі ён 
хоча зьміласьцівіць боствы, якія дапамагаюць урадлівасьці ў 
сямі, у хлебе, у жывёлах і г. д. Ён цесна зьвязан з душамі 
продкаў і выконвае абрады ў іх гонар. Маладыя з абрадамі'і 
песьнямі абводзяцца наўкол стала, пакланяюшца печы, хатня- 
му ачагу, У гэтых абрадах адбілася пачытаньне продкаў. Ма- 
ладую саджаюць на пасад, г. зн. на дзяжу, якая пакрыта ка- 
жухом шэрсьцю ўверх: гэтым хочуць выпрасіць ад бога ба- 
гацьця 1 ўраджайнасьці (у народным уяўленьні калматы--бага- 
“ты, пладародны. С. Б.). Няма чаго і казаць, што каравайны 
абрад уяўляе сабою сьвяшчэннадзеяньне аграрнаму боству; 
каравай ёсьць увасабленьне самога бога, якому пакланяюцца 
і якога хочуць задобрыць. 


Д. Васілеўскі 


Пясьняр вясковага адраджэньня 
(Аб творчасьці Крапівы) 


Мой сьпеў--ня сьпеў, а крык, 

Але ў тон 

Пад камэртон 

Жыцьця 

Мой зык. (Асьцё. ,Я не пясьняр"). 


Поэтычная дзейнасьць Крапівы часамі вызывае спрэчкі, 
Выхад з друку кожнай новай кнігі Крапівы вызывае розныя 
ацэнкі яго творчасьці. З прывычнай для нас патрэбай даваць 
тыя ці іншыя клясыфікацыі--нашы крытыкі то раўналі Кра- 
піву з Дзям'янам Бедным, то палахліва ставілі пытаньні аб 
ідэолёгічным напрамку яго творчасьці. Большасьць з іх схо- 
дзіцца на тым, што Крапіва--сялянскі пясьняр, што ён усімі 
сваімі каранямі ўзрос на вясковай глебе. Некаторыя крытыкі 
лічаць Крапіву ідэолёгам “сялянства. Кожная такая ацэнка не 
ахоплівае ўсебакова творчасьць Крапівы і толькі адзначае тую 
мі іншую рыску яго поэтычнага аблічча. А 

Крапіва- параджэньне Кастрычніка на вёсцы. Кастрычні- 
кавая рэволюцыя вызваліла сялянства ад векавога прыгнечаньня, 
сьпіхнула ў вір усіх прыгнятацеляў вёскі, узбурыла вёску да 
самага соцыяльнага дна і ў полымі грамадзянскай вайны за- 
паліла ўсю шуму мінулага жыцыія. Гэтая вясковая шума і зараз 
гарыць, тлее, адвальваецца ў нябыцьцё і вядзе змаганьне 
з усім здаровым, новым, якое ўзнімаецца з-пад попелу, імкнецца, 
сьледам за комуністычнай партыяй, адрадзіць вёску, пабуда- 

/ ваць новы быт бяз прыгнечаньня, без прыгнятацеля. Вёска 
распластоўваецца, паступова ўсьведамляе сваю клясавую натуру. 
і вядзе змаганьне са спадчынай цемры. Пласт насельніцтва, 
які, пад кіраўніцтвам компартыі, змагаўся з панамі і ахоўваў 
рубяжы працоўнай дзяржавы, зараз зьвярнуўся да мірнай працы 
1, прасякнуты новым сьветапаглядам, вядзе далейшае змаганьне. 

з мінулым ладам вёскі і з тымі спадкамі мінулага, якія да- 
сюль яшчэ хаваюцца ў старым быце. На падмогу гэтым зма- 
гаром падрастае маладняк-комсамол, выхавалася жанчына-дз- 
дегатка. Змаганьне ідзе праз увесь час-і вось песьняром 
гэтых змагароў з вясковай цемрай і зьяўляецца Крапіва: 

Быў на вёсцы я сягоньня. 

Ой, дык што-ж там робіцца-- 

Ну, паверце, ў самагоне 

Скора вёска ўтопіцца. (Крапіва, 25 стар.). 

Самагонная брага залівае вёскі ды мястэчкі; неабходны 
меры, каб выратаваць вёску ад патапленьня. Вёска--цёмны 
куток сучаснасьці. Неабходны меры асьветы, змаганьне з астат- 
камі мінулага, і ў вершы Ў цёмным кутку" Крапіва кліча: 

У вёсцы цемра, 

Вёска дрэмле, 

Сеўшы на загон. 

Ёй кіруе, 

Ў ёй пануе 

Поп да самагон. (Кр. 65 стр). 

Карэньні мінулага яшчэ моцны ў,быце вёскі, адным рэ- 
волюцыйным запалам іх ня зьнішчыш да канда, іх трэба паз- 
бавіць павагі сярод вясковага люду, вышкаліць,--і самая лепшая 
для гэтага зброя--сатыра. А Крапіва мастацкі арудуе гэтай 
зброяй. Перад чытачом адзін за другім праходзяць постаці 
вясковых злыдняў. Для збавеньня ад іх трэба пролетароская 
мятла, і поэта ўспамінае: 

Дзе наша мятла? 
Трэба меры-- 
Шырай дзьверы. 
Больш сюды сьвятла. 
Тут ад бруду 

Трэба ўсюды 
Выпратаць куткі, 
Каб начніцы, 

Каб макрыцы 
Здохлі Й павукі. (Ібі4ет, 65 стар.). 

Мятла жартаў--злых жартаў--добра праходзіць па ўсіх 
значніцах і макрыцах" вёскі. У сваім імкненьні да лепшага 
“аду, у сваім узважваньні вясковага здабытку, вясковага жыцьця 

актывісты перш за ўсё ўпіраецца ў падлегласьць уплывам мі- 
нулага быту вёскі, сваіх блізкіх: бацькоў, жонкі. Вясковыя 
жанчыны, якія менш выходзілі за межы сваіх аколіц, менш 
разьбіраюцца ў сучасным жыцьці, больш жывуць па «старынцы“, 
і джгала сатыры Крапівы, сьмехі вясковага актывістага перш 
за ўсё спыняюцца на асобе жанчыны, якая дасюль яшчэ зна- 
ходзіцца пад уплывам вясковых ,павукоў“--папоў з іх глумам. 
Першы зборнік вершаў Крапівы ,Асьцё" дае ,цёткам навуку": 

Вось пакута, дык пакута. 

Стогне, енчыць цётка Ўліта. 

Адпасьціўшы шчыра сем тыдняў, цётка Ўліта на вялік- 
дзень так наелася, што пакуль мужык прывёў шаптуху, дык 
Уліта ўжо бяз духу". (Асьцё, 7 стар.). 

А вось верш, Дзьве кумы“. Звычайнае спатканьне дзьвюх 
вясковых жанчын і паміж іх гутаркі: 

Адказвае кума куме. 

--Канчына сьвету, кажуць, блізка; 
Вось кажуць (чула-ж можа й ты), 
Радзіла чорта комуністка, 

Ёсьць рогі, хвост і капыты... 

Такія плёткі ў 1923 г. хадзілі па вёсках, пужалі даверлі- 
вых сялянак і гналі іх у лапы папоў. Цяжка было асіліць 
простаму разуменьню вяскоўца акружаючае жыцьцё. Сялянкі 
маліліся: 

Пашлі ў паркву малішша богу,-- 
Таўкуцца лбамі аб падлогу, 

Аж лоб трашчыць--лупцуюць цёткі, 
Баяцца згінуць без пары, 

А доўгагрывы ў аўтары 

Майструе новыя ўжо плёткі,- 
Знашоў кудлаты заработкі... 

Ад папоў не адставалі і іншыя плеткары, і вёска пужліва 
прыслухоўвалася да таго, аб чым кругом гаварылі. Вось у 
вершы ,Плеткары" акрэсьліваецца постаць такіх вясковых 
плеткароў: ў М 

Знае ён усё на сьвеце, 

Вестак больш, як у газэце,-- 
Чуў- ня чуў, а навіну ў 
Скажа вам, ды не адну; 

Што і чуў, дык пераверне, 
1 пашла пісаць губэрня-- 
Бо даўгі яго язык 
К супачынку ня прывык. 
“Цёмная, прастакаватая вёска жыла чуткамі і плёткамі, 
якія пушчалі варожыя новаму ладу элемэнты па злосьці, ці 
проста распаўсюджваліся баўтлівымі асобамі з вясковага жы- 
харства. Даўгія языкі" маюць ня толькі вясковыя жанчыны, 
а Й мужчыны не адстаюць ад жанчын ні ў сварцы, ні ў плётках, 
АДробнабуржуазная натура сялянства так пабудавана, што ладу 
яа“вёсцы, здаецца, ніколі няма; у часы працы мужчыны таксама 
грызуцца, як і жанчыны. Вось перад намі малюнак, вясковага 
жыцыія--, Дзяльба сенакосу" (Крапіва, 95 стар.): 
Аж дрыжыць сяло ад крыку-- 
Гэта дзеляць сенакос. 
(З кулакамі лезуць к носу, 
а Што ні слова, дык і ,маць'“-- 
Ўжо ня трэба Й сенакосу, 
Дай парэбрыну зламаць. 

Другі малюнак жаночае працы--, У сушні“. Тут Крапіва ў 
сваім разьмеры вершу перадае тэмп працы, і цяжкая праца-- 
мяць, лён--робіцца нейкай важнай і прыемнай. Але самы ма- 
юнак вясковага быту, характару жанчын Цяжкі: 

За паклонамі б'юць церніцы паклон, 

За ручайкаю ручайку грызуць лён, 

А з-пад перніцы кастрыца так, як сьнег-- 
Трэплюць бабы языкамі дык аж сьмех, 


м. Перабралі ўжо ўсю вёску дзесяць раз... 
Ча Так у сушні ў нас вядзецца век вяком-- 
ае) Там найболей бабы трэплюць языком 


1 і пакуль натрэ дзесятак які льну, 
ў, Дык абрэша дзесяць раз адна адну (і. 118). 

(ў “Сваркі--звычайная праява цемры беларускага жыцьця. 

з Верш ,Год“ Сьцяпана Лайдака абмалёўвае лёс слаба- 
вольнага селяніна-беларуса, падпаўшага пад уладу старых 
звычак к самагону. Гэты «клясавы вораг" цягнецца за селяві- 
дам ад калыскі да магілкі. Нават, калі вёска весялімца, то іў 
этым вясельлі няма нічога радаснага. Вось малюнак вясковага 
аітрышча: 

А людзей дык поўна хата-- 
Так, як дзьверы зачыніць- 
У яе, бач, грышча сёньня, 
Дык зышлася вёска ўся... 

Але вясельле зусім не вясёлае, і школа зусім дрэн- 

ная: 
Гоман, крык стаіць вялікі, 
Сьмех дзяўчат і дзяцюкоў, 
Падчас лаянка і дзікі 
Град адборных мацюкоў. 
Што можа быць добрага ад такіх забаў? І Крапіва зва- 
рачвае ўвагу чытача на агульнабеларускі недахоп--адсут- 
насьць лазьні: 
Беларусь па вушы гразьне, 
Але ў вёсках Беларусі 
Днём з агнём ніводнай лазьні 
Не знашоў-бы нават, мусіць, 
Ад Барысава да Слуцку. 

У гразі мруць дзеці, ,то пладзі, то кладзі“, і вёска па- 
цяшаецца што ,бог узяў“. Гэтаму мору памагаюць і знахары, 
якія лечаць так, што: 

Выпіў Янка Й фур за браму 
Зразу к праайцу Аўраму, 
У нябеснае ён царства 
Надта добрае лякарства... 


Папы таксама стараюцца скарыстаць вясковую цемру і 
пажывіша з цёмнага селяніна. Такім чынам, вёска ў апісаньні 
Крапівы выглядае надта сумна. У старой вёсцы не знаходзіцца 
ніводнага сьветлага кутка, усюды цемра, усюды нейкая рас- 
сыпчатасьць; пабудаваная на ўласнасьці ідэолёгія вяскоўца дае. 
сябе адчуваць: ні цьвёрдасьці, ні дружнасьці. Такія сумныя 
малюнкі старога вясковага быту сьведчаць аб тым, што Кра- 
піва ўзважвае жыцьцё гэтай вёскі не на вясковым бязьмене; а 
ў рыскай дзесяцічнай важніцы--пролетарскай ідэолёгіі, і, такім 
чынам, ніяк ня можна лічыць Крапіву за ідэолёга сялянства і 
вёскі агульна. У старой вёсцы ён не знаходзіць нічога сьвет- 
лага і паказвае, што на шляху старога яе быту няма збавеньня. 
І прасякнутая марксыцкай ідэолёгіяй частка новай вёскі набы- 
вае сталёвую ўпартасьць, трываласьць моноліту. У вершах 


цавала анна гарана 

Крапівы пакуль што паказана толькі першая паласа жыцьця 
новай вёскі. Такія вершы, як ,Ціт заводзіць новы быт“, ,Ты 
ня лайся, дзядзя, пры Савецкай ўладзе“, паказваюць першыя 
расткі новай вёскі, а верш зВагуліна прамова да свайго гас- 
падара'“--першую вяёну новае гаспадаркі. і ў сьпяваньні вяс- 
ны беларускай вёскі- комсамолу, сялянскага актыву- галоўная 
сіла Крапівы. Яго апавяданьні паказваюць ажыцьцёўленасьць 
вясковай вясны: : 

Чырвоная вясна павяла рашучы наступ. Белая зіма здае 
свае позыцыі на ўсім фронце, толькі дзе-ні-дзе, у самых глу- 
хіх закутках, замацаваліся яе белыя атрады, але й тыя, бача- 
чы нямінучую сваю пагібель, праліваюць раўчакі сьлёз“. 

Я (Апавяданьні ,Вясна“). 

Вясковая моладзь у комсамоле набывае гарт, сталёвую 
ўпартасьць барацьбіта, а сілы багата;--нястрачаныя, сьвежыя, 
якія дагэтуль танулі ў балоце самагону, зараз зварачваюцца 
на барацьбу з вясковай цемрай. і вершы Крапівы аб комса: 
моле--яго лепшыя вершы. Вось хоць-бы: ,Комсамольскія час- 
тушкі“: 

Нас ня любяць, нае баяцца 

Поп кудлаты і кулак, 

Бо рашыў за праду ўзяцца 
Комсамольскі маладняк... 
Пройдзем мы з чырвоным сьцягам 
Па ўсім сьвеце з краю ў край-- 
Або мёртвымі палягам, 

Або ўсюды зробім рай. 

Паўната сіл выклікае імкненьне адразу зьнішчыць усе 
спадкі мінулага. Вясковы комсамол гатоў забрацца на неба. 
(-Дабяромся і да неба“), каб і адтуль скінуць усё дрэннае, што 
дагэтуль прыгнятала вёску, і ўжо прыгнятацелі праліваюць 
раўчакі сьлёз“. Вось хоць-бы такі малюнак: 

У аўтары поп сядзіць-- 
Сьлёзы коцяцца; 

У царкву людзям хадзіць 
Больш ня хочацца. 

Прасякнутая духам барацьбы маладая вёска, вясковы 
актыў, набывае такую моц, ад якой разьлятаюцца векавыя 
прыгнятацелі, як павуціна. Гэтую магутнасьць новай вёскі ў 

першаю чаргу добра адведалі паны, у якіх «ад пачосткі ны- 
юць косткі“: 

Папужаліся паны, 

Заблішчэлі пяткі, 

Паскідалі жупаны, 

Пагублялі гаткі. 


Павольна вёска выходзіць на новую сьцежку гаспада- 
раньня, вызваляецца ад звычайных забабоваў і на ўзмацнёным 
дабрабыце ўжо імкнецца да пролетарскай культуры. 

З боку мастацкага, творчасьць Крапівы вызначаецца 
надзвычайнай яскравасьцю. Вёска, як жывая, паўстае з яго веў- 
шаў і апавяданьняў. У яго апавяданьнях вясковыя вобразы 
паўстаюць, як вылітыя, з нейкай скульптурнай чоткасьцю. 
Два-тры словы--і вобраз гатоў. Вось хоць-бы ўзяць апавя- 
даньне ,На пасёлкі". Фігура ўдавы Сталярыхі: , Зачырванеў- 
шыся, раструханая, наперад праціснулася ўдава Сталярыха. 
Старшыня, братка, саколік, даражэнькі. Не пайду я на гэтыя 
пасёлкі. Забі, зарэж, застрэль, дык усё роўна не пайду". Вась 
фігура вясковага гарманістага з вершу ,Грышча": 


Сьцёпка ціскае гармонік, 
Той пішчыць, як парася. 

Вясковы чытач проста бачыць перад сабой гэтага Сьцёпку, 
здаецца, чуеш піск гармоніка. Або ўзяць вясковага папа з апа- 
вяданьня ,Споведзь“. Жывая фігура. 

Жыцьцё гораду; шпаркае, працоўнае, пакуль што слаба 
адбілася ў творах Крапівы. Да гэтага часу ён пераважна пра- 
цаваў на вёсцы і па якасьці свайго таленту ён зварачвае 
ўвагу толькі на нясуразныя бакі гэтай працы, якія падлягаюць 
сатыры. Гэта зусім ня можа сьведчыць аб тым, што ён ня 
любіць гораду пі ня ведае яго вялікай працы па пабудове 
новага жыцьця. Пакуль што ў жыцьці гораду абстрыканы Кра- 
півой піўныя, трэк і менскі сквер. Не-пролетарская частка го- 
раду толькі і дала матэрыял для яго сатыры. Апошняе вы- 
даньне твораў Крапівы, яго , Біблія“, сьведчыць аб разгортваньні 
яго таленту. Уплыў ,Маладняка" надта карысна адбіўся на 
поэтычнай постаці Крапівы. Без Маладняка" маладая вёска 
зусім-бы ня ведала свайго больш чытаемага пісьменьніка, 

Многа спрэчак вядзецца аб месцы Крапівы ў беларускай 
літаратуры. Часам яго раўняюць з расійскімі пісьменьнікамі, 

але здольнасьці Крапівы ня могуць раўняцца з пісьменьнікамі 
сучаснае РСФСР. У Крапівы ёсьць сваё, уласьцівае, якое! 
троху раўняе яго з пісьменьнікамі эпохі адраджэньня Эўропы. 
На ліро ўсе задаткі ў Крапівы, каб стаць беларускім Бокачыо.: 
З Бокачыо радніць Крапіву ня толькі аблюбованасьць ,сьлізкіх 
сюжэтаў“, меткасьць моцнага народнага слоўца, якое часам 
называе рэч сваімі ймёнамі, вышкельваньне папоў і сьвятых. 
Новая кляса вышла да дыктатуры. Яна выказвае свае думкі 
за думкі працоўнага ўсяго народу, і неабходна разьвеяць па- 
вагу і веру ў сьвятасьць таго, на чым трымаўся скінуты лад. 
У эпоху адраджэньня ХУІ веку гэта рабілі гуманістыя, у на- 
шых умовах такую працу праводзіць ,Маладняк". 

Але каб стаць беларускім Бокачыо, Крапіве трэба працаваць 
над сабой доўга, упарта. Некаторыя вершы яго ,Бібліі“ носяць 
сьляды сьпёшнай працы, ня вытрыманы па форме. Прабіваецца 
часамі не дасканалая акрэсьленасьць і з боку ідэолёгічнага, аб. 
чым ужо ня раз пісалася ў газэтах. Але моцная жыцьцёвая 
школа здолее паставіць Крапіву на належнае месца бела- 
рускай літаратуры. 

«Біблія“ Крапівы самая цікавая кніжка з антырэлігійных 
выданьняў на беларускай мове. Струхнелая і збуцьвелая сьвя- 
тасьць у руках Крапівы падымае такі слуп пылу і паказвае 
такія новыя факты, што чытачу застаецца толькі рагатаць і 
дзівавацца, як да гэтага часу людзі ня бачылі ўсёй бязглузь- 
дзіцы сьвяшчэннага пісаньня. Вядомы ўсім з маленства падзеі 
кнігі «Быція“ ўстаюць у беларускай вопратцы, так запэцкаў- 
шыся, што з іх ня можна не сьмяяцца. У кожным разьдзеле 
зБібліі" пасьля вялікага рогату над вясёлымі сьвятымі, пясьняр 
ставіць некалькі пытаньняў для разважаньняў чытача. І гэтыя 
пытаньні крок за крокам разьбіваюць сьвяшчэннае пісаньне. 
Так, расказаўшы слоў пару пра Іуду і Фамару, Крапіва зазначае: 

Вось я кончыў аб Іудзе, 

А цяпер вы, калі ласка, 
Паглядзеце самі людзі, 
Што нам кажа гэта казка 
і што ё ў пляткарстве тым, 
Каб лічылі мы сьвятым. 


Крок за крокам Крапіва прымушае свайго чытача паслу- 
хаць казкі аб падзеях сьвятых праатцаў. І ў яго гутарцы гэтыя 

праатцы набываюць нейкае знаёмае аблічча гэрояў першапа- 
чатковага накапленьня. Патрыярх Якаў надта добра паходзіць 
на вясковага кулака і папа, які ўвесь час толькі дбае аб тым, 
як засунуць у сваю кішэню тое, што з крайку ляжыць. Ў. на- 
огул, усе патрыярхі і сам Элогім сталі падобны на вядомыя ўжо 
раней" тыпы вясковых эксплёататараў. У гэтым мясцовым 
адзеньні сьвятыя робяцца больш знаёмымі і сьмешнымі. 


а аараананнаснаса начаны анс. 


Кнігапіс 


ішка Гартны. »Сокі даліны“. 
Роман у трох квадрах. П. “На 
першібе", Беларускае Дзяржаў- 
нае Выдавецтва. Менск, 1926 1 
Стар. 328. Цана 2 ў. 


Сокі цаліны“--пакуль што 
першы 1 адзіны ў беларускай лі- 
таратуры роман. Разьлічан ён, як 
відаць па першых дзьвюх квад” 
рах, на аркушаў 50-60 1 заду- 
ман шырока. Гэта цэлая эпоха, 
Таму і нельга чакаць ад карот- 
кага агляду, ды пры тым агля- 
ду незакончанага роману, поў- 
насьці і дакладнасьш. Можна 
толькі констатаваць факты. 

Аб першай частцы роману 
«Бацькава воля“ пісьменьнік 
Гарэцкі М. у сваёй працы .Гі- 
сторыя беларускае літаратуры" 
(выд. З-яе) адазваўся так: ,Ро- 
ман хоць і заняў ужо паўтара- 
ста вялікіх старонах дробнага 
друку, яшчэ толькі-толькі ўвёў 
нас у самы вузел падзей...“ Тое 
самае можна сказать і аб дру- 
гой квадры, бо і ў ёй падзеі ўсё 
яшчэ, бы тая нітка, намотваюй- 
да на клубок. Да размотваньня 
яшчэ далёка. Перад чытачом 
толькі пачынае абмалёўвацца 
галоўны дзеяч роману- “рабочая 
кляса, А яна ўжо тут адваява- 
ла сабе меспа ад Сілноў. Калі 
першая частка цалком сілцоў- 
ская, то другая распалася на 
сілфоўскую і гарадзкую (заводз- 
кую). У ёй ужо зьяўляюцца 
адна за аднэй, а хутчэй раптам, 

фігуры барацьбітоў рэволюцыі, 
усё гэтыя Міхасі Камары, Ар- 
туры, Мурмелі ды Натальлі з 
іх сьвядомасьцю ,мы паперш 
усяго таварышы“. Праўда, для 
Сілпоў вузел у мотыве Рыгор-- 
Зося ўжо завязаўся. Зося не 
пайшла супроць бацькавай во- 
лі“ і трапіла за Васіля. Але 
што з гэтага будзе ў Ш квад- 
ры, калі вёска будзе рушыць у 
новы век, яшчэ невядома. Да 
таго-ж цэнтр роману не ў ка- 
ханьні і ня ў побыце, а ў рэво- 
люцыйнай барацьбе. Яна-ж 
толькі пачалася з Ц квадры 
(арышты сярод сілцоўскай ор- 
ганізацыі, забастоўка ў Рызе, 
ды арышты рыскага актыву). 


Рыгор (Зося--Ганна-- Ната- 
ля). гэта пакуль што, ды мабыць 
ужо і да канца, уток і аснова 
роману, а больш правільна на- 
вой яго, на які намотваюцца 
падзеі. Але гэрояў яшчэ ня ві- 
даць, хоць пісьменьнік і групуе 
ўсё каля Рыгора, высоўвае яго 
наперад. У другой квадры па- 
чаў вызначаша завод з яго 
жывой сілай--рабочай клясай, 
Гэта яна і прапа на заводзе 
давяла думку Рыгора Нязвыч- 
нага да сьвядомасьці, што ,толь- 
кі ў рашучым выступленьні-- пе- 
расыіярога наглай заўзятасьці 
ворага“. Гэроя--асобы няма, 
значышіа. Няма яшчэ і гэроя- 
колектыву: болей са слоў пісь- 
меньніка, чым з ходу здарэньняў 

вызначаецца завод з яго сілай-- 
адзіны лёгічны, пасьля вёскі, 
гэрой для роману, але нельга ска- 
заць, каб вельмі яскравы. Стары 
ўрад пералавіў актыў у горадзе, 
намацаў яго ў Сілцох, зацягнуў 
пятлю навокал яго шыі. Яскра- 
васьці, барацьбы, віхуры нату- 
ральна трэба чакаць ад трэцяй 
(апошняй) квадры. 


Што тычыцца апісаньня Сіл- 
цоў, то яно ўдалося пісьменьні 
ку лепей, чым апісаньне гораду. 
Сілцы--мястэчка. Але жыцьцё 
Сілцоў - жыцьцё кожнай бела- 
рускай вёскі. У гэтым іх тыпо- 
васьць, ды сапраўды ў кожнай 
вёсцы, як у Сілцох, ёсьць свае 
Берагі, свае Прыдатныя, свае 
Стэпы, Сафроны, Бізуны ды 
Загоны. ,Ёсьць такіх многа". 
Ёсьць і дзеці: Васілі, Рыгоры, 
Сёмкі, Волькі ды Зосі. Доля 
Прыдатных ды Берагоў лепшай 
ня трэба: каму-ж ня жыць, як 
ня ім: зямлі процьма, хлеба па 
горла, грошы не пералічыць. 
Кумаўство з начальствам, з па- 
пом. Другія на іх падрабляюць". 
Доля другіх: «цярпець прывык” 
лі ў сваім жыцьці да гатага, 
Можна сказаць, што вывучылі 
ся гэтаму. Працуй і пярпі.." і 
зні каліва палёгкі". Ды нават 
гэтаму мусяць радавацца, бо 
праз гэта можна ,дастаць сабе 
патрэбны кавалачак хлеба”, До- 
ля дзяцей--доля іх бацькоў. 
Але гэта правільна толькі для 
дзяцей Берагоў. Дзеці-ж Бізу- 
ноў, Загонаў ды Стэпаў ,спра- 
буюць пярэчыць няпраўдзе". 
іх на гэта благаслаўляюць баць- 
кі: уняхай-жа дзеці за гэта бя- 
руцца, у іх больш сілы і больш 
запалу..." 


У романе перад чытачом пра- 
ходзяць тыпы беларускіх дзяў- 
чын і кабет. Зося з яе адвагай 
і потым пакорай (уцёкі у проч- 
кі да бацькоў--хутчэй за ўсё 
часовае зьявішча), надзвычайна 
рэальны тып. Яна, адна яна з 
усіх асоб роману, калі паста- 
віць побач з ёю Рыгора,--засла- 
няе яго. Рыгор побач з ёю шэ- 
ранькая асоба. Зося--жанчына 
і ня тургенеўская і не некра- 
саўская. Постаць яе дамалюец- 
ша, як відаць, посьле Кастрыч- 
ніка. Гэта і не Гарнова ў бу- 
дучыне, а хутчэй ,дзіўная“-- Шу- 
мава. Побач з ёю выводзіша 
інтэлігентка--Ганна ды работні- 
ца--Наталя, і ўсе тры яны 
ўплецены ў адзін вузел з Ры- 
горам. 


Роман дужа расьцягнуты, як і 
само жыцьцё, затое вызначаец- 
ца эпічнасьцю і падымае вагу 
беларускага мастацкага слова, 


Б. 


Летапіс беларускага друку. 
Біблісіфафічны бюлетэнь беларус» 
кай кніжнай палаты пры бела» 
скай дзяржаўнай і уніварсые 
тэцкайбіблістэцы, Менск, Лё 1--6 
за 192ў 1., Лё т-2 за 1926 і. 


Шырокае разьвіцьцё беларус- 
кае літаратуры ў апошнія гады 
будаўніцтва беларускае дзяржаў- 
насьш востра паставіла пытань- 
не аб выданьні бібліографічнай 
часопісі, якая рэгістравала-б усе 
выданьні, выходзячыя на тэры- 
торыі, нашае Рэспублікі, 

Такая часопісь патрэбна як 
спэцыялістым, працуючым у тых: 
ці іншых галінах навукі, так і 
наогул шырокім колам нашага 
савецкага чытача, бо ён дапама- 

гае орыентавацца ў выходзячай 
літаратуры, паказвае дзе, што, 
якога зьместу і ў якой коль- 
касьці выдрукавана. 

Вышаўшыя першыя дзьве 
кніжкі «Летапісу" даюць прад- 
стаўленьні аб літаратурных, на- 
вуковых, мастацкіх, грамадзян- 
скіх, публіцыстычных плынях 
Савецкай Беларусі за мінулы 
1925 г. і за першых чатыры 
месяцы бягучага году. Чамусьці 
частка выданьняў, 34 назовы, 
вышаўшая ў 1925 г. ня зьмеш- 
чана ў ўЛетапісу“ за гэты год, 
а папалі ў Летапіс“ за 1926 г. 
Ёсьць І недахопы: так у вабедзь- 
вюх кніжках Летапісу" адсут- 
нічае, напр., праца С. Некрашэ- 
віча: Да пытаньня аб укла- 
даньні слоўніка жывой беларус- 
кай мовы“, выдадзеная ў Мен- 
ску ў 1925 г. 

Мінулы год даў нам наступ- 
ныя лічбы: выдрукавана літара- 
туры на беларускай мове на 
ўсім абшары Сав. Беларусі-- 
197 назоў, на расійскай мове-- 
172 назовы, на гэбрэйскай 
мове--20 назоў і на польскай 
мове--13 назоў. Апрача адзна- 
чанага, выходзіла 38 часопісяй 
(з іх 94- на расійскай мове, 11- 
на беларускай, 2--на гэбрэйскай 
і 1--на украінскай - для Укра- 
іны) і 27 газэт (з іх 12--на ра. 
сійскай мове, 10 -- беларускіх, 
з іх большасьць на бела- 
рускай і расійскай мовах, 3-- 
на гэбрэйскай і 2- -на польскай). 

Першых чатыры месяцы бя- 
гучага году далі 101 выданьне, 
з якіх на беларускай мове 56. 
назоў, на расійскай--40, на гэб- 
рэйскай--З і на польскай- 2. 

Паводлуг характару выдадзе- 
нага большасьць займае. попу- 

лярныя кнігі і брошуры па гра- 
мадзянскіх і прыкладных наву- 
ках і па прыгожаму пісьменству. 

Наогул кажучы; бібліографія 
выдадзена старанна з заховай 
усіх бібліографічных правіл 1 
законаў, крыху наблутана толькі 
ў паказчыках, якія маюць знач- 
ную справачную ролю, бо пры 
іх прысутнасьці лёгка знайсьці 
патрэбнае. Так напр., у ваддзе- 
ле: «Быт. Фольклёр“, які но- 
сіць этнографічны характар, зна- 
ходзім літаратуру па профэсы- 
янальнаму руху; у ваддзеле , Мо- 
вазнаўства'--знаходзім апавя- 
даньні Тараса Гушчы і некато- 
рыя школьныя падручнікі, ня 
маючыя датычэньня да гэтага 
аддзелу; у ваддзеле Музыка, 
Ноты" унесены вершы Алекеан- 
дровіча, а музыка сапраўдная 
(напр., )? 19, Аладаў) ня ўне- 
сена; відаць некаторая пасьпеш- 
насьць пры выданьні, так, напр. 
творы композытара М: Аладава 
чамусьці раскіданы па ўсёй 
кніжцы (гл. ЛМ 19, 32, 132), 
між тым як яны павінны былі 
йсьці першымі нумарамі. Да іў 
паказчыку М. Аладаў значыша 
не аўтарам, сваіх уласных “тво- 
раў, а толькі »сааўтарам“. Ці- 
кава, чаму дзяржаўная бібліо- 
тэка дала яму такое паніжэньне? 


Адзначаныя недахопы зусім 
ня маюць мэты ўмаленьня знач- 
насьші 3 і каштоўнасьш новай 
беларускай часопісі--яны ад- 
значаюша выключна, як вынікі 
пасьпешнай працы асоб пера- 
гружаных службовымі абавяз- 
камі. 


Прывітаючы новае выданьне 
дазваляем сабе выказаць наступ- 
ныя пажаданьні; 

1) уключаць у ,Летапіс" бе- 
ларускі замежны друк, каб вы- 
даньне, такім чынам, абхопліва- 
ла ўсе плыні беларускага друку, 
што вельмі важна для рознага 
роду дасьледчыкаў, 2) выдаць 
сьпісе беларускіх выданьняў да 
1925 году, 3) пад назовамі ча- 
сопісяй даваць іх зьмест альбо 
зьмест часопісяй і газэт даваць 
у канцы году ў асобным выпус- 
ку »Летапісу". 

і Ал. Шлюбскі. 


М. Нікановіч. Радасьць: Лпа- 
вяданні, Дзяржаўнае Выдав, 
Бел, Менеск, 1926 1. ў7 старо- 
нак, Цана 25 


Зборнік апавяданьняў ,Ра- 
дасьць" досыць орыгінальны. 
Чыстая, простая вокладка адпа- 
вядае чыстай радасьці ў зьмесь- 
це ад вельмі простых 'звычай- 
ных зьявішч новага жыцыьія, 
новай шчасьлівай эры, на шл 
ху да сусьветнай роўнасьці і 
брацтва, Гэта зборнік апавя- 
даньняў, дзе зьмест пазбыўся 
тугі выключна, дзе жыватвор- 
чай крыніцай б'е радасьць, ра- 
дасьць і радасьць. Ды не абы 
якая радасьць, а радасьць ня- 
стрымная. Радасьць вясновая 
у песьнях дзяўчыны, радасьць 
сьвяточна - першамайская, ра- 
дасьць вёскі саламяна-лахудрай 
1 наогул радасьць жыцьця ў 
новым здаровым быту, які на- 
радзіўся ў маланках пяруновых 
з Вялікім Кастрычнікам. 

Зборнік уключае ў сябе ча- 
тыры апавяданьні, з якіх пер- 
шыя тры амаль зусім бясфа- 
бульныя і зьяўляюцца малюн- 
камі кавалачкаў быту з невя- 
лічкімі прыгожымі малюнкамі 
прыроды і з выказваньнем шчы- 


рага вясёлага прагненьня да 
працы. Гэта яскравыя малюнкі 
шчасьлівых вясёлых хвілін жыць- 
ця чалавека, і апавяданьні бы- 
лі-б вельмі прыгожымі, каб у не- 
каторых мясцох ня біла праз 
верх лішняя зітучнасьц»; ды яш- 
чэ з агітацыйным ухілам. Як 
прыклад, можна прывесьці месца. 
з апавяданьня ,Песьня вясны“, 
дзе малады хлапеі, прыбегшы. 
вечарам пад полаг разложыстай. 
ліпы, каб пабачыць ды прыгар- 
нуць да сэрца любую дзяўчыну, 
зразу-ж пачынае агітаваць: , Вы- 
ганем бога старога за дзьверы, 
чырвонаю хусткаю вымецем". 

Больш сталае, больш грунтоў- 
нае і больш каштоўнае чацьвер- 
тае апавяданьне-- Радасьць". 
Апавяданьне , Радасьць" па сва- 
ёй агульнай композыцыі, па 
свайму сужэту, фабуле і па 
сваёй ідэолёгічнай  вартасьіі 
шмат каштоўней першых трох. 
Каштоўней яно ўжо затым, што 
там неяк больш натуральнасыці 
(і менш штучнасьіі) у зьмесь- 
це і няма ніякіх шурпаватасьцяй 
у адчуваньні. 

Вельмі цікавая ў гэтым апа- 
вяданьні разьвязка, дзе ўжо і 
старая маці, хоць праз вялікі 
гвалт, згаджаецца з поглядам 
маладых. Ніколі чытач не спа- 
дзяецца і не чакае такой мірнай 
разьвязкі, калі бацька даведаец- 
ца, што яго дачка з жаніхом 
ня бралі шлюбу ў папа, а зьезь- 
дзілі ў сельсавет, у дадатак-жа 
аб'ехалі каля куста і вярнуліся 
назад. Здаешша, што кончыцца 
бурай, трагэдыяй, а кончылася, 
мірна з радасьцяй і шчасьцем. 

З формальнага боку можна 
сказаць наступнае: М. Нікачовіч. 
вельмі добра ўладае беларускаю. 


няарарзаенганазянсапе на акапагатанаа с ааавансанава ана 

моваю, як пісьменьнік, іпры тым 
яго мова вельмі прыгожая. У 
стылю-ж трэба адкрэсьліць плаў- 
ную гармонічнасьць, а разам з 
тым і дынамічнасьць з нейкім 
хваляваньнем (пераход ад дына- 
мікі, і бурнасьці да мяккай плаў- 
насьці). Гэта, мабыць, нястры- 
маная радасьць поэты гойдаецца 
на мэлёдычных гуках перабору 
струн яго гусьляй. Яшчэ, як са- 
мая важная адзнака і характар- 
насьць стылю; гэта яго вобраз- 
насьць. Мі адна амаль думка 
ня выказана простымі. звычай- 
нымі словамі людзкой гутаркі, 
а кругом мэтафоры, параўнаньні 
і г. д. Большасьць з іх вельмі 
ўдалыя, але ёсьць крыху І часта 
ўжываных, ужо зацяганых, зусім 
няцікавых. 

Але гэтыя недахопы нязнач- 
ныя, іх саўсім мала, і зборнік чы- 
таецца з вялікай цікавасьцю, 

Я. Шчасны. 


уНаш Край“ Ле 4-5 (7-8), кра- 
савік--травень 1926 г. ППІтоме- 
сяцінк. Цэнтральнага Бюро Края- 
ўства пры Інстытуце Ікла- 
й Культуры, Стар. 102. Ца- 
на ло к. 


Значэньне краязнаўчае спра- 
вы ў савецкім будаўніцтве бы- 
ло выразна адзначана ў паста- 
новах першага Ўсебеларускага 
Краязнаўчага Зьезду, - што, по- 
бач з вывучэньнем фольклёру 
ды гісторыі свайго раёну, на- 
шыя краязнаўчыя таварыствы 
ды гурткі ўсё ў большай меры 
займаюцца абсьледваньнем пры- 
родных вытворчых сіл свай- 
го раёну, вывучэньнем тэхнікі 
сялянскага земляробства, мяс- 
повых промыслаў і наогул мяс- 
довай экономічнай сытуацыі. 


Зьездам таксама было ад- 
мечана, што краязнаўчы рух на 
Беларусі ўсё больш і больш 
захоплівае вялікія колы грама- 
дзян. Ім цікавяцпа ўсе, каму 
дорага наша краіна, і на выву- 
чэньне якой, на яе мінулае і 
сучаснае, імі траціцца час. 

Цяпер паглядзім, як адбіваец- 
ца становішча гэтага руху ў 
часопісі Наш Край“, 

Па свайму зьместу часопісь 
падзяляецца на гэткія аддзелы: 
1) агульна-навуковы, 2) матэ- 
рыял з месц і 3) програмы, 
анкеты і інструкцыі. 

У першым аддзеле мы зна- 
ходзім значныя дасягненьні ў. 
галіне навуковага дасьледвань- 
ня нашай бацькаўшчыны, Ар- 
тыкул проф. В. Перэхода-- 
Да характарыстыкі сасновых 
дрэвастанаў Бабруйшчыны", дае 
малюнак дасягненьняў лесаэко- 
номічнага .габінэту Беларускай 
С..Г. Акадэміі, якім было пра- 
ведзена вывучэньне тыпаў сас- 
новых лясоў з.боку іх такса- 
цыйнасьці. Значэньне лясоў ў 
экономіцы нашае краіны--вялі- 
зарнае. 

Другі арт., як напр., і. Со- 


сіса-- уСопыяльны і культур“ 
ны стан яўрэяў у Літве і Бе- 
ларусі перад эпохай падзелаў 


Польшчы“; у ім даешша карот 
кі, сьціслы, пераважна экономіч- 
ны нарыс жыцьця яўрэяў. 
Яўрэі, якія зьявіліся на тэры- 
торыю Літвы і Беларусі, займа- 
ліся дробным гандлем у. гара- 


дох і мястэчках, там, дзе ім 
былі адведзены асобныя вулі- 
цы. Пачынаеша  організацыя 


яўрэйскіх рамесьніцкіх цэхаў, 
адбываецца конкурэнцыя паміж 
хрысьпіянскімі рамесьніцкімі цэ- 

хамі; апошнія, праз магістрат 
перад каралеўскай уладай ў 
ХХІІ ст, дабіваюцца зьмян- 
шэньня праў яўрэяў. 

Даецца агляд дзейнасьці яў- 
рэйскіх арандатараў, якія вялі 
гуртовы гандаль з замежнымі 
дзяржавамі і гэтым паляпшалі 
дабрабыт шляхты. 


Вельмі павярхоўна апісваецца 
ўнутраное жыцьцё яўрэйскіх 
кагалаў. Амаль што нічога не 
ўпамінаецца аб агульна-літоў- 
скіх і акруговых--воадах. 

Што тычыцца юрыдычнага 
жыцьця літоўска-беларускіх яў- 
рэяў, то аўтар нават не ўпа- 
мінае аб такім факце, які быў 
ў 1507 годзе, калі Сігізмунд І 
падцьвердзіў старыя прывілеі 
яўрэяў, якія былі нават занесе- 
ны ў Літоўскі статут 1529 году. 

Артыкулы М. Зьбіткоўскага 
гАб зборы лекавых траў", і 
О. Полянскай -- Беларускія 
жоўтазелі (бепі5іа)“ гавораць 
аб тым, якую ў навуковай і 
народнай мэдыцыне маюць 
каштоўнасьць і карысьць травы 
тыя, што растуць на беларус- 
кіх палёх, сенажацях, балотах 
іў лясох. 

У ваддзеле Матэрыялы з 
месц" мы знаходзім досьць 
цікавыя артыкулы, як напр: 
"Чырвона-Зорская паперня і 
яе праца", ,Буеўскае возера”, 
«Архэолёсі павінны зьвярнуць 
увагу“, ,Каменныя валы“, і 
М. Грамыка -- «Па ўсходніх 
раёнах БССР“ і шмат інш. 
Назвы вышэйпамянёных ар- 
тыкулаў даюць абразкі асоб- 
ных рэчаў, якія раскіданы па 
Беларусі і якія чакаюць яшчэ 
свайго дасьледчыка, 


У вапошнім аддзеле мы зна- 
ходзім гэткія інструкцыі, як 
«Інструкцыя для запаўненьня 
анкеты аб хатніх рамёствах", 
Ро Іа4поёсі роізКіеў па ВіаІогизі“ 
1 інш, усе яны маюць вялікую 
каштоўнасьць для гурткоў 1 
асоб, якія займаюцца працай па 
краязнаўству. 

Часопісь заканчваецца бібліо- 
графіяй па архэолёгіі Магілеў- 
шчывы. 

Да недахопаў можна аднесь- 
ці тэхнічныя нядбайнасьці; так, 
на стар. 14 часопісі чытаем: 
зу самым. канды УІІ сталець- 
ця, пасьля другога і трэцяга 
падзелу Польшчы" (7); нам не 
вядома, аб якім падзелу Поль- 
шчы ідзе гутарка, можа аб гэ- 
тым падзеле вядома толькі аў” 
тару і рэдакцыі, можа яны знаш- 
лі новыя крыніцы, то трэба 
было зрабіць зноску дзе гэ- 
та ўзята. Тэхнічныя недагляды 
ёсьць і на стар. 16 і на другіх. 

У наступных нумарох добра 
было-б, каб былі даны артыкулы 
аб школьным краязнаўстве, аб 
працы дасьледчых экспэдыцый, 
якія праводзіліся ў працягу гэ- 
гага году сэкцыямі Інбелкульту, 
аб дзейнасьці дзяржаўных му- 
зэяў, дасьледчых станцыях І інш, 

Пажадана больш пашырыць 
бібліографію па краязнаўству 
і даваць водзывы аб выдань- 
нях, якія выпускаюць акруго- 
выя краязнаўчыя таварысты, 
як, напра Віцебшчына“, ўАр- 
шаншчына" і інш., а таксама 
высьвятляць дзейнасьць і пра- 
пу краязнаўчых замежных ор- 
ганізацый. 

Выданьне штомесячніка з 
тэхнічнага боку- добрае. 

С. Кожаны. 


Хроніка 


У Маладняку“ 

“ЦБ ,Маладняка” паслала 
праз т-ва "Культурнай сувязі 
з заграніцай" усе свае новыя 
выданьні па больш буйных га- 
радох Эўропы. У першую “чар- 
ту. паслана “каля 300 кніжак. 

Ж З пачаткам новага наву- 
чальнага году распачне. сваю 
дзейнасьць студыя , Маладняка" 
пры комвузе. Студыя, акрамя 
творчай працы, будзе займацца 
вывучэньнем сучаснай беларус- 
кай літаратуры. 

Менская драматургічная 
сэкцыя Маладняка" за апошні 
час значна пашырыла сваю пра- 
цу. У сэкцыі налічваецца 7 ча- 
лавек. Хутка маюць быць вы- 
даны першыя творы сэкцыі-- 
комэдыі Рамановіча і Мышко. 

ў Магілеўская філія ,Малад- 
няка“ організавала літаратур- 
ную консультацыю для пачы: 
наючых поэтаў і пісьменьнікаў. 

Консультацыя атрымлівае 
шмат цікавага матэрыялу з 
месц. 

“ Аршанская філія ,Малад- 
няка" выдала чарговы 5 нумар 
сваёй часопісі , Аршанскі Ма- 
ладняк". У гэтым нумары 
зьмешчаны артыкул т. Чарвя- 
кова аб Аршанскай філіі Ма- 
ладняка“. 

Мастадкія і культурныя весткі. 

“У хуткім часе ў Менск 


зноў прыяжджае ленінградзкая 
опэра на чале з Дамаевым. 


ў Беларускае Дз. Кіно за- 
арандавала памяшканьне , До- 
му Культуры” пад новы рабо- 
чы  кінотэатр ,Пролетары". 
Цяперашні кіно-тэатр ,Проле- 
тары“ распачне дэмонстраваць 
выключна замежныя фільмы і 


зьмяняе сваю назву на ,Ма- 
стацкі кіно-театр“, 
Ж Загадчык беларускага ад- 


дзелу Наркамасьветы РСФСР 
т. Лойка, які наведаўся ў 
Менск, падняў пытаньне перад 
Інбелкультам аб сумеснай ор- 
ганізацыі катэдры беларуса- 
знаўства пры Смаленскім Дз. 
Унівэрсытэце. 

Ў“ У Пятніцкай царкве ў г. Ма- 
зыры знойдзены два срэб” 
ныя зьліткі, падобныя па фор- 
ме да кіеўскай грыўні, але ця- 
жэйшыя ад першай. 

Апроч таго, знойдзен пярсь- 
цёнак срэбны з вяночкам, руч- 
ны вувіяцкі крыж, і інш. рэчы. 

“ У пачатку верасьня г.г. мае 
быць скліканы чарговы пленум. 
ЦБК з удзелам прадстаўнікоў 
ад кожнага акруговага т-ва, 
Горацкага і Асіпавіцкага раёнаў. 

“ У Слуцкай акрузе зной- 
дзена біблія Міколы ВааЕ Ў 
якая надрукована ў Бярэсьці ў 
1563 г. Ў ўнай 

Біблія будзе перадана ў Бе- 
ларускі Дз. Музэй. 

ў Беларускі Дзяржаўны Тэатр. 
адчыняе свой зімовы сэзон З 
З-га кастрычніка; 


пазальсі 

Сэзон адчыніцца новай бе- 
ларускай п'есай. 

“У рэпэртуар БДТ сёлета 
першы раз уключаны наступ- 
выя дзіцячыя п'есы: ,Вільгэльм 
Тэль“, ,Дон-Кіхот" і Пуга- 
чонак". 

ж Беларускае Дз. Кіно набы- 
вае ў Бэрліне партыю новай 
кіно-апаратуры. Для аформа- 
ваньня гэтай закупкі ў Бэрлін 
выяжджае загадчык Бел. Дз. 
Кіно т. Галкін. 

У Па ініцыятыве ЦП саюзу 
прац, мастацтва ў Менску ор- 
ганізуецца Т-ва Прыхільнікаў 
Савецкага Кіно. Асобныя ячэй- 
кі Т-ва будуць утвораны пры 
заводах і фабрыках. 

“Сёлета, увосень, у Менску ад- 
чыняецца кіно-студыя для асоб, 
жадаючых працаваць у галіне 
кіно. Студыя будзе існаваць 
пры Белдзяржкіно. 

Для сялян, якія зьнімаюц- 
ца ў фільме ,Грышка сьвінапас", 
Белдзяржкіно адчыніла ў Пры- 
луках кіно-перасоўку. Апошняя 
дэмонструе кіно-навінкі. 

Я 18 жніўня вярнулася ў 
Менск з падарожжа трупа Га- 
лубка, якая прабыла ў дарозе 
4 м-ды. Трупа пабывала ў Баб- 
руйскай, Магілеўскай, Аршан- 
скай, Барысаўскай, Віцебскай 


акругах і ў г. Гомлі. За час. 


свайго прабываньня яна паставі- 
ла 97 спэктакляў і 14 концэртаў. 
“ Сваё заданьне трупа выкана- 
ла на ўсе 100 прой. 

“ ЦВКБССР асыгнаваў срод- 
кі на набыцьцё дла“іБК бібліо- 
тэкі проф. Доўнар-Запольскага, 
якая складаецца з 15. тысяч 
кніг. а й 4 
“ Нядаўна ў Магілеве адчы- 
вілася аддзяленьне Беларускага 

Музэю Рэволюцыі. У ваддзеле 
сабраны розныя матэрыялы з 
рэволюцыйнага жыцьця Магі- 
хеўшчыны. ч 

7 Музычная Сэкцыя Інстыту- 
ту Беларускай Культуры, па 
згодзе з галоўнай Управай Па- 
літасьветы, прыступіла да орга- 
нізацыі беларускага студыйнага 
хору. У будучыне гэты хор 
мае быць рзорганізаваны ў 
дзяржаўную капалю накшталт 
Украінскай. 


У яўрэйскай літгрупе »Юн- 
гэр-Арбэйтэр'“. 


ў Са сканчэньнем сэзону лет 
ніх водпускаў, Менская яўрэй- 
ская літаратурная група , Юн- 
гэр“Арбэйтэр" распачынае сваю 
літаратурную працу ў Менску і 
на провінцыях. 

ў Значна замацаваўшыся за 
апошні год, »Юнгэр-Арбэйтэр" 
з восені г.г. прыступае да ор” 
ганізацыі саюзу яўрэйскіх про- 
летарскіх пісьменьнікаў Бела- 
русі з аддзяленьнямі на мясцох. 

Гэты саюз увойдзе ў, якасьці 
яўрэйскай сэкцыі ва Ўсесаюз- 
ную Асоцыяцыю Пролетарскіх 
Пісьменьнікаў. 

“ На працягу лета літгрупа 
«Ю-А". здала ў друк зборнік 
піонэрскіх песень, выпусьціла 
некалькі літстаронак пры газэце: 
.Юнгэр“Арбэйтэр" і супрацоў- 
нічала ў часопісі Штэрн“. 

Ў Некаторыя таварышы пад- 
рыхтавалі да друку свае творы, 
паміж імі дзьве аповесьці ,На 
Барысаўскай зямлі“ і »Леда- 
ход“. 

Я У бягучым годзе «Ю-А“ 
мае, памуль што, 14 друкава- 
ных аркушаў, плян выдавецкай 
працы значна абганяе гэты лік. 

Міш іншым літгрупа проектуе 
выдаваньн е таннай маленькай 
бібліотэчкі. 

ё Вядомы яўрэўскі поэта 
Беларусі Із. Харык- аўтар кнігі 
На гэтай зямлі“- пастановай 
колегіі Наркамасьветы Беларусі 
Марата, стыпэндыяй імя 

олом-Алэйхэма. 

Ж У сучасны момант яўрэйскі 
поэта Харык працуе над драма- 
тычнай поэмай, у асяродзьдзі 
якой стаіць мястэчка ў гад, 
рэволюцыі? 


Адначасова Харык працягвае 
сваю працу па перакладу бела- 
рускай лірыкі. 

7. Поэта З. Аксельрод суполь- 
на з т. Харыкам заканчваюць 
пераклад п'есы Жуль-Ромэна 
“Ив-Ле-Тру-адэк" з тэкстам 


песен Як да яе. П'еса будзе па- 
стаўлена Маскоўскім Яўр. Дз. 
Тэатрам. 

“. БэлетрыстыМэеровіч канчае 
роман з жыцьця на Літве і Бе- 
ларусі 
вайны. 


ў гады грамадзянскае 


Зьмест 


Літаратурна-мастацкі аддзел 


Л. Чарняўская- Бязьдзетуха (апавяданьне) 
А. Александровіч--Дзьвіна (верш). 
Янка Бобрык--Засьпявай мне песьню (верш) 
Валеры Маракоў ВМ (верш) 
Л. Юркевіч--У сьпевах замеці (апавяданьне) 
А. Звонак--Берагам зялёным (верш) 
А. Гурле .ёыў (верш) 
Б. Казлоў--Помню вечар (верш) 
Крапіва--Мачыха (байка). 

ў Хто сьпіць, той ня грэшыць (вааха) 


Антосі. Замежны--Галадоўка (З вастрожнага жыцьця Зах, Бы ларус Я 39 


Грамадзка-політычны аддзел 


М. Шапавалаў-- Дыктатура і дэмократыя . 


С. Баркоўскі--Вясельны быт беларускага селяніна 


Д. Васілеўскі- Пясьняр вясковага адраджэньня 
Кнігапіс г 
Хроніка 


